

በዶ/ር አ.ያሱ ፈረንጅ



27/01/2016

አዲስ አበባ (ዶ/ር)

# ምስክርዎ ትሆናላችሁ

በዶ/ር አ.ያሱ ፈረንጅ

2007 ዓ.ም

ምስክርቼ ትሆናላችሁ

በዶ/ር ኢያሱ ፈረንጅ

አሳታሚና አከፋፋይ ዶ/ር ኢያሱ ፈረንጅ

2007 ዓ.ም

ስልክ- የቢሮ 0115505907

ሞባይል- 0911468460

ኢሜይል- [eyasuferej@gmail.com](mailto:eyasuferej@gmail.com)

ከዚህ በፊት በደራሲው የተጻፈ

በመነ ተሐድሶ

ይህን መጽሐፍ በትምህርተ ጥቅስ ካልሆነ በስተቀር ያለ ደራሲው ፈቃድ በክፍልም ሆነ በሙሉ ማባዛት የተከለከለ ነው።

### መታሰቢያነቱ

የዚህ መጽሐፍ መታሰቢያነቱ በወንጌል አንልግሎት እየተጋደሉ ላለፉትና አሁንም በመጋደል ላይ ላሉ የኢትዮጵያ ቃለ ሕይወት ቤተ ክርስቲያን የወንጌል አርበኞች ሁሉ ይሁን።

ምሥጋና

ይህን መጽሐፍ ረቂቅ በማንበብ ገንቢ አስተያየት የሰጡትን ፕሮፌሰር ተክተል የሐንሰን፣ ዶ/ር

ወንዳፌራው አድነውንና ዶ/ር ኤርሚያስ ማሞን፣ የፊደላትንና የኮምፒውተር ጽሑፋን

ግድፈቶች በማስተካከል ልቅም ያለ ሥራ የሠራችውን ወ/ሮ ነጻነት ጴጥሮስን ጌታ አብዝቶ

ይባርካቸው።

መግቢያ ..... 2

ምዕራፍ አንድ፡- የወንጌላዊነት አገልግሎት ..... 5

1. የወንጌል ስርጭት ትርጉም ..... 5
2. ወንጌላዊ ማነው? ..... 10
3. የወንጌላዊ መስደዎች ..... 19
4. የወንጌላዊው መልእክት ..... 26
5. የወንጌል ስርጭት ዘዴ ..... 37
6. ኢየሱስ ክርስቶስ ስልት ..... 66
7. የጳውሎስ የወንጌል ስርጭት ስልት ..... 81
8. የወንጌል ስርጭት ስሕተቶች ..... 90
9. የወንጌል ስርጭት ቁልፎች ..... 94

ምዕራፍ ሁለት፡- የወንጌል ተልዕኮና አውጭ አገልግሎት ..... 107

1. ባሕል ምንድነው? ..... 107
2. ኢየሱስ ክርስቶስና ባሕል ..... 113
3. ወንጌልና ባሕል ..... 119
4. የሌላውን ባሕል መልመድ ..... 123
5. በባሕል ተጽዕኖ መጨነቅ ..... 128
6. በባሕል ተጽዕኖ መጨነቅን ማስቀረት ..... 133
7. አውጭነት ..... 137
8. ተግባራት ..... 143

ምዕራፍ ሦስት፡- ምዕመናን በወንጌል ምስክርነት ..... 152

1. ምዕመናን አነሳሳን ናቸው? ..... 153
2. የምዕመናን የወንጌል ተልዕኮ ..... 156

ማጠቃለያ ..... 189

ዋቢ መጻሕፍት ..... 191

መግቢያ

“ነገር ግን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፤ በኢየሩሳሌምም በይሁዳም ሁሉ በሰማርያም እስከ ምድር ዳርም ድረስ ምስክሮቹ ትሆናላችሁ” የሐዋ. 1:8

ጌታችን ኢየሱስ ክርስቶስ ይህንን ትዕዛዝ ያዘዘው ከትንሣዔው በኋላ ወደ አባቱ ሊሄድ ጥቂት ደቂቃዎች ሲቀሩት ነበር። ይህ ትዕዛዝ ሁለት አበይት መልእክቶች አሉት።

የመጀመሪያው መንፈስ ቅዱስ ሰአማኞች የሚሰጥበት ዋነኛ ምክንያት የክርስቶስ ኢየሱስ ሞትና ትንሣዔ ምስክሮቹ እንዲሆኑ ኃይልን ለመስጠት ነው። የትኛውም አገልግሎት ያለ መንፈስ ቅዱስ ኃይል ሊከናወን ይችል ይሆናል፤ ፍሬያማ ሊሆን ግን አይችልም፤ ኃይል አይኖረውምና። ኃይል ከሰጠው ደግሞ ሥርዓት ብቻ ስለሚሆን የሕይወት ሰው ሊኖር አይችልም። ከአገልግሎቶች ውስጥ ቀዳሚው ደግሞ የወንጌል ምስክርነት ነው። በቤተ ክርስቲያን ውስጥ ብዙ በመንፈስ ቅዱስ ኃይል የሚከናወኑ አገልግሎቶች ኖረው የወንጌል ምስክርነት ከሌለ ትልቅ ኪሣራ ነው።

ሁለተኛው የወንጌል ምስክርነቱ በኢየሩሳሌም ተጀምሮ እስከ ምድር ዳር ድረስ መቀጠል እንዳለበት ነው። ለዚህ ነው የመጀመሪያዎቹ ደቀ መዛሙርት በኢየሩሳሌም የጀመሩት የወንጌል ሥራ ዛሬ በዓለም ሁሉ የደረሰው። የኢትዮጵያን ምስክሮቹ ትሆናላችሁ

ቤተ ክርስቲያናት የወንጌል ምስክርነት ስንመሰክት ወንጌል አሁን ያለበትን ደረጃ የደረሰው የኢየሱስ ክርስቶስን አዳኝነት ያመኑ ሁሉ ይመስክሩ ነበር። ይህ ወንጌል በፍጥነት እንዲሮጥ ተወዳዳሪ የሌለው ዘዴ ነው። ነገር ግን በብዙ ቤተ ክርስቲያናት በአሁን ጊዜ ከወንጌል ምስክርነት ይልቅ በዝማሬ፣ በእምልኮ፣ በፈውስና በመሳሰሉት በጸጋ ስጦታዎች አገልግሎት በመሚሟቅ ረከቶ መኖር የተሰመደ እየሆነ መጥቷል። የወንጌል ምስክርነት በበጀትም ሆነ በአገልግሎት ትኩረት እጅግ አነስተኛ ሥፍራ እየተሰጠው ነው። ከዚህ ጋር አብሮ የሚታየው አንዳንድ ቤተ ክርስቲያናት ጥሩ የወንጌል ምስክርነት አገልግሎት ቢኖራቸውም ከኢየሩሳሌም (ከአጥቢያቸው) መውጣት ግን አልቻሉም። የኢትዮጵያ ቃለ ሕይወት ቤተ ክርስቲያን በአሁን ጊዜ ወደ 1,091 በመላው የአገሪቱ ክፍሎች የተሰማሩና ከአገር ውጭ አሥራ አምስት ቤተሰብ ሚስዮናውያንን በአጥቢያ ቤተ ክርስቲያናት የገንዘብ ድጋፍ በማሰማራት ቀዳሚ ቤተ ክርስቲያን ናት። ይሁን እንጂ በብዙ አጥቢያዎች የወንጌል ምስክርነት አገልግሎቱ እየተዳከመ መምጣቱ ግን ሊታሰብ የሚገባ ጉዳይ ነው።

በመሆኑም ይህ መጽሐፍ ከኢየሩሳሌም እስከ ምድር ዳር ድረስ ለሚኖረው የወንጌል ተልዕኮ ሦስት ዓላማዎችን ትኩረት በማድረግ የተዘጋጀ ነው።

አንደኛው ሰወንጌል አገልግሎት ራሳቸውን ለሰጡ ወንጌላውያን በቂ ማጣቀሻ አለመኖሩ ዋነኛ ችግራቸው ስለሆነ ይህንን ችግር መቅረፍ ነው። ወንጌላውያን በግላቸው መመስከር ብቻ ሳይሆን ሌሎችንም ለዚህ ዓላማ መቀስቀስ፣ ማሠልጠንና ማሰማራት አለባቸው። ይህንን ለማድረግ ደግሞ ተገቢውን መሣሪያ በእጃቸው ለጥቶ ማሰማራት በእጅጉ ይጠቅማል።

ሁለተኛው ወንጌላውያን ከአንድ ባሕል ወደ ሌላ ባሕል ሲሄዱ ሦስት ነገሮችን ለማስታረቅ ይገደዳሉ፤ የማይለወጠውን የወንጌልን እውነት፣ የኖሩበትንና ያደጉበትን የራሳቸውን ባሕልና የሚሄዱበትን አዲስ ባሕል አንድ ላይ ስለሚይዙ እንዴት አድርገው የወንጌሉን እውነት ሳይሸቃቅጡና ከሄዱበት አካባቢ ባሕል ጋር ሳይጋጩ ማገልገል እንደሚገባቸው ለማሳየት ነው።

ሦስተኛው የወንጌል ምስክርነቱን ለሙሉ ጊዜ አገልጋዮች የተው ምዕመናንን ለማነሳሳትና መጽሐፍ ቅዱሳዊ ኃላፊነታቸውን እንዲወጡ ለማደፋፈር ነው። እያንዳንዱ በክርስቶስ እምኖ የዳነ አማኝ የክርስቶስ ኢየሱስን አዳኝነት ለሌላው መመስከር አለበት። ይህ ደግሞ መጽሐፍ ቅዱሳዊ ግዴታም ነው። ይህች መጽሐፍ ይህንን ክፍተት ትሞላለች ተብሎ ይታመናል።

## ምዕራፍ አንድ የወንጌላዊነት አገልግሎት

ወንጌላዊና የወንጌል አገልግሎት የተሰኙት ቃላት በቤተ ክርስቲያን ዘንድ በስፋት የተለመዱና ተደጋግመው የሚለሙ ቋንቋዎች ናቸው። ወንጌላዊ ሲባል በብዙ አማኞች ዘንድ የሙሉ ጊዜ አገልጋዮችን ሁሉ ሲመለከት፣ ለአንዳንዶች ደግሞ ከመጽሐፍ ቅዱስ ትምህርት ቤት የተመረቀን ሁሉ ያካትታል። በአንዳንዶች ዘንድ ሰባኪ ሁሉ ወንጌላዊ ተብሎ የሚጠራበት ሁኔታም አለ። የወንጌል ስርጭትም እንዲሁ በብዙ መልክና ሁኔታ ይታያል። እነዚህን ሁለት ነገሮች ለይቶና አጥርቶ ማየት ለወንጌል ስርጭት በጣም አስፈላጊ ነው።

### 1. የወንጌል ስርጭት ትርጉም

የወንጌል ስርጭት የሚለው ሐረግ በተለያዩ መልክ የተብራራ ቢሆንም ሁሉም አንድ ዓይነት አሳብ አላቸው።

ቤን ካምፕቤል ጆንሰን የተባለ ጸሐፊ እንዲህ ብሏል። የወንጌል ስርጭት ቤተ ክርስቲያን የእግዚአብሔርን የፍቅር ምሥራች ስዎች በመረዳት በክርስቶስ እንዲያምኑና በቤተ ክርስቲያን ውስጥ የክርስቶስ ደቀ መዛሙርት ሆነው ትዕዛዙን እንዲፈጽሙ ማድረግ ነው። አንድ መዝገበ ቃላት ደግሞ የወንጌል ስርጭትን እንዲህ ሲል ተርጉሞታል።

ወንጌልን ማስራጨት ማለት መጽሐፍ እንደሚል ኢየሱስ ክርስቶስ ስጋጢአታችን እንደሞተና ከሞትም እንደተነሣ፤ አሁን ሁሉን የሚገዛ ጌታ ሆኖ በእርሱ ሰሚያምኑና ጋጢአታቸውን ለሚናዘዙት የጋጢአትን ይቅርታ እንደሚሰጥና ክጋጢአት ባርነት ነጻ እንደሚያወጣ የምሥራቹን ቃል ማወጅ ነው።

ሮጄር ግርንዌይ የተባለ ጸሐፊ ደግሞ

የወንጌል ስርጭት ሰዎች በክርስቶስ ኢየሱስ እምነው እንዲድኑ የሚነገር የምሥራች ነው። ኢየሱስ ክርስቶስ ብቸኛ አዳኝና ጌታ መሆኑና ደቀ መዛሙርቱ የሆኑት ደግሞ አሮጌውን ኑሮአቸውን ትተው አዲስ ሰው መሆናቸው የወንጌላት ማዕከላዊ እውነት ነው። ስለዚህ የወንጌል ስርጭት ግቡ ያለ ጥያቄ ሰዎች ንስሐ ገብተው በክርስቶስ እምነው እንዲድኑ ማድረግ ነው። ሐዋርያው ጳውሎስ ስለ ወንጌል መልእክት ጥሪው በሐዋ. 26:18 ሲናገር “የጋጢአትንም ስርየት በእኔም በማመን በተቀደሱት መካከል ርስትን ያገኙ ዘንድ ከጨለማ ወደ ብርሃን ከሰይጣንም ሥልጣን ወደ እግዚአብሔር ዘወር እንዲሉ ዓይናቸውን ትክፍት ዘንድ ከሕዝቡና ወደ እነርሱ ክምልክህ ከአሕዛብ አድንገህ” ብሏል።

በፓውል ሽልንግ አገላለጽ ደግሞ የወንጌል ስርጭት ሰዎች የኢየሱስ ክርስቶስን የምሥራች ቃል ስምተው እንዲያምኑ በቃልና በተግባር ማወጅ ነው። ይህም በኢየሱስ ክርስቶስ በኩል የተገሰጠውን የእግዚአብሔር ፍቅር እንዲቀበሉና እንዲኖሩበት የማድረግ ሥራ ነው። ይህም ሦስት ግቦች አሉት።

1. የወንጌል ስርጭት ሰዎችን ከእግዚአብሔር ጋር በማስተዋወቅ ከኢየሱስ ክርስቶስ ጋር የግል ግንኙነት እንዲኖራቸው ማድረግ ነው።
2. የወንጌል ስርጭት ሰዎችን በክርስቲያን ኅብረተሰብ ውስጥ (በቤተ ክርስቲያን) በንቃት በመሳተፍ አንዱ ሌላውን እንዲያንጸውና ከመንፈስ ቅዱስ እንዲማሩ ማድረግ ነው።
3. የወንጌል ስርጭት ሰዎችን ሁሉ ሁለንተናቸውን ለእግዚአብሔር እንዲገዙ ማድረግ ነው። ይህም ሰዎች ሁሉ ሕይወታቸው ተሰውጦ ሰፊቃዱ አንዲገዙ ማድረግ ነው።

እንደ ጆርጅ ፔተርስ እባባል መጽሐፍ ቅዱሳዊ የወንጌል ስርጭት ትርጉምን በትክክል የምንረዳው ከወንጌል ጋር የተያያዙ ሦስት የአዲስ ኪዳን ጥቅሶችን ስንመለከት ነው።

1. “ወንጌል” የሚለው ቃል የምሥራች ቃል ማለት ነው። ይህ ቃል በአዲስ ኪዳን ውስጥ 76 ጊዜ ተጠቅሷል።
2. ሌላው ቃል ወንጌልን መስበክ የሚለው ሲሆን የምሥራቹን ቃል ማወጅ፣ መግለጥ ወይም ማስታወቅ ማለት ነው። ይህም ቃል በአዲስ ኪዳን 51 ጊዜ ተጠቅሷል።
3. ወንጌላዊ የሚለው ቃል ደግሞ የምሥራቹን ቃል የሚያውጀውን ሰው ያሳያል። ይህ ቃል በአዲስ ኪዳን ሦስት ጊዜ ብቻ ተጠቅሷል (የሐዋ. 21:8፣ ኤፌ.

4:11፤ 2ጢሞ. 4:5)። ነገር ግን የወንጌላዊነት ተግባር ሐዋሪያ በሚለው ቃል ብዙ ጊዜ ተጠቅሶ እናገኛለን። ሐዋሪያው ጳውሎስ በ1ቆሮ. 15: 1-11 የወንጌል መልእክትን እንዲህ ሲል በግልጽ አስቀምጦታል። «ወንድሞች ሆይ፤ የሰበክሁላችሁን ደግሞም የተቀበላችሁትን በአርሱም ደግሞ የቆማችሁበትን በአርሱም ደግሞ የምትድኑበትን ወንጌል አሳስባችኋለሁ። . . . መጽሐፍ እንደሚል ክርስቶስ ስለ ኃጢአታችን ሞተ፤ ተቀበረም፤ መጽሐፍም እንደሚል በሦስተኛው ቀን ተነሣ . . . እንግዲህስ እኔ ብሆን እነርሱም ቢሆኑ እንዲሁ እንሰብካለን፤ እንዲሁም አመናችሁ» ያለው እውነት የወንጌል ስርጭትን ትርጉም ጥቅልል አድርጎ ያስቀምጣል። እንደ ጳውሎስ አገላለጽ የወንጌል ስርጭት ማለት ኢየሱስ ክርስቶስ ለኃጢአታችን እንደሞተ፤ እንደተቀበረ፤ እንደተነሣና ዳግመኛ ሰፍርድ እንደሚመጣ በማወጅ ሰዎች ሁሉ በዚህ ጌታ አምነው ከፍርድ እንዲድኑ ማወጅ ነው።

በመጽሐፍ ቅዱስ ውስጥ የወንጌል ስርጭት አምስት በጣም አስፈላጊ አሳቦችን እንደያዘ ፕራካሽ የሱዲያን የተባለ የሕንድ ምሁር ጽፏል። እነርሱም፡-

ሀ. ወንጌል ስሰው ሁሉ የሚነገር የምሥራች ቃል ታሪክ ነው። ይህ ወንጌል ኢየሱስ ክርስቶስን ማዕከል ያደረገ፤ ለሚያውቁት ሁሉ ሥልጣን የሚሰጥ፤

በሐዋሪያት የተሰበከና ለእያንዳንዱ ሰው የሚነገር ቃል ነው።

ለ. አንዳንድ አማኞች ወንጌልን እንዲሰብኩ የተሰየ ስጦታ ተሰጥቶአቸዋል። ይህ ማለት የወንጌል ስብከት ስጦታ የተሰጣቸው ሁሉ ደካማ ጎን የሌለባቸው ፍጹም ሰዎች ናቸው ማለት አይደለም። ጢሞቴዎስ የራሱ ደካማነት ቢኖረውም ጳውሎስ የወንጌላዊነትን ሥራ እንዲፈጽም ልከታል። ነገር ግን ስጦታው ያለው ሰው በክርስቶስ አምኖ የዳነ፤ የእግዚአብሔር ቃል እውቀት ያለው፤ ተግቶ የሚጸልይ፤ ለሚጠፉት የሚገደውና በመንፈስ ቅዱስ ኃይል የሚመራ መሆን አስበት። እንደዚያ ከሆነ እግዚአብሔር ደካማነቱን አልፎ ይጠቀምበታል።

ሐ. ወንጌልን መሰበክ የኢየሱስ ክርስቶስ ትዕዛዝ ነው። አማኝ ሁሉ ወንጌልን በመመስከር የጌታችንን ትዕዛዝ መፈጸም አለበት። ትዕዛዙ ሥልጣንንም ይሰጣል። ጌታችን ኢየሱስ «ሂዱ . . . ሥልጣን ሁሉ በሰማይና በምድር ተሰጠኝ» (ማቴ. 28:19-20) ሲል ባለ ሥልጣኑ ጌታ ክላክ በኋላ አብሮ እንደሚሄድ አረጋጋጭ እውነት ነው።

መ. የወንጌል ስርጭት አንድ ሰው ለብቻው የሚሠራው ሥራ አይደለም። ጌታችን ኢየሱስ ደቀ መዛሙርቱን መረጣቸው፤ አሠለጠናቸው፤ ጸለየላቸው፤ አስተማራቸው፤ እስማራቸው፤ ሲላላቱ አረማቸው፤

አለማመዳቸው፤ አብሮአቸው እንደሚሄድም ቃል ገባላቸው። ይህ ጌታ ዛሬም አብሮ ይሠራል። ስለዚህ የወንጌል ስርጭት ለው ከእግዚአብሔር አብ፤ ከጌታ ኢየሱስ ክርስቶስና ከመንፈስ ቅዱስ ጋር የሚሠራው የቡድን ሥራ እንጂ ብቻውን የሚሠራው ሥራ አይደለም።

ሀ. የወንጌል ስርጭት ሁል ጊዜ አዳዲስ ሰዎችን ወደ እግዚአብሔር መንግሥት ማምጣት ነው። የወንጌል ስርጭት ሰዎችን ከአንድ ቤተ ክርስቲያን ወደ ሌላ ቤተ ክርስቲያን ማገልገል ወይም ማዛወር አይደለም፤ በመዋሰድ መብዛትም የወንጌል ስርጭት አይደለም። የወንጌል ስርጭት ጌታ ኢየሱስ ክርስቶስን የማያውቁ አዳዲስ ሰዎችን የወንጌልን እውነት ስምተው በእርሱ አምነው እንዲድኑ ማድረግ ነው።

## 2. ወንጌላዊ ማነው?

ወንጌላዊ ማለት ስጦታ ያለው፤ ሙሉ ጊዜውን ወንጌልን ለመስበክ የሰጠ ሰው ነው። ብዙ ሰዎች መጋቢያንን ወንጌላዊ ብለው የሚጠሩበት ጊዜ አለ፤ የእግዚአብሔርን ቃል የሰበከ ሁሉ ወንጌላዊ የሚባልበትም ሁኔታ አለ፤ ከመጽሐፍ ቅዱስ ትምህርት ቤት የተመረቀ ሁሉ ወንጌላዊ እየተባለ ይጠራል። ይህ አለመረዳት የሚከሰተው በአብዛኛው የእግዚአብሔርን ቃል በማያውቁት ሰዎች ዘንድ ነው። ወንጌላዊ የሚለው ቃል በአዲስ ኪዳን ሦስት ጊዜ ተጠቅሷል፤ ወንጌላዊው

ፊልጶስ (ዮሐዋ. 21:8)፤ የወንጌላዊው ስጦታ (ኤፌ. 4:11)፤ የወንጌላዊነት ሥራ (2ጢሞ. 4:5)።

## ሀ. ወንጌላዊው ፊልጶስ (ዮሐዋ.21:8)

ሐዋ. 21 ፊልጶስ ወንጌላዊ እንደሆነ ይነግረናል። «በነጋውም ወጥተን ወደ ቂሣሪያ መጣን፤ ከሰባቱም አንድ በሚሆን በወንጌላዊው ፊልጶስ ቤት ገብተን በእርሱ ዘንድ ተቀመጥን»። የእርሱን ስም መጀመሪያ የምናገኘው በኢየሩሳሌም ቤተ ክርስቲያን ስዲቁና አገልግሎት በተመረጡ በሰባቱ መካከል ነው (ዮሐዋ. 6:5)። እነዚህ ሰዎች በመልካም የተመሰከረላቸው፤ በመንፈስ ቅዱስ የተሞሉና ጥበበኞች ስለሆኑ በሐዋርያት የተሸሙ ናቸው (ዮሐዋ. 6:3)። በሳውል (በኋላ ጳውሎስ) የተቀሰቀሰው ስደት እነ ፊልጶስ የተሸሙበትን በየቀኑ ምግብን የማከፋፈልን አገልግሎት እንዲያከናውኑ ስላደረጋቸውና ከእነ ፊልጶስም ጋር አብሮ አገልጋይ የነበረውን እስጢፋኖስ እንዲገደል ምክንያት ስለሆነ ደቀ መዛሙርቱ በየሥፍራው ተበተኑ (ዮሐዋ. 8:1)። ፊልጶስም ወንጌላዊ ወደተባለበት ወደ ስማርያ ሄደ። የእርሱ የወንጌል ስብከትና በፈውስና አጋንንትን በማውጣት የታጀበው አገልግሎቱ በስማርያ ከተማ ብዙዎች ጠንቂቶን ሲሞንን ከሚከተሉበት ወደ ክርስቶስ ዘወር እንዲሉ አደረጋቸው። በዚህ አዲስ በሆነው መነቃቃት ምክንያት በኢየሩሳሌም ያለችው ቤተ ክርስቲያን ጴጥሮስንና ዮሐንስን አዲሶቹ አማኞች የመንፈስ ቅዱስን ስጦታ እንዲቀበሉ



እንዲጸልዩላቸው ወደ ስማርያ ላኩላቸው (8:15)። የፊልጶስ እገልግሎት ጠንቂቱን ሲሞንን ሰውጦ የእገልግሎቱ ተባባሪ እስከ ማድረግና ኢትዮጵያዊውን ጃንደረባ (8:26-40) አሳምኖ እስከ ማጥመቅ ድረስ ጸጋ የተሞላበት ነበር። ይህም ማለት ፊልጶስ ወንጌልን ስምሥራቅ አፍሪካ ለመናገር ቀዳሚው ሰው ነበር ማለት ነው። ይህም ፊልጶስ ለመንፈስ ቅዱስ ምሪት መታዘዙንና ስልቱን በውል ባይረዳውም በግል ምስክርነት ዘዴ ወንጌልን እንደሰበከ ያሳያል። ምናልባትም ሉቃስ ይህንን ታሪክ የጻፈው ከወንጌላዊው ፊልጶስ አንደበት ሰምቶ ሲሆን ይችላል የሚል ግምት እስ (ሐዋ.21:8)።

ፊልጶስ አይሁዳዊ ያልሆኑ ሰዎችን ወደ ቤተ ክርስቲያን ለማምጣት የመጀመሪያው ሰው ነበር። ከዚያ በፊት ስማርያውያን ከአይሁድ ጋር ምንም ዓይነት ኅብረት አልነበራቸውምና (ዮሐ. 4:9)። የአይሁድን ማዕቀብ የጣለና ወንጌል ለሰው ዘር ሁሉ እንዲደርስ ያደረገ የመጀመሪያ ሰው ሐዋሪያት ሳይሆኑ ፊልጶስ ራሱ ነበር። ለፊልጶስ ቀዳሚ እገልግሎቱ ወንጌላዊነት ሳይሆን ምግብን በተገቢው መንገድ ለሰዎች እንዲደርስ በማድረግ የዲቁና እገልግሎቱን መፈጸም ነበር። ነገር ግን በእገልግሎቱ ምክንያት ወንጌላዊ ተባብሮ።

በጥንት ዘመን ስም በከንቱ አይሰጥም። ሰዎች እካሄዱን፣ ሥራውን፣ ባሕርውን፣ ቀዳሚ የሚያደርገውን ነገርና ፍጫውን አይተው ስም ይሰጣሉ። ለፊልጶስም

ምስክሮቹ ትሆናላችሁ

ወንጌላዊ የሚለው ስም የተሰጠው መንፈስ ቅዱስ በእርሱ በኩል ከሠራው ሥራና ከተግባሩ በመነሳት ነው። ፊልጶስ በጥበብ የተሞላ፣ እምነትና ጸጋ ያለው ትልቅ ሰው ቢሆንም ቀለል ያስ ኃላፊነት ሲሰጠውም ለመቀበል ታማኝ ሰው ነበር። ይህም የሚያሳየን እግዚአብሔር ታማኝና ጠንክረው የሚሠሩትን ሰዎች እንደሚጠራ ነው። እግዚአብሔር ለቤቱ ሥራ ስነፍ ሰዎችን አይጠራቸውም።

- ሙሴ በቁጥቀጦ መካከል ስለሚነደው እሳት ለማየት ሲመጣ በጎችን ይጠብቅ ነበር (ዘጸ.3:1-6)
- ኤሲያስ ኤልሳዕን ሲጠራው ኤልሳዕ በ12 ጥማድ በሬዎች ያርስ ነበር (1ነገ. 19:19-21)
- ነሀሚያ የኢየሩሳሌምን ቅጥር እንዲጠግን ሲጠራ የንጉሡ ጠጅ አሳላፊ ነበር (ነሀ. 1:1-11)
- ጴጥሮስ ሰዎችን አጥማጅ እንዲሆን ሲጠራ ዓሣ አጥማጅ ነበር (ማቴ. 4:18-19)
- ማቴዎስ በተጠራ ጊዜ የሮማውያንን ቀረጥ የሚሰበስብ ነበር (ማቴ. 9:9)

ፊልጶስ በሦስት መንገድ የወንጌላዊነትን ሥራ እንደሠራ ሉቃስ ይነግረናል።

ሀ) ታማኝ የጀማ ወንጌል ሰብከት ሰባኪ ነበር።

በኢየሩሳሌም ስደት በተነሳ ጊዜ ሐዋሪያት በኢየሩሳሌም የስደቱን ሁኔታ ሲከታተሉ ሌሎቹ ደቀ መዛሙርት ግን ተበታትነው ነበር። በዚህ ጊዜ ፊልጶስ ወደ ስማርያ ሄዶ በከተማው የእግዚአብሔርን መንግሥት የምሥራቅና

ምስክሮቹ ትሆናላችሁ

የኢየሱስ ክርስቶስን ስም ሰበክ (8:12):: በከተማውም ትልቅ ደስታ ሆነ:: ስዲቁና አገልግሎት እንደ ተመረጠና እንደ ተሾመ ሰው መሰብሰብን እንዲንከባከቡ አቸው ማስተማር ነበረበት:: ነገር ግን ወንጌልን በአሕዛብ ክተማ በግልጽ በመስበክ ታማኝነቱን አሳይቷል::

**ሳ) በግል የወንጌል ምስክርነት ውጤታማ ነበር::**

ከተወሰኑ ጊዜያት በኋላ መንፈስ ቅዱስ ፊልጶስን ወደ ምድረ በዳ እንዲሄድ አዘዘው:: ወዲያውም ታዘዘና ሄዶ ኢትዮጵያዊውን ጃንደረባ አገኘው:: በሠረገላው አጠገብ እንዲቀመጥ ባዘዘው ጊዜ አልተቃወመም:: እኔ በከተማ የጀማ ወንጌል ሰባኪ ነኝ፤ ሰአንድ ሰው ስመስበክ ወደ ምድረ በዳ አልሄድም አሳሰም:: ያንን ዕድል በመጠቀም ወንጌልን ሰብኮ በአፍሪካ የመጀመሪያውን አማኝ አገኘ:: ስለዚህም የፊልጶስ አገልግሎት ስማርያውያንና አፍሪካውያንን በጌታ በኢየሱስ ክርስቶስ እንዲያምኑ ምክንያት የሆነ ቀዳሚ የወንጌል አገልግሎት ነበር::

**ሐ) የተዋጣለት የጉዞ ወንጌል ሰባኪ ነበር::**

ኢትዮጵያዊውን ጃንደረባ ወደ ክርስቶስ ካመጣው በኋላ መንፈስ ቅዱስ ወደ አዛጦን ወሰደው:: ወደዚያም እየሄደ እስከ ቁሣሪያ ድረስ ወንጌልን ይሰብክ ነበር:: ፊልጶስ በከተማ አደባባይ፣ በምድረ በዳ፣ በግልና በጉዞ ላይም ሁሉ ወንጌልን የሰበክ ሰባኪ ነበር::

**ለ. የወንጌላዊ ስጦታ (ኤፌ. 4:11)**

አንድ ጊዜ አንድ ሰው በአንድ የባሕር ዳርቻ በሆነች ከተማ «እዚህ ውሃ ውስጥ ብዙ ዓሣዎች አሉን፤ ስለዚህም ጀልባዎችን ልክን ዓሣ ማጥመድ አስብን» ብሎ ተነሣ:: በዚህ አሳብ ምክንያት የዓሣ አጥማጆች ማኅበር ተቋቋመ:: ብዙ ሰዎችም ዓሣ ለማጥመድ ፍላጎቱ እደረባቸው:: ብዙ ሥልጠናዎችም ተሰጡ:: ብዙ ማስታወቂያዎችም እየተነገሩ ሰዎች እንዲሳተፉ ተበረታቱ:: ፍላጎቱ ላላቸው ሰዎችም በዓሣ ማጥመድ ተግባር ውጤታማ ስልት የትኛው እንደሆነ ለማወቅ እውደ ጥናቶችና ውይይቶች ተደረጉ:: የሚገርመው ግን ከዚህ ሁሉ ጥረትና ብዙ የገንዘብ ወጭ በኋላ አንድም ሰው ሄዶ ዓሣ የሚያጠምድ አልተገኘም::

በውድ ዋጋ የተገዙ የዓሣ ማጥመጃ መረቦች ተጣጥፈው ተቀመጡ:: የተሻሉ የተባሉ ጀልባዎች በባሕር ዳርቻ ተሰብስበው ቀሩ:: ይሁን እንጂ አንድም ዓሣ ሲጠመድ አልተቻለም:: ከብዙ ዓመታት በኋላ አንድ ወጣት ያለ ገንዘብና ያለ ምንም ዕውቀት ድንገት ሳያስበው ወደ ባሕር በሄደበት መረቡን ሲጥሰው ሁለት ትላልቅ ዓሣዎችን ይዞ ወጣ:: ወደ ከተማ ሲመለስ ዜናው በአገሪቱ መገናኛ ብዙኃን ሁሉ ጉድ እየተባሰ ተነገረ:: ብዙዎች ቃስ መጠይቅ አደረጉት:: ብዙ ሰዎችም ከእርሱ ጋር ፎቶ ለመነሳት ተሸቀደደሙ:: ሹራቦች የእርሱን ስኬት ለማስተዋወቅ ፎቶግራፎቹ ተሰጠፈባቸው:: መጽሐፍ እንዲጽፍም ተጠየቀ:: በከተማው ከእራት ግብዣ በኋላ ዋነኛ ተጋባዥ ተናጋሪ ሆነ:: በዓሣ ማጥመድ ሙያ በዩኒቨርሲቲ ተጋባዥ መምህርም ሆነ:: ከእነዚያ ሁለት ዓሣዎች በቀር ግን ዳግመኛ ዓሣ አላጠመደም::

መንፈስ ቅዱስ ለአማኞች ስጦታን የሚሰጠው እንዲያገለግሉት ነው። እንደ ዓሣ አጥማጁ ወጣት በአንድ ሙክራ ወይም ድንገት በተገኘው ውጤት አንድን ሰው ስጦታ አለው ማለት አይቻልም።

ሐዋርያው ጳውሎስ በሮሜ 12:6-8፣ 1ቆሮ. 12:4-11ን 28-30፣ኤፌ. 4:7-12 ስለ መንፈስ ቅዱስ ስጦታዎች መመሪያ ሰጥቷል። ከእነዚህ ስጦታዎች መካከል የወንጌላዊነት ስጦታ አንዱ መሆኑን በኤፌሶን በተጠቀሰው ጥቅስ እናያለን። «እርሱም አንዳንዶቹ ሐዋሪያት፣ ሌሎቹም ነቢያት፣ ሌሎቹም ወንጌልን ሰባኪዎች፣ ሌሎቹም እረኞችና አስተማሪዎች እንዲሆኑ ሰጠ» ይላል። ስሙ እንደሚያመለክተው ወንጌላዊያን የወንጌል ሰባኪነትን ሥራ ለመሥራት የተመረጡ ናቸው። ቃሉ ለፊልጶስ በሐዋ. 21:8 የተጠቀሰው ከተልዕኮ አንጻር ነው። የምሥራቹን ቃል መመስከር የሁሉም አማኞች ኃላፊነት ቢሆንም የወንጌላዊነት ስጦታ የሚሰጠው ለተወሰኑ መንፈስ ቅዱስ ጸጋውን ለሚሰጣቸው ሰዎች ነው። ስለአገልግሎታቸውም ኃይልን የሚሰጠው እግዚአብሔር እንደሆነ በማመን መፈጸም አለባቸው።

ሐ. የወንጌላዊነት ሥራ (2ጢሞ. 4:5)

በዚህ ክፍል ጢሞቴዎስ የወንጌል ሰባኪነትን ሥራ እንዲሠራ ተመክሯል። «አንተ ግን ነገርን ሁሉ በልክ

አድርግ፤ መከራን ተቀበል፤ የወንጌል ሰባኪነትን ሥራ አድርግ፤ አገልግሎትህን ፈጽም።።

ሐዋርያው ጳውሎስ በሕይወቱ መጨረሻ አካባቢ ስለ ወንጌል ሊሠዋ በቀረበ ጊዜ ለጢሞቴዎስ ሁለት መልእክቶችን ጽፏል። ምንም እንኳ አገልግሎቱ እየተገባደደና እርሱም የሚሠዋበት ጊዜ እየተቃረበ የነበረ ቢሆንም የወንጌል ሥራ ግን መቀጠል እንዳለበት ሐዋርያው ያውቃል። ስለዚህም የአገልግሎት በትሩን በእምነት ልጁ ለሆነው ለጢሞቴዎስ ማስተላለፍ ነበረበት። በጸፋቸው ሁለት መልእክቶችም የመጨረሻና በጣም አስፈላጊ የሆኑ መመሪያዎችን ሰጥቷል። ከእነዚህ አንዱ «የወንጌል ሰባኪነትን ሥራ አድርግ» የሚለው ነበር። ጳውሎስ ከብዙ ጊዜ በፊት የጢሞቴዎስን የጸጋ ስጦታ ለይቶ ነበር። ስለዚህም በዚህ በተሰጠው ጸጋ እንዲያገለግል ያበረታታዋል።

ጢሞቴዎስ እንደ ፊልጶስ በተፈጥሮ ጸጋ የወንጌል ሰባኪነትን አገልግሎት ተቀብሎ የሚሰብክ ሰው አልነበረም። ጥርጣሬና ፍርሃት እንደ ነበረበት ከጳውሎስ መልእክቶች መረዳት እንችላለን። የወንጌል ሰባኪነት ጸጋ አለው፤ ነገር ግን መለቀቅ ነበረበት። ችግሮችንና መከራን ምክንያት አድርጎ በቀላሉ ተስፋ መቁረጥ ይችል ነበር። ለዚህ ነው ሐዋሪያው «ማንም ታናሽነትህን አይናቀው» (4:12) ብሎ ያደፋፈረው። በጊዜው ከእርሱ ጋር ከሚያገለግሉ ሽማግሌዎች በዕድሜም አነስተኛ ስለ ነበር በቀላሉ ሰዎች

ሊንቁት ይችሉ ነበርና። በወቅቱ ጢሞቴዎስ የነበረበትን ሁኔታ ከመልእክቱ ማየት ይቻላል።

ጤንነቱ በጥሩ ሁኔታ ላይ አልነበረም።

ጳውሎስ “ስለ ሆድህና ስለ በሽታህ ብዛት ጥቂት የወይን ጠጅ ጠጣ እንጂ ወደ ፊት ውኃ ብቻ አትጠጣ” (1ጢሞ. 5:23) ያለው ቃል ጢሞቴዎስ የጤንነት ችግር እንዳለበት ያሳያል። ይሁን እንጂ በሽታው ከወንጌል አገልግሎት እንዳላገደውና ጳውሎስም እንዳበረታታው እንመለከታለን።

ፈሪና ቶሎ የሚቆጣ ባሕርይ ነበረው።

ጳውሎስ ለቆሮንቶስ ቤተ ክርስቲያን « ጢሞቴዎስም የመጣ እንደሆነ በእናንተ ዘንድ ያለ ፍርሃት እንዲኖር ተጠንቀቁ» (1ቆሮ. 16:10) ያለው ይህን ባሕርይ ያሳያል።

በተውልዱ የተለያዩ ዝሪያ ያለው ለው ነበር።

የጢሞቴዎስ እናት አይሁዳዊት ስትሆን አባቱ ደግሞ ግሪካዊ ነው። ይህ የተቀላቀለ ዝሪያነት ግን የወንጌል ሰባኪነትን ሥራ ከመሥራት አላገደውም። እግዚአብሔር በዘመናት የተናቁ ሰዎችን ጠርቶ ለዓላማው ይጠቀማቸዋልና።

ጢሞቴዎስ ከላይ የተጠቀሱ ደካማ ጎኖች እያሉበት የወንጌል ሰባኪነት አደራ ተሰጥቶታል። ሐዋሪያው ከችግሮቹ ባሻገር በጢሞቴዎስ ውስጥ ያለውን ታማኝ ልብና ወንጌልን ለማስራጨት የሚገባ ሰው መሆኑን እይቶት ነበርና።

ምስክሮቹ ትሆናላችሁ

3. የወንጌላዊ መለያዎች

ሉዊስ ፓላኦ የተባለ በአሜሪካን አገር ክዶ/ር ቢሊ ግራሃም ቀጥሎ ታዋቂ ወንጌላዊ የታላላቅ ወንጌላዊያን ባሕርያት የተባሉትን እንደሚከተለው ገልጸታል።

እኔ ያየሁት አንድ ትልቅ ነገር ታላላቅ የሚባሉ ወንጌላዊያን ሁሉ በአገልግሎታቸው ስኬታማ የሆኑባቸውን 10 ባሕርያት ሁሉም ይጋራሉ። መጽሐፍ ቅዱስም ሆነ የቤተ ክርስቲያን ታሪክ የአያንዳንዱን አማኝ ልብና ሕይወት ለመቅረጽ እነዚህ ባሕርያት አጅግ ጠቃሚ ናቸው። እነዚህ ባሕርያት ቅንፃት (ለወንጌል አገልግሎት)፣ ክርስቶስን ብቻ መሰበክ፣ ቅድስና፣ ራዕይ፣ ድፍረት፣ መገለጽ፣ ክቤተ ክርስቲያን ጋር ያላቸው ትስስር፣ ፍቅር፣ ጸሎትና ታማኝነት ናቸው።

በቤተ ክርስቲያን ውስጥ ለወንጌል አገልግሎት የተሰጡ ሰዎችን ስንፈልግ እንዴት እናገኛቸዋለን? ለዚህ ታላቅ አገልግሎት ሰዎችን ለመለየት የሚያስችሉ ፍንጮች ምንድናቸው? የሚከተሉት አምስት መመዘኛዎች እንደ መርሐ ሊያገለግሉ ይችላሉ።

ሀ. ወንጌላዊ የወንጌላዊነት ስጦታ ያለው ነው። የእግዚአብሔር መንፈስ አማኞች በቤተ ክርስቲያን ውስጥ እንዲያገለግሉ የተለያዩ ስጦታ ይሰጣቸዋል። ከላይ በኤፌ. 4:11 እንደተመለከትነው ከስጦታዎች አንዱ ወንጌላዊነት ነው። አንድ አማኝ ወንጌላዊ ለመሆን የወንጌላዊነት ስጦታ ሊኖረው ይገባል። ለአንድ አገልጋይ ስጦታውን ለማወቅ

ምስክሮቹ ትሆናላችሁ

ሁለት ወሳኝ ነገሮች ያስፈልጋሉ። እነዚህም የውስጥ መነሳሳትና የውጭ ምስክርነት ናቸው። የውስጥ መነሳሳት ስንል አንድ አማኝ በውስጡ ሁል ጊዜ ቢያገለግል ደስ የሚለው፤ ካላገለገለ ደግሞ እረፍት የማይሰጠው ነገር ካለ ያ ስጦታው ነው ማለት ነው። ከሌላ ሰው ጋር ሲነጋገርም ሁል ጊዜ አጀንዳው ይህ ጉዳይ እንዲሆን ይፈልጋል። በቤተ ክርስቲያን ውስጥም ይህ አገልግሎት እንዲያደግ የዘወትር ፍላጎቱ ነው።

በአንድ ወቅት የወላይታ ቤተ ክርስቲያን መሪዎች ሦስቱን አንጋፋ ወንጌላዊያን አባባ ማሔን፤ አባባ ኤካሶንና አባባ አምቦሌን ከዕድሜያቸው አንጻር ማረፍ እንዳለባቸው በማመን በቀጣይነት በጸሎት እንዲያገለግሉ የጸሎት ክፍል ተስጥቶአቸው እያረፉ እንዲያገለግሉ ያደርጉአቸዋል። አባባ ኤካሶ ከሌሎች ይልቅ ደፋር ስለነበሩ ለሦስት ሳምንታት የቦንጋን ቤተ ክርስቲያናት እንበኛለሁ ብለው ከሦስት ወራት በላይ ወንጌልን እያገለገሉ ይቆያሉ። አባባ አምቦሌ ትሁት ስለሆኑ እንደታዘዙት እየጸለዩ ይቆያሉ። አባባ ማሔ የወንጌልን ሥራ ትቶ በጸሎት ብቻ መወለኑን እንደ አባባ አምቦሌ ባይቀበሉትም እንደ አባባ ኤካሶ ደፍረው መሄድም አልሆነላቸውም። ስለዚህም አንድ ቀን ጠረጴዛ (የወላይታ ቃለ ሕይወት ጽ/ቤት ግቢ) ባለው ትልቅ ሜዳ መሐል ቆመው ብቻቸውን ሲተክዙ አገኝቷቸው። ቀርቤ ምን ሆኑ? ስላቸው «እኔ ካሬም እንደ ካሌብ ጉልበታም ነኝ፤ መኪናቸውንም አልፈልግም፤ የትራንስፖርት ገንዘባቸውንም

ምስክርጅ ትሆናላችሁ

አልፈልግም፤ በእግራ ሄጄ ማገልገል እችል ነበር» አሉኝ። ልብ እንበል! በእግራ እሄዳለሁ የሚሉት ወደ ሐመር ሲሆን ይህም ሥፍራ ከወላይታ ወደ 350 ኪ.ሜ. አካባቢ ይርቃል። ይህ ነገር ለመሪዎች ሲነገራቸው ተፈቀደላቸውና ለሦስት ወር በዚያ ጠረፍ አገልግለው ሲመለሱ በበረሃ ቆይተው ሳይሆን ቤት ውስጥ በጥንቃቄ የተቀለቡ ነበር የመሰሉት። ይህን ያደረገው በውስጣቸው ያለው ትልቅ የወንጌላዊነት ስጦታ ነበር።

ሁለተኛው የሰዎች ምስክርነት ነው። ጸጋ የሚገለጥ ነገር ነው። ጌታ ኢየሱስ «በፍሬአቸው ታውቁአቸዋላችሁ» እንዳለው በፍሬ የሚታይ ነገር ነው። በ1ኛው 3:20 «እስራኤል ሁሉ ከዳን እስከ ቤርሳቤህ ድረስ ሳሙኤል ለእግዚአብሔር ነቢይ ይሆን ዘንድ የታመነ አንደ ሆነ አወቀ» የሚለው አሳብ የሳሙኤል አገልግሎትና የነቢይነት ስጦታ ለሚያገለግላቸው ሰዎች በግልጽ ይታወቅ እንደ ነበር ያሳያል። አንዳንድ አገልጋዮች ስለ ስጦታ ሲጠየቁ «ጌታ ተናገረኝ» ይላሉ። ጌታ ይናገራል፤ ይህ የሚያከራክር ነገር አይደለም። ነገር ግን ይህ ጌታ ሲናገር ለሚያገለግሉአቸው ሰዎች ካልታየ ስጦታው ነው ለማለት አይቻልም። አንዳንዶቹም ጌታ ተናግሮአቸው ሳይሆን የፈለጉትን አሳብ ለመፈጸም እንዳይከለከሱ የሚጠቀሙት የተለመደ አባባል ሆኗል። አንድ አማኝ በርግጥ ስጦታው እንደ ሆነ ለማረጋገጥ ከላይ የተጠቀሱት ሁለት ነገሮች በእርግጠኝነት መታየት አለባቸው። አንድ ሰው የወንጌላዊነት ስጦታ አለው

ምስክርጅ ትሆናላችሁ

ሰንል በእነዚህ ሁለት መንገዶች ተፈትኖ ያለፈ ነው ማለት ነው።

ለ. ወንጌላዊ የእግዚአብሔር ቃል እውቀት አለው።

አንድ ሰው ወንጌላዊ ከሆነ በክርስቶስ ኢየሱስ አምነው ያልዳኑትን መስከሮ ለማምጣት የእግዚአብሔር ቃል እውቀት ሊኖረው ይገባል። ማቴ. 22:29 «መጻሕፍትንና የእግዚአብሔርን ኃይል አታውቁምና ትስታላችሁ» ይላል። በወንጌል የሚያገለግል አገልጋይ የእግዚአብሔር ቃል እውቀት ከሌለው የሚኖረው የራሱን አሳብ ወይም በቤተ ክርስቲያን የለማውን ስብከት ነው። ይህ ደግሞ ትክክለኛ መልእክት ሊሆን አይችልም። አንድ ወንጌላዊ ስለ ወንጌል ምስክርነት መጽሐፍ ቅዱስ የሚለውን፤ ስለ እግዚአብሔር አብ፤ ወልድ፤ መንፈስ ቅዱስ፤ ስለ ሰው፤ ስለ ኃጢአት፤ ስለ ዳግም ምጽአትና ስለ መጨረሻው ፍርድ ጠንቅቆ ማወቅ አለበት።

ሐ. ወንጌላዊ ተግቶ የሚጸልይ ነው።

ሐዋርያው ጳውሎስ ሰቆላስይስ ሰዎች «ከማመስገን ጋር በጸሎት እየነቃችሁ ለእርሱ ትጉ፤ በዚያን ጊዜም ስለ እርሱ ደግሞ የታሰርሁበትን የክርስቶስን ምስጢር እንድንገኝ እግዚአብሔር የቃሉን ደጅ ይከፍትልን ዘንድ ስለ እኛ ደግሞ ጸልዩ፤ ልናገር እንደሚገባኝ ያህል አገልጠው ዘንድ ጸልዩልኝ» (ቆላ. 4:2-5) ብሎአቸዋል። በእነዚህ ጥቅሶች ሦስት አሳቦችን እናገኛለን። የመጀመሪያው የቤተ ክርስቲያን

ምስክሮቹ ትሆናላችሁ

ምዕመናን በጸሎት የተጉ መሆን አሰባቸው። ለራሳቸው በጸሎት ሳይተጉ ለሌላው ሊጸልዩ አይችሉምና።

ሁለተኛው ለእነ ጳውሎስ አገልግሎት እግዚአብሔር የቃሉን ደጅ እንዲከፍት መጸለይ ነው። እግዚአብሔር በር ካልከፈተ ወንጌልን መመስከር አይቻልም። አንዳንድ ጊዜ እኛ የምናስበውና እግዚአብሔር የሚፈልገው የተለያየ ይሆናል። እኛ የተከፈተ በር ነው ብለን የምናስበው የተዘጋና እኛ የተዘጋ ነው ብለን የምናስበው የተከፈተ ሊሆን ይችላል። ያንን የሚያውቀው እግዚአብሔር ብቻ ነው። ለዚህ ጥሩ ምሳሌ የሚሆነው በኢያሱ ም. 2 ኢያሱ የላካቸው ሰላዮች ወደ ጋለሞታይቱ ረዓብ ቤት የመግባት ታሪክ ነው። ይህች በሰው የተነቀፈችና የተገለለች ሴት፤ በከተማው ካሉት ሰዎች ይልቅ እነዚህን ሰላዮች ተቀብላ የእግዚአብሔር አሳብ የሚፈጸምባት መሣሪያ ትሆናለች ብሎ ማንም አይገምትም። እግዚአብሔር ግን ሰላዮችን ወደዚህች ሴት መርቶ ፈቃዱን ገለጠ። ሐዋ. 16:6-10 ስንመለከት እነ ጳውሎስ በእስያ ቃሉን እንዳይናገሩ መንፈስ ቅዱስ ከለከላቸው። በቢታንያም እንዲሁ። ቀጥሎ አንድ ሰው በመቄዶኒያ «ተሻገርና እርዳን» የሚለውን በራዕይ አይቶ ወደዚያ ሄዱ። ስለዚህም የቃሉ ደጅ እንዲከፈትና የተከፈተውን በር እንዲያሳይ መጸለይ እንደሚያስፈልግ ከነዚህ ክፍሎች እንማራለን።

ሦስተኛው እነ ጳውሎስ በድፍረት እንዲናገሩ እግዚአብሔር እንዲረዳቸው መጸለይ ነው። የእግዚአብሔር ሥራ

ምስክሮቹ ትሆናላችሁ

የሚሠራው በመንፈስ ቅዱስ ኃይል ነው። «በመንፈሴ እንጂ በኃይልና በብርታት አይደለም» (ዘካ. 4:6)። የእግዚአብሔር መንፈስ ኃይል የሚመጣው ደግሞ በጸሎት ነው።

አንድ ወንጌላዊ ስለ ራሱና ስለ ሌሎች ከእግዚአብሔር ጋር መነጋገር ካልቻለ ስለ እግዚአብሔር ከሌሎች ጋር መነጋገር አይችልም። አንድ ሰው «በዙ የሚጸልይ ሰው ትልቅ ኃይል አለው፤ ጥቂት የሚጸልይ ሰው ትንሽ ኃይል አለው፤ ምንም የማይጸልይ ሰው ምንም ኃይል የለውም» ብሏል። ለውጤታማ የወንጌል አገልግሎት ወንጌላዊው ተግባር የሚጸልይ መሆን አለበት። የመጀመሪያዎቹ ደቀ መዛሙርት በጸሎት ይተጉ እንደነበር በተደጋጋሚ በሐዋርያት ሥራ መጽሐፍ ተጽፏል (1:14፣ 2:5፣ 42፣ 4:24)። ስለዚህም አንዱ የወንጌላዊ መለያ በጸሎት የሚተጋ መሆኑ ነው።

መ. ወንጌላዊ ለሚጠፉ ነፍሳት ሽክም አለው። የወንጌላዊነት አገልግሎት ፕሮግራሞችን ማከናወን አይደለም፤ በሰዎች ሕይወት ውስጥ የእግዚአብሔርን ቃል ዘርቶ ከእግዚአብሔር ጋር በክርስቶስ በኩል እንዲታረቁ ማድረግ ነው እንጂ። ለዚህ ደግሞ ወንጌላዊው መጀመሪያ ለሚጠፉት ሰዎች ሽክም አንዲኖረው ያስፈልጋል። ማቴ. 9:36 «በዙ ሕዝብም ባዩ ጊዜ አረኛ እንደ ሌላቸው በጎች ተጨንቀው ተጥለውም ነበርና አዘነላቸው» ይላል። በዚህ ቦታ «ባዩ ጊዜ» የሚለው ቃል ሰዎችን በተፈጥሮ ዓይን ሳይሆን በርኅራኄ እግዚአብሔር እንደሚያያቸው ማየትን

ያመለክታል። ወንጌላዊው በተፈጥሮ ዓይን የሚያይ ከሆነ ሊያዘንላቸውም፤ ሽክም ሊኖረውም አይችልም። በውስጥ መንፈሳዊ ዓይኑ ካዩ ግን ችግራቸውንና ጭንቀታቸውን መንፈስ ቅዱስ ስለሚያሳየው ያዘንላቸዋል። ወንጌላዊ ይህ ጸጋ ሊኖረው ይገባል።

ሠ. ወንጌላዊ በመንፈስ ቅዱስ ተሞልቶ የሚያገለግል ነው። ወንጌላዊ ሁል ጊዜ ሳይደክምና ሳይታክት እንዲያገለግል በመንፈስ ቅዱስ ተሞልቶ ማገልገል ወላኝ ነው። በፍርሃቱ ጌታ ኢየሱስን አላውቀውም ብሎ ሦስት ጊዜ የካደው ጴጥሮስ እንኳን የካህናት አለቆችና የመቅደስ አዛዦች ባሰሩአቸው ጊዜ ከዮሐንስ ጋር ሆኖ ወንጌልን በግልጥ የተናገረው በመንፈስ ቅዱስ ከተሞላ በኋላ ነው። ሰዎችን በጣም የገረማቸው ደግሞ እነዚህ ሰዎች መጸሕፍትን የማያውቁና ያልተማሩ መሆናቸውን ባወቁ ጊዜ ነው። የመንፈስ ቅዱስ ኃይል ድፍረት መስጠት ብቻ ሳይሆን አላዋቂዎችንም ጥበበኛ ያደርጋቸዋል።

ስለ መንፈስ ቅዱስ ሙላት ሐዋርያው ጳውሎስ በኤፌ. 5:18 «መንፈስ ይሙላባችሁ እንጂ በወይን ጠጅ አትስከሩ» ያለው አሳቡን በደንብ ይገልጻል። በወይን ጠጅ የሰከረ ሰው አነጋገሩን፤ አካሄዱን፤ አስተሳሰቡንና አመለካከቱን ሁሉ የሚቆጣጠረው የወይን ጠጅ ይሆናል። ሰው በመንፈስ ቅዱስ ሲሞላም እንደዚሁ ነው። አነጋገሩን፤ አካሄዱን፤

እስተሳስቡንና አመለካከቱን ሁሉ የሚቆጣጠረው መንፈስ ቅዱስ ነው።

እዚህ ላይ አንድ ልጠቀስ የሚገባ ነገር በልሳን የመናገር ጉዳይ ነው። በልሳን መናገር አንዱ የመንፈስ ቅዱስ ስጦታ ነው። ይህን እንጂ ሰው መንፈስ ቅዱስ ላይ ስጠውም ከሥጋ የሆነ ልሳን ሲናገር ይችላል። ሰው በልሳን እየተናገረም ያልተሰወጠ ሕይወት ሊኖረው ይችላል። በመንፈስ ቅዱስ በትክክል የተሞላ ሰው በልሳን መናገር ይችላል። ይህ ግን በተሰወጠ ሕይወትና በገላ. 5:22 በተጠቀሱት የመንፈስ ፍሬዎች መታየት አለበት።

#### 4. የወንጌላዊው መልእክት

የወንጌል ስርጭት መጽሐፍ ቅዱሳዊ መልእክት ከሌለው የወንጌል ስርጭት ሲባል አይችልም። ወንጌላዊያን ለሚናገሩት መልእክት እርግጠኞች ካልሆኑ ወንጌልን ለመስበክ የሚያደርጉት ጥረት ሁሉ ከንቱ ከመሆኑም በላይ የሚሰማቸውንም ግራ ያጋባሉ።

ጌታችን ኢየሱስ ክርስቶስ የእግዚአብሔርን መንግሥት መምጣት ያወጅ ነበር (ማቴ. 3:1፤ 4:17፤ ሐዋ. 1:3)። የመልእክቱም ይዘት ሰዎች የእግዚአብሔር መንግሥት ስለቀረበች ንስሐ እንዲገቡ የተደረገ ጥሪ ነበር።

ሐዋርያትም የእግዚአብሔርን መንግሥት ወንጌል ሰብከው ነበር (ሐዋ. 8:12፤ 19:8፤ 20:25፤ 28:23-31) ለእነርሱ የኢየሱስ ክርስቶስ ሕይወትና ሥራ የወንጌል ሰብከት ዋነኛ መልእክታቸው ነበር።

የቆሮንቶስ ቤተ ክርስቲያን ሰዎች እያደጉ ሲመጡ እርስ በርስ በመጣላትና በመለያየት ሥጋዊያን መሆን ሲጀምሩ ሐዋርያው ጳውሎስ የስበከላቸውን ወንጌል እንዲያስታውሱ ይመክራቸዋል። የመለያየታቸው አንዱ ምክንያት በጸጋ ስጦታ ጉዳይ ነበር። ሐዋርያው እግዚአብሔር ለቤተ ክርስቲያን የተለያየ የጸጋ ስጦታ እንደ ሰጠ (1ቆሮ. 12-14) ከተናገረ በኋላ ስለ ስበከላቸው ወንጌል እንዲህ ሲል ይነግራቸዋል።

«ወንድሞች ሆይ፤ የስበከሁላችሁን ደግሞም የተቀበላችሁትን በእርሱም ደግሞ የቆማችሁበትን በእርሱም ደግሞ የምትድኑበትን ወንጌል አላስባችኋለሁ . . . መጽሐፍ እንደሚል ክርስቶስ ስለ ኃጢአታችን ሞተ፤ ተቀበረም፤ መጽሐፍም እንደሚል በሦስተኛው ቀን ተነሣ፤ . . . እንግዲህስ እኔ ቢሆን እነርሱም ቢሆኑ እንዲሁ እንስብካለን፤ እንዲሁም አመናችሁ» 1ቆሮ. 15:1-11

ይህን ክፍል ስንመለከት ሐዋርያው የኢየሱስ ክርስቶስን ሞት (ቁ.3)፤ ከዚህም የተነሣ ከእግዚአብሔር ዘንድ የኃጢአት ይቅርታና ደኅንነት እንደተዘጋጀ (ስለ ኃጢአታችን ቁ.3)፤ ለዚህም ደግሞ መጽሐፍ ቅዱስ ማስረጃ እንደሆነ፤ ይህ የሞተው ጌታ ደግሞ እነደ ተነሣና ለዚህም ትንሣዔውን



በዓይናቸው ያዩት ሐዋሪያት ምስክር እንደ ሆኑ (5-8) ያስታውሳቸዋል።

የወንጌል መልእክት መሠረቱ የኢየሱስ ክርስቶስ ሕይወትና ሥራ ነው። ሐዋሪያው የሐንስ ሲጽፍ «በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር አንዲያ ልጁን እስኪለጥ ድረስ ዓለሙን እንዲሁ ወደአልና። ዓለም በልጁ አንዲድን ነው እንጂ በዓለም እንዲፈርድ እግዚአብሔር ወደ ዓለም አልላከውምና (ዮሐ. 3:16-17) ብሏል። ይህ ኢየሱስ ክርስቶስ ወደ ዓለም የመጣበት ዋና ዓላማ ነው። የወንጌል መልእክትም ይኸው ነው።

ሉዊስ ፓላም የዮሐንስ ወንጌልንና የ1ኛ ቆሮንቶስ 15ን ክፍሎች አንድ ላይ በማቀናጀት እንዲህ ብሏል።

የወንጌል ሰብከት ይህንን መልእክት (ዮሐ. 3:16-17ና 1ቆሮ. 15:3-4) ማስተላለፍ ነው። አንተ ወንጌላዊ ከሆንክ በአንድ ለአንድ ቢሆን፤ በቤት ለቤት ቢሆን፤ በቤት ባለች ቤተ ክርስቲያን ቢሆን፤ በጀማ ስብከተ ወንጌል ቢሆን አንተ የኢየሱስ ክርስቶስ የምሥራች ወንጌል ሰባኪ ነህ። ወንጌላዊ ማለትም ይኸው ነው። በተጓዳኝ ሌሎች ሥራዎችን ትሠራ ይሆናል። አንተን ወንጌላዊ የሚያስኻህ ግን የወንጌሉን ምሥራች ስትሰብክ ብቻ ነው። ይኸውም የኢየሱስ ክርስቶስን ሕይወትና (ሰው ሆኖ መወሰዱን፤ መከራ መቀበሉን፤ መስቀሉን፤ መሞቱንና መነሣቱን) ሥራውን (ትምህርቱን፤ ስብከቱን፤ ፈውሱን) ስትሰብክና ሰዎች ንስሐ ገብተው በክርስቶስ

ኢየሱስ በማመን ጌታቸውና አዳኛቸው አድርገው አንዲቀበሉ ስትጋብዛቸው ነው።

የወንጌል ምሥራች ምንን ያካትታል?

ሀ. የእግዚአብሔር ኃይል ምሥራች

ሐዋሪያው ጳውሎስ ሮሜ 1:16 ላይ «በወንጌል አላፍርምና፤ አስቀድሞ ለአይሁዳዊ ደግሞም ለግሪክ ሰው ለሚያምኑ ሁሉ የእግዚአብሔር ኃይል ለማዳን ነውና» ሲል ወንጌል ኃይል እንደሆነ ይናገራል። ሰዎች ሁሉ ሲለሙትና ሊቀበሉት የሚገባ መልእክት ይህ የእግዚአብሔር ኃይል የሆነው የወንጌል እውነት ነው።

ለ. የእግዚአብሔር ፍቅር ምሥራች

«እግዚአብሔር ፍቅር ነው» 1ዮሐ. 4:16። ይህ ፍቅር ደግሞ በሁኔታዎች የማይወለን ነው። ብዙ ሰዎች ይህንን እውነት አያውቁም። ለዚህ ነው አንዳንድ ሰዎች ወንጌል ሲመሰክሩላቸው «እኔን ጌታ እንዴት ይወደኛል?» ብለው ዓለማዊ ሕይወታቸውን በማሰብ እግዚአብሔር እንደሚወዳቸው ለማመን የሚቸገሩት። የእግዚአብሔር ፍቅር የተገለጠው በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ አንዲያ ልጁን እስኪለጥ ድረስ ዓለሙን እንዲሁ በመውደዱ ነው (ዮሐ. 3:16)። ጌታ ኢየሱስ «ነፍሱን ስለ ወዳጆቹ ከመስጠት ከዚህ የሚበልጥ ፍቅር ለማንም የለውም» (ዮሐ. 15:13) ብሏል። ሐዋሪያው

የሐንሰ በመልእክቱ ጌታ ኢየሱስ ደቀ መዛሙርቱን ያስተማረውን በተደጋጋሚ ጽፎታል። በ1ዮሐ. 4:9-10

«በዚህ የእግዚአብሔር ፍቅር በእኛ ዘንድ ተገለጠ፤ በእርሱ በኩል በሕይወት እንኖር ዘንድ እግዚአብሔር አንድ ልጁን ወደ ዓለም ልኮታልና። ፍቅርም እንደዚህ ነው፤ እግዚአብሔር እርሱ ራሱ እንደ ወደደን ስለ ኃጢአታችንም ማስተሰሪያ ይሆን ዘንድ ልጁን እንደ ላከ እንጂ እኛ እግዚአብሔርን እንደ ወደደነው አይደለም» ብሏል።

በማቴ. 5:45 ላይም «እርሱ በክፉዎችና በበጎዎች ላይ ፀሐይን ያወጣልና፤ በጻድቃንና በኃጢአተኞችም ላይ ዝናቡን ያዘንባልና» ሲል የእግዚአብሔር ፍቅር ሰፍጥረት ሁሉ በሁኔታዎች ሳይወሰን እንደተገለጠ እንመሰክራለን።

የእግዚአብሔር ፍቅር አንዲያ ልጁን ኢየሱስ ክርስቶስን ሰጋጢአተኛ ዓለም በመስቀል ሳይ ተሰቅሎ እንዲሞት አሳልፎ በመስጠትና ሰጋጢአተኞችና ሰጻድቃን ያለ ልዩነት ፀሐይንና ዝናብን በመስጠት የተገለጠ ቢሆንም ላላመነት ግን ተሰውሮባቸዋል። ሐዋሪያው ጳውሎስ ሰሮሜ ሰዎች

«የማይታዩ የሕይወት እርሱም የዘላለም ኃይሉ ደግሞም አምላክነቱ ከዓለም ፍጥረት ጀምሮ ከተሠሩት ታውቆ ግልጥ ሆኖ ይታያልና። ስለዚህም እግዚአብሔርን እያወቁ እንደ እግዚአብሔርነቱ መጠን ስላላከበሩትና ስላላመሰገኑት የሚያመካኝ ት አጡ፤ ነገር ግን በአላባቸው ከንቱ ሆኑ፤ የማያስተውለው ልባቸው ጨለመ» ይላል (ሮሜ 1:20-21)። ስለዚህም ይህ

የእግዚአብሔር ፍቅር ሰዎች ሁሉ ሲሰሙትና ሊያውቁት የሚገባ የወንጌል መልእክት ነው።

ሐ. የኢየሱስ ክርስቶስ መስዋዕትነት ምሥራች

ኢየሱስ ክርስቶስ ሰዓላም ኃጢአት ራሱን መሥዋዕት አድርጎ አሳልፎ ሰጠ። የዕብራውያን ጻሕፊ «አሁን ግን በዓለም ፍጻሜ ራሱን በመሠዋት ኃጢአትን ሊሸር አንድ ጊዜ ተገልጦአል» (ዕብ. 9:26) ይላል። ጳውሎስም ሰቆሮንቶስ ሰዎች «ፋሲካችን ክርስቶስ ታርዶአልና» (1ቆሮ. 5:7) ብሏል። 1ዮሐ. 3:16 «እርሱ ስለ እኛ ነፍሱን አሳልፎ ሰጥቶአልና፤ በዚህ ፍቅርን አውቀናል» ይላል። በ2:2 ላይም «እርሱም የኃጢአታችን ማስተሰሪያ ነው፤ ሰጋጢአታችንም ብቻ አይደለም፤ ነገር ግን ሰዓላም ሁሉ ኃጢአት እንጂ» ይላል። ኢየሱስ ክርስቶስ ራሱን መሥዋዕት አድርጎ እንዲሰጥ ያደረገው በሁኔታዎች የማይወሰነው የእግዚአብሔር ፍቅር ነው። ይህ ዓለም ሁሉ እንዲያውቀው የሚገባ መልእክት ነው።

መ. የእግዚአብሔር ሕያውነት ምሥራች

በ1ተሰ.1 ጳውሎስ የተሰሎንቄን ሰዎች ከጣዖታት ተመልሰው ወደ ሕያው እግዚአብሔር እንዴት ዘወር እንዳሉ ያሳስባቸዋል። የፍጥረታት ሁሉ ፈጣሪ እርሱ ብቻውን ሕያው አምላክ ነው። የአቴና ሰዎች ብዙ አማልክትን ያመልኩ ነበር። ነገር ግን አንዳቸውም እውነተኛ አምላክ አልነበሩም። ስለዚህም ጳውሎስ «ሰማይታወቅ አምላክ»

የሚለውን ጽሑፋቸውን መነሻ በማድረግ ስለ ሕያው አምላክ አስተምሮአቸዋል (ሐዋ. 17:22-23):: ስለዚህም ለው ሁሉ ይህንን ብቻውን ሕያው የሆነውን አምላክ እንዲያመልክ ማወጅ ትልቁ የወንጌል መልእክት ነው::

ሠ. እግዚአብሔር የቅርባችን የመሆኑን ምሥራች በዙ ሰዎች እግዚአብሔርን የሩቅ አምላክ አድርገው ያዩታል:: እርሱ እኛን በማይለወጠው ፍቅሩ የወደደንና ሕያው የሆነ የቅርብ አምላክ ነው:: በዮሐ. 14 ጌታ ኢየሱስ «አባት» የሚለውን ቃል 20 ጊዜ ያህል ጠቅሷል:: ይህም የእግዚአብሔርን የአባትነት ባሕሪ ለመግለጽ ነው:: በሮሜ 8:15 እንደምናነበው አባ አባት ብለን የምንጮኸበትን የልጅነትን መንፈስ ተቀበልን:: ጌታ ኢየሱስ ለደቀ መዛሙርቱ «ከኔ ያዘዘኋችሁን ሁሉ ብታደርጉ እናንተ ወዳጆቼ ናችሁ:: ከእንግዲህ ወዲህ ባርች አልላችሁም! ባርያ ጌታው የሚያደርገውን እያውቅምና! ወዳጆች ግን ብያችኋለሁ! ከአባቴ የለማሁትን ሁሉ ለእናንተ አስታውቁአችኋለሁና» ብሏቸዋል (ዮሐ. 15:14-15):: ወዳጅነት ቅርብነት ነው:: እግዚአብሔር ለእኛ የቅርባችን ነው:: በጸሎታችንና በቃሉ እናናግረዋለን! እርሱም ይለማናል! ይመልስልናል! ያናግረናልም:: ይህ ግን ለማያምኑት ሰዎች ያልተገለጠ ሚስጢር ነው:: ስለዚህም ሰዎች ሁሉ ሊያውቁትና ሊነገራቸው የሚገባ መልእክት ነው::

ምስክሮቹ ትሆናላችሁ

ፈ. የተረጋገጠልንን የዘላለም ሕይወት ምሥራች የምሥራቹ ቃል ለሰዎች የዘላለምን ሕይወት ተስፋ ይለጣቸዋል:: እግዚአብሔር እንዲያ ልጁን ወደ ዓለም በሚልክበት ጊዜ ለሚያምኑት የዘላለምን ሕይወት ሊለጣቸው ነው:: የዘላለም ሕይወት ምሥራች አለ ማለት በሌላ በኩል የዘላለም ሞት ዜናም አለ ማለት ነው:: እኛ በጌታ ኢየሱስ በምናምንበት ጊዜ ከዘላለም ሞት አምልጠን የዘላለምን ሕይወት አግኝተናል ማለት ነው:: ይህ ደግሞ እያንዳንዱ ለው የሚወስነው ምርጫ ነው:: ጳውሎስ ለሮሜ ሰዎች «የጌታን ስም የሚጠራ ሁሉ ይድናልና:: እንግዲህ ያላመኑበትን እንዴት አድርገው ይጠሩታል? ባልሰሙትስ እንዴት ያምናሉ? ያለ ሰባኪስ እንዴት ይለማሉ? መልካሙን የምሥራች የሚያወሩ እግሮቻቸው እንዴት ያማሩ ናቸው? ተብሎ እንደ ተጻፈ ካልተላኩ እንዴት ይሰበካሉ?» (ሮሜ 10:13-15) ይላል:: ያላመኑ ሰዎች ለሚያምኑት እግዚአብሔር ያዘጋጀውን የዘላለምን ሕይወት ምሥራችና ላላመኑት የተዘጋጀውን የዘላለም ሞት መስማት አለባቸው:: ይህ ወንጌልን የሚመለከሩ ሁሉ ሊናገሩት የሚገባና ያላመኑት ደግሞ ሊሰሙት የሚገባ መልእክት ነው::

በእንደ መዝገበ ቃላት የወንጌል መልእክት ይዘት እንደሚከተለው ተገልጿል:: የወንጌል ስርጭት መጽሐፍ ቅዱላዊ መሆን ካለበት ይዘቱ መንፈሳዊ መሆን አለበት:: ይህም የኃጢአትን ባሕርይና

ምስክሮቹ ትሆናላችሁ

የኃጢአተኛን ሰው ዋጋ (ሮሜ 3)፤ የእግዚአብሔርን ፍቅርና የጠፋ ሰዎች በዚህ ፍቅር ከእርሱ ጋር እንዲታረቁ እንደሚፈልግ (ዮሐ. 3:16፤ 2:ቆሮ. 5:17-20)፤ በእግዚአብሔር የማዳን ሥራ ኢየሱስ ክርስቶስ የዕቅዱ ማዕከል እንደሆነ ማሰትም እግዚአብሔር በክርስቶስ ሆኖ ዓለሙን ከራሱ ጋር እንደሚያስታርቅ፤ መጽሐፍ እንደሚል ኢየሱስ ክርስቶስ ለኃጢአተኛን መሞቱንና ከሞት መነሳቱን (1ቆሮ. 15፤ 2ቆሮ. 5፤ ሮሜ. 10) ማካተት አለበት። የወንጌል መልእክት የኃጢአት ይቅርታን ተስፋና በክርስቶስ ኢየሱስ አምነው ንስሐ የሚገቡትን አዲስ ፍጥረት የሚያደርገውን የመንፈስ ቅዱስን ኃይል ማወጅ አለበት። በአጭር ቃል የወንጌል መልእክት መሠረት የሚያደርገው የእግዚአብሔርን ቃል ሲሆን እግዚአብሔር ሰርቶ የጨረሰውን ታሪክ ሰለዎች መግለጥ ነው።

የወንጌል መልእክት መጽሐፍ ቅዱሳዊ መሆን አለበት። አቀራረቡ ግን ከቦታ ቦታ ሊለያይ ይችላል። ብዙ ጊዜ አራቱ መንፈሳዊ ሕጎች ተብሎ የሚታወቀው የወንጌል መልእክት አቀራረብ ቀላልና ብዙ ሰዎች የሚጠቀሙት ስለሆነ እዚህ ጋ መጥቀስ ተገቢ ነው።

ሕግ አንድ፡ እግዚአብሔር እኛን ይወደናል፤ ስለዚህም ለሕይወታችን ዘላለማዊ ዕቅድ አለው።

«በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር አንዲያ ልጁን እስኪለጥ ድረስ ዓለሙን እንዲሁ ወደክልና» (ዮሐ. 3:16)። የእግዚአብሔር ፍቅር በሁኔታዎች የሚወለን አይደለም። መጽሐፍ እንደሚናገር እኛ ኃጢአተኞች ሆነን ሳለን

ምስክርቹ ትሆናላችሁ

አለቀድሞ እርሱ ወደደን። ጳውሎስ ለሮሜ ሰዎች እንደጻፈው ደካሞች ሆነን ሳለን ክርስቶስ ስለ ኃጢአተኞች ሞተ (5:6)። ኃጢአተኞች ሳለን ክርስቶስ ስለ እኛ ሞተ፤ በዚህም እግዚአብሔር ለእኛ ያለውን ፍቅር ያስረዳል (ቁ. 8)። ጠላቶች ሆነን ሳለን ከእግዚአብሔር ጋር በልጁ ሞት ታረቅን (ቁ. 10)። ደካሞች፤ ኃጢአተኞች፤ ጠላቶች የሚሉት ቃላት ምን ያህል የእግዚአብሔር ፍቅር የማይገባን ሰዎች መሆናችንን ሲያሳዩ እግዚአብሔር እንደዚህ ዓይነት ሰዎችን በመውደድ ልጁን ኢየሱስ ክርስቶስን ለሞት አሳልፎ መስጠቱ ፍቅሩ በሁኔታዎች የማይወለን መሆኑን ያሳያል። ስለዚህም በክርስቶስ ኢየሱስ አምነው ያልዳኑ ሰዎች መጀመሪያ ሊያውቁት የሚገባ መልእክት ይህ ነው።

ሕግ ሁለት፡ ሰው ኃጢአተኛ በመሆኑ ኃጢአቱ ከእግዚአብሔር ለይቶታል።

ሰው የተገለጠለትን የእግዚአብሔርን ፍቅር ካወቀ በኋላ ሊያውቀው የሚገባ እውነት ኃጢአተኛ መሆኑንና በኃጢአቱም ምክንያት ከፍቅር አምላክ መለየቱን ነው። ሮሜ 3:23 «ሁሉ ኃጢአትን ሠርተዋልና፤ የእግዚአብሔርም ክብር ጎድሎአቸዋል» ይላል። እግዚአብሔር ሰውን የፈጠረው ከእርሱ ጋር ኅብረት እንዲያደርግ ነበር። ነገር ግን ሰው በአመጸኛነቱ የራሱን መንገድ መከተልን መረጠ። ስለዚህ እግዚአብሔር በፍቅሩ ያዘጋጀው ትልቁ ዓላማ ተበላሽ። እግዚአብሔር ያዘጋጀው መንገድ እያለ የራሱን መንገድ በመከተሉም በራሱ ፍረት መልካም ሥራ በመሥራት፤

ምስክርቹ ትሆናላችሁ

በጥሩ ስነ-ምግባር፤ በጥሩ ሃይማኖታዊ ስርዓትና በመሳሰሉት ከእግዚአብሔር ጋር መታረቅ ይፈልጋል። እነዚህ ሁሉ ግን ከእግዚአብሔር ጋር መታረቂያ መንገዶች አይደሉም። ስለዚህም ሰው ኃጢአተኝነቱን አውቆ ከእግዚአብሔር ጋር በክርስቶስ በኩል መታረቅ አለበት።

ሕግ ሦስት፡ ከእግዚአብሔር ሰተሰየው ሰው ኢየሱስ በመስቀል ላይ በመሞት የእርቅ መንገድ አዘጋጅቷል። ሰው የእግዚአብሔርን ፍቅርና ሰህይወቱ እግዚአብሔር ያለውን ዕቅድ ማወቅ የሚችለው በክርስቶስ ኢየሱስ ሲያምን ብቻ ነው። ከእግዚአብሔር ሰተሰየው ሰው እግዚአብሔር መፍትሔ አድርጎ የሰጠው ልጁን ኢየሱስ ክርስቶስን ነው። በእርሱ በኩል ካልሆነ በቀር ደገንነት በሌላ በማንም ወይም በምንም አይገኝም። ጌታ ኢየሱስ በዮሐ. 14:6 «አኔ መንገድና እውነት ሕይወትም ነኝ፤ በእኔ በቀር ወደ አብ የሚመጣ የለም» ብሏልና። በእግዚአብሔርና በሰው መካከል ስተፈጠረው መለያየት ኢየሱስ ክርስቶስ በመስቀል ላይ በመሞት የኃጢአትን ዕዳ በመክፈል ድልድይ ሆኗል። መጽሐፍ ቅዱስ እንደሚናገር «የኃጢአት ዋጋ ሞት ነው» (ሮሜ 6:23)። ነገር ግን ኢየሱስ ክርስቶስ ይህን የሞት ዕዳ ራሱ በመሞት በመክፈሉ በእርሱ የሚያምኑት ሁሉ ይህ ዕዳ አይኖርባቸውም። እርሱ የሞተው በምትካችን ነውና። 1ጴጥ. 2:24 «ሰኃጢአት ሞተን ለጽድቅ እንድንኖር እርሱ ራሱ በሥጋው ኃጢአታችንን በእንጨት ላይ ተሸከመ፤ በመገረፉ ቁስል ተፈወሳችሁ» ይላል። ስለዚህ ሰው ሁሉ ወደ

ምስክርጅ ትሆናላችሁ

እግዚአብሔር ሊቀርብ የሚችልበት ብቸኛ መንገድ ይህ ነው። ይህም ልናውጀው የሚገባን መልእክት ነው።

ሕግ አራት፡ እያንዳንዱ ሰው በግሉ ኢየሱስ ክርስቶስን አዳኙና ጌታው አድርጎ በመቀበል መዳን አለበት።

«ስተቀበሉት ሁሉ ግን በስሙ ለሚያምኑት ስእነርሱ የእግዚአብሔር ልጆች ይሆኑ ዘንድ ሥልጣንን ሰጣቸው» (ዮሐ. 1:12)። ይህ ጥቅስ የሚያሳየው ሰው በግሉ በኢየሱስ ክርስቶስ በማመን የመዳን ኃላፊነት እንዳለበት ነው። እግዚአብሔር ሰሰው ልጆች ያለውን ዕቅድና ፍቅር፤ የሰውን ኃጢአተኝነትና ከእግዚአብሔር መለየት፤ እግዚአብሔርም በኃጢአቱ ምክንያት ሰተሰየው ሰሰው ልጅ መፍትሔ አድርጎ ጌታ ኢየሱስ ክርስቶስን መስጠቱን ማወቁ በቂ አይደለም። ይህን ያወቀ ሰው በዚህ በተዘጋጀለት የመዳን መንገድ በማመን የዘላለምን ሕይወት ማግኘት አለበት።

እንግዲህ አንድ የወንጌል መልእክት ተናጋሪ በቀላሉ እነዚህን አራት ሕጎች ደረጃ በደረጃ በመናገር ጌታ ኢየሱስን አዳኙ አድርጎ ላልተቀበለ ሰው መመስከር ይችላል ማለት ነው።

5. የወንጌል ስርጭት ዘዴ

የምሥራቹ ወንጌል በብዙ መንገድ ሊነገር ይችላል። መጽሐፍ ቅዱስ ብቸኛ የሆነ ወንጌልን የመመስከር ዘዴን አይነግረንም። አዲስ ኪዳን ጌታ ኢየሱስ፤ ሐዋርያው ጳውሎስና ሌሎችም ሐዋርያት የተጠቀሟቸው በርካታ

ምስክርጅ ትሆናላችሁ

ዘዴዎች እንዳሉ ይነግረናል። ወንጌልን ማሰራጨት ወይም መመስከር ማለት ማወጅ፤ መናገር፤ ማስታወቅ ማለት ነው። በዩትኛው ዘዴ ተመስከረ የሚለው ዋነኛ ነገር አይደለም። ዋናው ነገር ዩትኛውም ዘዴ ቢሆን ሰዎች በሚሰሙት መንገድና ሰአካባቢው በሚመች ሁኔታ የወንጌልን እውነት መናገር ነው። ወንጌላውያን ሊጠቀሙ ከሚገባቸው ዘዴዎች ጥቂቶቹ የሚከተሉት ናቸው።

5.1. የግል (ወዳጅነት) ምስክርነት

ከአዲስ ኪዳን እንደምንመለከተው አንድ ለአንድ ወይም የወዳጅነት ምስክርነት በመጀመሪያዎቹ የአዲስ ኪዳን አማኞች ዘንድ በጣም የተለመደ ነበር። ይህ የሆነበት ምክንያት ምናልባትም ዘዴው ትኩረት የሚያደርገው ምዕመናንን ሁሉ ስለሆነ አለዚያም በወቅቱ የነበረው የሮማ አገዛዝ ያስከተለው የቤተ ክርስቲያን ስደት ሌሎች ዘዴዎችን ለመጠቀም እስከጋሪ ስላደረገው ሊሆን ይችላል።

አንድ ለአንድ ምስክርነት በጌታ ኢየሱስ አገልግሎትና በሐዋርያት ሥራ በግልጽ ታይቷል። ኒቆዲሞስ በምሽት ወደ ኢየሱስ ክርስቶስ በመጣ ጊዜ ስለ አዲስ ልደት ጌታ አስተምሮት ነበር (ዮሐ. 3)።

በሚቀጥለው ምዕራፍ (ዮሐ. 4) ሰማሪያዊት ሌት ውሃ ልትቀዳ በጠራራ ፀሐይ በመጣች ጊዜም በሚጠጣ ውኃ ጀምሮ ስለ ሕይወት ውኃ ተናግሩት ለራሷ ተለውጣ

በከተማዋ ላሉ ብዙ ሰዎች መለወጥ ምክንያት የሆነችው በአንድ ለአንድ ምስክርነት ዘዴ ነበር (ዮሐ. 4)።

በኢያሪኮ ጌታ ኢየሱስ ወደ ዘኬዎስ ቤት ሊገባ ወደደ (ሉቃ. 19:5)፤ ወደ ጴጥሮስ ቤት (ማቴ. 8:14)፤ ወደነማርታ ቤት (ሉቃ. 10:38)ና ወደ ለምጸሙ ስምዖን ቤት (ማር. 14:3) ገብቶ አገልግሏል።

ጌታ ኢየሱስ ከግለሰቦች ጋር ብዙ ጊዜ እንዳላለፈ ወንጌላት ይነግሩናል። የሕግ አዋቂው የጠየቀውን ጥያቄ በመመለስ (ሉቃ. 10:25-37)፤ በእግሩ ሥር የተቀመጠችውን የማርታን እህት ማሪያምን በማስተማር (ሉቃ. 10:38-42) በግል አገልግሏቸዋል።

በመስቀል ላይ በተሰቀለበትና በሥቃይና በጭንቅ በነበረበት ጊዜም አብሮት የተሰቀለው ወንበዴ «ጌታ ሆይ በመንግሥትህ በመጣህ ጊዜ አስበኝ» ባለ ጊዜ «እውነት እልሃለሁ፤ ዛሬ ከእኔ ጋር በገነት ትሆናለህ» ሲለው ጌታችን ኢየሱስ ክርስቶስ ለግል አገልግሎት ምን ያህል ትኩረት እንደሰጠ ማየት እንችላለን (ሉቃ. 23:42)።

ከትንሣዔው በኋላም እንዲሁ በግል መጀመሪያ መቃብር አጠገብ የምታለቅሰውን መግደላዊት ማሪያምን፤ ቀጥሎም የችንካሩን ምልክት በእጆቹ ካላየሁ፤ ጣቴንም በችንካሩ ምልክት ካላገባሁ እጅንም በጎኑ ካላገባሁ አላምንም ያለውን ተጠራጣሪ ቶማስን፤ በኋላም ከሦስት ዓመት በፊት

የጣሰውን መረብ አንስቶ ዓሣ ሊያጠምድ የሄደውን ጴጥሮስን አነጋግረዋል። በምሳሌውም ስለ ጠፋው ልጅ ታሪክ በማስተማር በግል የሚደረግ ምስክርነት ምን ያህል አስፈላጊ መሆኑን አሳይተዋል።

የጌታውን ምሳሌ በመከተል እንድሪያስ ሰወንድሙ ጴጥሮስ ስለ መሲሐ ተናግረዋል (ዮሐ. 1:41-43)። ከዓመታት በኋላም ጴጥሮስ በመቅደስ ደጅ ተቀምጦ የሚለምነውንና ከእናቱ ማህፀን ጀምሮ አንካሳ የነበረውን ሰው በኢየሱስ ክርስቶስ ስም የፈውስ መልእክት በማምጣት አገልግሏል (ሐዋ. 3:5)።

ፊልጶስ በሰማርያ ከነበረው ስኬታማ አገልግሎት በኋላ መንፈስ ቅዱስ ከኢየሩሳሌም ወደ ጋዛ ወደሚያወርደው ምድረ በዳ ወደ ሆነ መንገድ በመምራት ኢትዮጵያውን ጃንደረባ ያገለገለው በግል ምስክርነት ነበር (ሐዋ. 8)።

ሐዋሪያው ጳውሎስ ለሮሜ ሰዎች በጻፈው መልእክት በመጨረሻው ምዕራፍም አንዲሁ በወንጌል አገልግሎቱ የተለወጡ ብዙ ግለሰቦችን ጠቅሶአቸዋል (ሮሜ. 16)።

5.1.1. የግል ምስክርነት አስፈላጊነት  
የግል ምስክርነት ዘዴ ለምን እንዳስፈለገ የሚከተሉት አራት ምክንያቶች ያስረዱናል።

ሀ. የግል ምስክርነት ወንጌልን ያልሰሙ ሰዎችን ለመድረስ በር ይከፍታል።

ለዎች በተለያዩ ቦታዎች ይገናኛሉ፤ ቡና በሚጠጣባቸው፣ በሥራ ቦታ፣ በትምህርት ቤትና በመሳሰሉት። እርስ በርስ ለመነጋገርና ለመጫወትም የጋራ የሆኑ ብዙ ምክንያቶች አሉ። ጌታ ኢየሱስ ሰማሪያዊቱን ሴት በመጀመሪያ የሚጠጣውን ከጠየቀ በኋላ ውይይቱን ወደ ሕይወት ውኃ እንደቀየረው ሁሉ ተራና የጋራ የሆኑ ጉዳዮችን በማንሳት ወንጌልን መመስከር ይቻላል። ሰዎች ስለ ወንጌል ለመስማት ፍላጎቱ ላይኖራቸው ይችላል፤ ሊቃወሙትም ይችላሉ፤ ነገር ግን ለወዳጅነታቸው ሲሉ ወንጌልን ይለማሉ። የሰሙት ቃል ዘር ሆኖ አንድ ቀን እንዲበቅል ለማድረግ መንፈስ ቅዱስ ደግሞ ታማኝ ነው።

ለ. የግል ምስክርነት ጌታ ኢየሱስ ክርስቶስን የግል አዳኝ አድርጎ የተቀበለውን ሰው በቀላሉ ለመከታተል ያስችላል። አንድ ሰው በግል በተደረገው ምስክርነት በጌታ ኢየሱስ በሚያምንበት ጊዜ ያ ሰው በመንፈሳዊ ሕይወቱ እስኪበስል ድረስ መከታተል የመስከረው ሰው ኃላፊነት ይሆናል። የደገንነት፣ የክትትልና መሠረታዊ የክርስትና ሕይወት ትምህርቶችን ቤተ ክርስቲያን ብታስተምርም ያ ሰው ቤተ ክርስቲያን ሁል ጊዜ መምጣቱን፣ በሕይወቱ ለውጥ መታየቱንና እያደገ መሆኑን መከታተል የመስካሪው ድርሻ ይሆናል። ምክንያቱም መስካሪው እንደ መንፈሳዊ አባት ልጁ ራሱን እስኪችል ድረስ ሊተወው ሰለማይችል ነው። ስለዚህ

ሰው ከመጋቢውና ከመሪዎች ይልቅ አብሮ በመመገብ፤ አብሮ በመጸለይ፤ ቤተሰቡን በመጎብኘትና የቅርብ ወዳጅ በመሆን የበሰጠ የሚያውቀው እርሱ ስለሆነ ነው። ስዚህ ጥሩ ምሳሌ ሐዋሪያው ጳውሎስ ነው። ሐዋሪያው ጢሞቴዎስ መንፈሳዊ ልጁ ስለሆነ «እንግዲህ ልጄ ሆይ፤ እንተ በክርስቶስ ኢየሱስ ባሰው ጸጋ በርታ። ብዙ ሰዎች የመሰከሩለትን ከእኔም የሰማኸውን ሌሎችን ደግሞ ሊያስተምሩ ለሚችሉ ሰታመኑ ሰዎች አደራ ስጥ» (1ጢሞ. 2:1-2) እያሉ ያበረታታዋል። ከዚህ ክፍል የምንመለከተው ሐዋሪያው መንፈሳዊ ልጁን ጢሞቴዎስን አስተምሮ ማሳደግ ብቻ ሳይሆን ሌሎችን ማስተማር እንዲችል ማዘጋጀቱን ነው። ከዚህም የተነሳ በኤፌሶን ቤተ ክርስቲያን አገልጋይ እድርጎ ሾሞታል። በግል የነበረው ቅርበት ጢሞቴዎስን በቀላሉ እንዲከታተልና እንዲያሳድገው ረድቶታል።

ሐ. ሰው በተፈጥሮ ወዳጅ ከሆነ ሰው ለመስማት ይፈልጋል።

ሰዎች በተፈጥሮ ከማያውቁቸውና እንግዳ ከሆኑ ሰዎች ይልቅ ከሚያውቁቸውና ወዳጅ ከሆኑ ሰዎች መስማት ይፈልጋሉ። ርዕሰ ጉዳዩ የማይጥም ቢሆንም እንኳ ወዳጅነቱን ላለማጣት ሊሉ ወይም በይሉኝታ ይሰማሉ። በመጀመሪያ ሊቆጡ፤ ሊናደዱና ሊቀየሙ ይችሉ ይሆናል። የኋላ ኋላ ግን እየለመዱ ሊሄዱ የመወያየት ፍላጎቱ እየጨመረላቸው ይሄዳል። በዚህ ጊዜ ወንጌልን መስካሪው ሰው ስለ ወዳጅ መጸለይ፤ ወንጌልን እንደ አውዱ መናገርና

ምስክሮቹ ትሆናላችሁ

የግላሰቡን የመሰወጥ ጉዳይ ለመንፈስ ቅዱስ መተው እላበት።

መ. የግል ምስክርነት ሰውንጌል ዝግ በሆኑ ቦታዎች ወንጌልን ለመናገር በር ይከፍታል።

ወንጌልን ለመስበክ ፈጽሞ ዝግ በሆኑና ምንም ቤተ ክርስቲያን በሌለባቸው ቦታዎች ወንጌልን ለመስበክ ብቸኛው መንገድ የግል ምስክርነት ነው። ትላልቅ ኮንፈራንሶችን ማካሄድ በማይቻልባቸው፤ በአደባባይ የኢየሱስ ክርስቶስን እዳኝነት መናገር ወንጀል በሚሆንባቸውና ምናልባትም እስከ ሕይወት መስዋዕትነት ድረስ ዋጋ ሊያስከፍል በሚችልባቸው አስቸጋሪ ቦታዎች፤ በራሪ ወረቀቶችን መበተንና ሌሎች የወንጌል ስብከት መሣሪያዎችን መጠቀም በተከለከሉባቸው ቦታዎች ውጤታማው የወንጌል ስርጭት ዘዴ የግል ምስክርነት ነው።

5.1.2. የግል ምስክርነት መርሐዎች

የምስክርነት ዘዴ ሁሉ የራሱ መንገድና መርሐ እሰው። የግል ምስክርነትም እንዲሁ ልንከተላቸው የሚገቡ መርሐዎች አሉት። ፕራካሽ የሱዲያን የተባለ አንድ ሕንጻዊ የወንጌል ስርጭት አስተማሪ ጠቃሚና መጽሐፍ ቅዱሳዊ የሆኑ መርሐዎችን በመጽሐፉ ጽፏል። ከእነዚህ ዋናዎቹ የሚከተሉት ናቸው።

ምስክሮቹ ትሆናላችሁ



ሀ. ለወዳጅነትህ ቅድሚያ ስጥ

«ጌታ አምላክህን በፍጹም ልብህ፤ በፍጹም ነፍስህም፤ በፍጹም ኃይልህም፤ በፍጹም አሳብህም ውደድ፤ ባልንጀራህንም እንደ ራሱህ ውደድ» ሉቃ. 10:27

የግል ምስክርነት ሰዎችን በወንጌል ለመድረስ ከሁሉም የተሻለ የምስክርነት ዘዴ ነው። ለዚህ ደግሞ ሰውን አስቀድሞ ወዳጅ ማድረግ ያስፈልጋል። ሰው ለወዳጅ የሚከፍለው መስዋዕትነት አለ። ከእነዚህ አንዱ የማይፈልገውን ነገር ለወዳጅነቱ ሲል ማድረግ ነው። በወላይታ ባህል ሲተረት «ለንደኛ ሲባል ጠፍ (ለም ያልሆነ) መሬት፤ ለአማች ሲባል ሰነፍ ሚስት» ይባላል። ጥሩ ወዳጅነት ከተመሠረተ የሚሰማ ጆሮ አገኘን ማለት ነው። ስለዚህ አስቀድሞ ወዳጅነትን መፍጠር ለግል ምስክርነት በር ከፋች ቁልፍ ነው።

ለ. ወንዙን ከመሻገርህ በፊት ድልድይ አብጅ

«ከሰማርያ አንዲት ሴት ውኃ ልትቀዳ መጣች። ኢየሱስም፡- ውኃ አጠጨኝ አላት» ዮሐ. 4:7

ለአንድ ሰው ስለ ወንጌል ለመናገር መጀመሪያ ሁለቱን የሚያገናኝ ነገር መኖር አለበት። ኢየሱስ ክርስቶስና ሰማርያዊቷ ሴት ተገናኝተው አንዳይነጋገሩ የሚያደርጉ በቂ ምክንያቶች ነበሩ።

አንደኛው ኢየሱስ ክርስቶስ አይሁዳዊ ሲሆን እርሷ ግን ሰማርያዊት ነበረች «አይሁድ ከሰማርያውያን ጋር አይተባበሩም ነበርና» ቁ. 9።

ሁለተኛው ኢየሱስ ወንድ ነው፤ እርሷ ደግሞ ሴት ነች ሦስተኛው ኢየሱስ ጻድቅ ሲሆን እርሷ ግን ኃጢአተኛ ሴት ነበረች «ያደረግሁትን ሁሉ የነገረኝን ሰው ኑና እዩ» ቁ. 29 ነገር ግን ውኃ ሁለቱንም የሚያገናኝ ድልድይ ነበር። ሴቲቱ የመጣችው ውኃ ልትቀዳ ነው፤ ኢየሱስ ደግሞ ስለደከመው ውኃ መጠጣት አስፈልጎታል። ከዚህ በላይ ግን ለዚህች በሰው ስተናቀችና ኃጢአተኛ ለሆነች ሴት የሕይወት ውኃ መስጠት ፈልጓል። ስለዚህም ውኃ ሁለቱንም ያገናኛቸው ድልድይ ሆነ።

የሐዋርያት ሥራ ምዕራፍ 17 ሰንመለከት ጳውሎስ በአቴና ብዙ ጣዖታት እንዳሉ አየ። ለእነዚህ ጣዖታት ደግሞ ስም ተሰጥቶአቸው ነበር። ከእነዚህም አንዱ «ሰማይታወቅ አምላክ» የሚል ነበር። ይህ ሰጳውሎስና ሰአቴና ሰዎች የጋራ የሆነ ድልድይ ነበር። የአቴና ሰዎች ስተሰዩና እነርሱ አምላክ ለሚሉአቸው ጣዖታት ስም ሲሰጡ ምናልባት የማያውቁት ነገር ግን ሲያድን የሚችል ካለ ብለው ለዚህኛው ደግሞ ይህን ስም ሰጡት። «የሚያድን» የሚለው ቃል ሰውን ከነፍስ ኃጢአት ነጻ የሚያወጣ ሳይሆን ስምሳሌ ከብቶችን፤ ውኃን፤ ቤትን፤ ልጆችን፤ እህልንና የመሳሰሉትን የሚጠብቅ ማለት ነው። እግዚአብሔር ግብፃውያንን በአሥር መቅሰፍቶች በሚመታበት ጊዜ ዋና

ዲላማው ለተመቱ ነገሮች የተሰየሙ አማልክትን መምታት ነበር። የአቴና ሰዎችም እነርሱንና ያላቸውን የሚጠብቁ ብዛት ያላቸውን አማልክት አቁመው ስም ሰጥተዋቸው ስለነበር ከእነዚህም በተጨማሪ ሌላ የማያውቁት ካለ ብለው «ሰማይታወቅ አምላክ» ብለው ሰየሙት። ሐዋሪያው ጳውሎስ «ይህን ሳታውቁ የምታመልኩትን እኔ እነግራችኋለሁ» ሲላቸው በደስታ ነበር ጆሮአቸውን የሰጡት። ስለዚህ ለወንጌል ምስክርነት የጋራ የሆነ ድልድይ ማበጀት አጅግ ጠቃሚ መርሆ ነው።

ሐ. የምታገኛቸውን ዕድሎች ተጠቀም  
«እንግዲህ እንደ ጥበበኞች እንጂ ጥበብ እንደሌላቸው ሳይሆን እንዴት እንድትመላለሱ በጥንቃቄ ተጠበቁ፤ ቀኖቹ ክፉዎች ናቸውና ዘመኑን ዋጁ» ኤፌሶን 5፣ 15-16  
ዘመኑን መዋጀት ማለት በጊዜው መሠራት ያለበትን ነገር ጊዜው ሳያመልጥ መሥራት፤ የተገኘውን ዕድልና አጋጣሚ መጠቀም ማለት ነው። የተገኘውን ዕድል ጌታችን ኢየሱስ ክርስቶስና ሐዋሪያው ጳውሎስ በሚገባ ተጠቅመውታል።  
ኢየሱስ ክርስቶስ ውኃ ልትቀዳ ለመጣቸው ሴት የሕይወትን ውኃ ለመስጠት ድካሙ፤ የባሕል ተጽዕኖ (እርሱ ወንድ እርሷ ደግሞ ሌት መሆናቸው)፤ የሃይማኖት ተጽዕኖ (እርሱ አይሁዳዊ እርሷ ደግሞ ሰማርያዊት ሆነው የራሳቸው የሚከተሏቸው የእምነት ሥርዓቶች መኖራቸው) አላገደውም።

ሐዋርያው ጳውሎስም ለአቴና ሰዎች ከላይ እንደተጠቀሰው በተገኘው ዕድል በመጠቀም እነርሱ የማያውቁትን ነገር ግን የሚያድናቸውን የኢየሱስን ወንጌል ነገራቸው። ስጢዮቲዎስም «ቃሉን ስበክ፤ በጊዜውም አለጊዜውም ጽና» 2ጢሞ. 4:2 ብሎ ይመክረዋል።

የቱንም ያህል «ጊዜ የለኝም» የምንል ሰዎች ብንሆን ከጌታ ኢየሱስና ከጳውሎስ የበለጠ ሥራ የበዛብን ሰዎች አይደለንም። ወንጌልን የምንመሰክርበት ዕድል ሲያጋጥመን ዕድሉን ልንጠቀም ያስፈልጋል። ጌታ ኢየሱስ «ቀን ሳለ የሳክኝን ሥራ ላደርግ ይገባኛል፤ ማንም ሊሠራ የማይችልበት ሌሊት ትመጣለች» ብሏል (ዮሐ. 9:4)።

ቻይናውያን «ጊዜ ፀጉሩ መላጣ፤ ጢሙ ደግሞ ረጅም እንደሆነ ሰው ነው። ጊዜው ሳያልፍ (ጢሙን መያዝ) መሥራት ያስፈልጋል፤ ያለበለዚያ ካለፈ በኋላ ማግኘት (መላጣውን መያዝ) አይቻልም» ይላሉ። ማን ያውቃል? አንዳንዶቹን በሞት ደጃፍ ላይ ሆነው ለመጨረሻ ጊዜ ከመለናበታቸው በፊት እግዚአብሔር በእጃችን አሳልፎ ሰጥቶን ይሆናል።

በአንድ አገር አንድ እናትና ልጅ በየቀኑ እየወጡ ወንጌልን የሚመሰክሩ ነበሩ። አንድ ቀን ግን ኃይለኛ ዝናብ ዘንቦ መውጣት ስለከለከላቸው እናት ቤት መቅረትን ስትመርጥ ልጅ ግን በፍጹም አልቀርም ብሎ ለምስክርነት

የሚጠቀሙበትን በራሪ ወረቀት ይዞ ይወጣል። ለረጅም ለዓታት ዞሮ ዞሮ መጨረሻ ላይ ደክሞት ወደ ቤት ሊመለስ ሲል አንድ በር እንዲያንኳኳ መንፈስ ቅዱስ ይገፋፋዋል። አላመነታም፤ ሄዶ አንኳኳ፤ የሚከፍት የለም። መልሶ አንኳኳ፤ መልሶ የለም። ደጋግሞ ሊያንኳኳ አንዲት ቤት በትንሹ ሊከፍቱት በዝናብ ልብሱ የራሶ አንድ ትንሽ ልጅ በር ላይ ቆሟል። ምን ፈልገህ ነው ልጅ በዚህ ዝናብ የመጣኸው? ሲሉት ከያዛቸው በዝናብ ከራሱ በራሪ ወረቀቶች አንዷን አውጥቶ ለጥቶ ተሰናብቶአቸው ይሄዳል። ሴትዮዎም እየተገረሙ ከተቀበሉ በኋላ በሩን ዘግተው ለማንበብ ደስተኛ ባይሆኑም ይህ ትንሽ ልጅ በዚህ ዝናብ የመምጣቱ ውለታ ከብደአቸው አነበቡት። ያልታለበ ግር ሆነ፤ ለብቻቸው ቁጭ ብለው አለቀሱ። ለካስ ሴትዮዎ ኑሮ መሮአቸው ራሳቸውን ለማጥፋት እየተዘጋጁ ስለነበር ለልጁ እንኳን በሩን ለመከፈት ስላልፈለጉ ነበር የዘገዩት። ይህ አንድ ትንሽ ልጅ በዝናብ የራሶቸውን በራሪ ወረቀት መስጠቱ እኒህን ሴት ከነፍስና ከሥጋ ሞት ታደጋቸው። ምናልባት ልንታደጋቸው ስንችል የተገኘውን ዕድል ባለመጠቀማችን በነፍስና በሥጋ የሞቱ ሰዎች ሊኖሩ ይችላሉ። ጌታ ምሕረትን ያደርግልን። ከዚህ በኋላ ግን ልንጠቀም ያስፈልጋል።

በሕይወቱ በጣም የተደሰትኩበትና በጣም የሚቆጩኝ ሁለት አጋጣሚዎች አሉ። አንዱ አንዲት እህት ቀድሞ በጌታ

የነበረች በኋላ ግን ከጌታ ቤት ወጥታ ጭልጥ ባለ ዓለማዊ ኑሮ የምትኖር፤ አጋንንትም ንብረቷን ሁሉ አውድሞ በነፍስም በሥጋም ሊገድላት ሲል የንስሐን መልእክት ነግራያት ዛሬ በነፍስም በሥጋም ተባርካ የምትኖረውን እህት ሳስብ ሁል ጊዜ ደስ ይለኛል። ሌላው ሁል ጊዜም የሚቆጩኝ አንዱ ወንድሜ ሃይማኖተኝነቱን ብቻ ይዞ እውነተኛ አዳኙን ሳያውቅ የሚኖር አንድ ጥሩ ዕድል አጋጥሞኝ ላለ እንደሚገባ ሳልመሰክርለት ከአንድ ወር በኋላ መሞቱ ነው (እርሱ የሚኖረው ጎንደር እኔ ደግሞ ወላይታ ስለነበር በቅርበት አንገናኝም። ስንገናኝ ስለ መንፈሳዊ ነገር ማውራታችን ባይቀርም በመጨረሻው ጊዜ ግን ጥሩ ዕድል አመለጠኝ)። ስለዚህም ጌታ የለጠንን ዕድልና ጊዜ መጠቀም ያስፈልጋል።

መ. ምስክርነትን ሊያለናክሱ የሚችሉ እንቅፋቶችን አስወግድ «አንተ የይሁዳ ሰው ስትሆን ሳምራዊት ቤት ከምሆን ከእኔ እንዴት መጠጥ ትለምናለህ?» ዮሐ. 4:9። ይህ ለጌታ ኢየሱስ ትልቅ እንቅፋት ሊሆን ይችል ነበር። ነገር ግን እንቅፋቱ ጌታን አላገደውም። አንዳንድ እንቅፋቶች ጥሰን ልናልፍ የሚገቡን ናቸው። አንዳንዶቹ ደግሞ እኛ ራሳችን ልናስወግዳቸው የሚገቡን ናቸው።

አንዱ ጥሰን እንድናልፍ የሚገባን እንቅፋት የለዎች ማንነት ነው። ለምሳሌ ኃይማኖተኝነታቸው፤ የጾታ ልዩነት፤ የለዎች ማዕረግና የሃብት ልዩነት ተጠቃሽ ምክንያት ናቸው።

እነዚህን መጣስ ያስፈልጋል። አንዳንዶቹ ራሳችን የምንፈጥራቸው ናቸው። ለምሳሌ አንዳንድ ሰዎች ጌታን እንደተቀበሉ ከጓደኞቻቸው ጋር ያላቸውን ግንኙነት ያቋርጣሉ፤ አብሮ ሻይና ቡና መጠጣት ያቆማሉ፤ እነጋገራቸው ይቀየርና አንገዳ ይሆናሉ። በዚህ ጊዜ ጓደኞቻቸው ክርስትና ሰውን ከሰው የሚያርቅ፤ ጓደኝነትን የማይደግፍ መጥፎ ሃይማኖት እንደሆነ ያስባሉ። ስለዚህም ለመመስከር ትልቅ አንቅፋት ይሆናል። ይህ ልናስወግደው የሚገባ ራሳችን የምንፈጥረው እንቅፋት ነው። በጾም ወቅት ማኪያቶ መጠጣት ራሱ በሌሎች ላይ የሚያስከትለው ተጽዕኖ አለው። ስለዚህም ለምስክርነት እንቅፋት የሚሆኑ ነገሮችን ማስወገድ ያስፈልጋል።

ሠ. ተገዳደረው፤ ነገር ግን አታስቀይመው

«ጳውሎስ ግን እንዲህ አለ፡- ክቡር ፊስጦስ ሆይ፤ የእውነትንና የአእምሮን ነገር እናገራለሁ እንጂ እብደትስ የለብኝም። በእርሱ ፊት ደግሞ በግልጥ የምናገረው ንጉሥ ይህን ነገር ያውቃል፤ ከዚህ ነገር አንዳች እንዳይሰወርበት ተረድቼአለሁና» የሐዋ. 26:25

ጳውሎስ ለንጉሡ በአንድ በኩል የሚገባውን ክብር ሰጥቷል፤ ነገር ግን የእውነትን ቃል የተናገረው ያለ ፍርሃትና ንጉሡ ሊቃወመው በማይችለው መንገድ ነበር። ለዚህ ነገር ንጉሡ «በጥቂት ክርስቲያን ልታደርገኝ ትወዳለህ?» ያለው። ሰዎች ባላቸው ማዕረግና ቦታ ተገዢው ክብር ሊሰጣቸው ይገባል።

ምስክሮቹ ትሆናላችሁ

ከሁሉም በፊት ግን ሰው በእግዚአብሔር አምሳል የተፈጠረ በመሆኑ ሊከበር ይገባል። ነገር ግን ወንጌልን በድፍረትና በጥበብ መናገር ደግሞ ነፍስን የማዳን ጉዳይ ስለሆነ ሰሚውን ሳናስቀይም እውነትን መናገር ያስፈልጋል።

«ተገዳደረው» የሚለው ቃል እውነትን ከመናገር ያልፋል። መገዳደር ሰዎች ልክ አይደለም ብለው መቃወም እስከማይችሉ ድረስ በመጽሐፍ ቅዱሳዊ ማስረጃ ማስረዳት ነው። ለምሳሌ ስለ ስግደት ከተናገርን በዘጸዐት 20 ስግደት የሚገባው ስእግዚአብሔር ብቻ እንደሆነ፤ በማቴ. 2:11 ሰብዓ ሰገል መጥተው ኢየሱስን ከእናቱ ከማርያም ጋር እይተው ለኢየሱስ እንደ ሰገዱለትና ስጦታም እንደ ሰጡት እንጂ ሰማርያም እንዳልሰገዱላት ወይም ለሁለቱ እንዳልሰገዱ (ቃሉ ሰገዱለት፤ አቀረቡለት ይላል)፤ በራዕይ 19:9-10ና 22:8-9 መልአኩ ዮሐንስን «እንዳታደርገው ተጠንቀቅ፤ ከአንተ ጋር ከወንድሞችህም ከነቢያት ጋር የዚህንም መጽሐፍ ቃል ከሚጠብቁ ጋር አብራ ባሪያ ነኝ» ያለውን መጥቀስ እንችላለን።

ሌላው ጥሩ ምሳሌ አንዳንዶች ኢሳ. 60:14 «የናቁሽም ሁሉ ወደ እግርሽ ጫማ ይሰግዳሉ» የሚለውን ቃል ሰማርያም እንደሆነ አድርገው ይጠቅሳሉ። ነገር ግን ቁ.10ን በመጥቀስ ማርያም በእግዚአብሔር ቁጣ ተቀስፋ ነበር ወይ? ቢባል መልስ እይናራቸውም።

ምስክሮቹ ትሆናላችሁ

አንድ ጊዜ አንዲት አስራኤላዊት አስተማሪ «ብሉይ ኪዳንና አዲስ ኪዳን አንድ ናቸው። አሮጌ ኪዳን ብሎ ነገር የለም» አለች። በዚህ እምነትም በብሉይና አዲስ ኪዳን መካከል ያለውን «የጌታችንና የመድኃኒታችን የኢየሱስ ክርስቶስ አዲስ ኪዳን» የሚለውን ገጽ ከመጽሐፍ ቅዱስ ውስጥ ቀድዳ አውጥታው ነበር። ከተማሪዎች አንዱ አንድ ጥያቄ ጠየቃት። ዕብ. 7:18-19 «ሕጉ ምንም ፍጹም አላደረገምና፤ ስለዚህም የምትደክም የማትጠቅምም ስለሆነች የቀደመች ትዕዛዝ ተሸራለች፤ ወደ እግዚአብሔርም የምንቀርብበት የሚሻል ተስፋ ገብቶአል» የሚለውን ቃል እንዴት ትመለከቻለሽ? ሲላት የመለስቸው ነገር ቢኖር «ይህ ትልቅ ተግዳሮት ነው» ነበር። የስነ-መለኮት ትምህርት አስተማሪ ሆኖ ይህን ክፍል አላነበበችውም ይሁን? ወይስ ለራሷ በሚመች መንገድ ተረጎመችው? ሳታውቅ ብታስተምርም፤ ለራሷ በሚመች መንገድ ብትተረጉምም አደጋ ነው። ዋናው ነገር ከላይ እንደተጠቀሰው ሰዎችን ሳናስቀይም እውነተኛ በሆነው በእግዚአብሔር ቃል ልንገዳደራቸው (በምንለው ነገር መልስ ልናሰጣቸው) ያስፈልጋል።

**ፈ. የሕይወት ምስክርነትህን ተናገር**

«ሴቲቱም እንስራዋን ትታ ወደ ከተማ ሄደች፤ ለሰዎችም፡- ያደረግሁትን ሁሉ የነገረኝን ሰው ኑና እዩ እንጃ እርሱ ክርስቶስ ይሆንን? አለች። ከከተማ ወጥተው ወደ እርሱ ይመጡ ነበር» ዮሐ. 4:28-30

ምስክሮቹ ትሆናላችሁ

ሰማርያዊት ሌት ወደ ከተማ ስትመለስ አራቱን መንፈሳዊ ሕጎች አልተናገረችም። ጌታ እንዴት ያለ ታላቅ ነገር እንዳደረገላት ለጓደኞቿና ለጎረቤቶቿ ስትናገር ግን ብዙዎች አመኑ። ይህም የሕይወት ምስክርነት የሰዎችን ሕይወት ለመለወጥ ምን ያህል ኃይል እንዳለው ያሳያል። ሐዋርያው ጳውሎስም በተደጋጋሚ ቀድሞ የነበረውን ሕይወትና ጌታ እንዴት እንደ ለወጠው በተደጋጋሚ ይናገር ነበር (ሐዋ. 22:2-21፤ 26:9-23)።

ብዙ ሰዎች ወደ ጌታ በሚመጡበት ጊዜ ውስብስብ ከሆነ ኑሮና ሕይወት የመንፈስ ቅዱስ ኃይል ለውጦአቸው ነው። ዘራፊ፤ ሌባ፤ ሴትኛ አዳሪ፤ ለብዙ ዓመታት የጫት፤ የሲጋራና የመጠጥ ሱስኛ ከነበሩበት ጌታ ኢየሱስ ወደ ውስጣቸው ሲገባ በሥጋም በነፍስም የተሰወጡት ብዙዎች ናቸው። ብዙዎችም በዚህ ሕይወት የሚኖሩት ለመውጣት እየፈለጉ የኢየሱስ ክርስቶስን አዳኝነት ባለማወቅ ወይም ጌታ እንደዚህ ዓይነት ሰው አንደማይወድ በማሰብ የጉስቁልና ኑሮ ይኖራሉ። ለእነዚህ ሰዎች የግል የሕይወት ምስክርነትን መናገር በጣም አስፈላጊ ነው።

**ሰ. ሥጋዊ ፍላጎቱን መረዳት ያስፈልጋል**

በአንድ ወቅት ኢየሱስን የተከተሉ ሰዎች ተርበው ስለነበር ኢየሱስ አየና አዘነላቸው። ደቀ መዛሙርቱ ግን ቦታው ምድረ በዳ ስለሆነ አሰናብት አሉት። ደቀ መዛሙርቱ አሰናብት ሲሉት ጌታ ግን አዘነላቸው (ማቴ. 14:13-21)። ይህ

ምስክሮቹ ትሆናላችሁ

ትልቅ ልዩነት ነው። መፍትሔ የተገኘው ግን ሁለት ዓሣና እምስት እንጀራ በያዘው በእንድ ብላቴና እጅ ነበር።

የሰውን ፍላጎት ሁሉ ማማላት አንችልም። መንግሥትም እንኳ የሚችለው ነገር አይደለም። አንድ ጊዜ ለእንድ ጓደኛዬ ስለ ተለያዩ ሰዎች ችግር ስነግረው «እባክህን እል አሙድንም እንኳ የሰውን ሁሉ ችግር ሊፈታው አይችልም» ብሎኝ ነበር። አውነት ነው፤ የሰውን ችግር ሁሉ ማቃለልና መፍትሔ ልንሰጥ አንችልም። ነገር ግን መጀመሪያ የኢየሱስ ልብ ሊኖረን ይገባል፤ ለሰዎች ልናዘገላቸውና ፍቅር ልናሳያቸው ይገባል። እንዳንዶቹ ተርበው ይሆናል፤ ክቻልን ዳቦና ሻይ ብንገዛላቸው፤ ልብስ እጥተው ከሆነ ባይኖረን ከክርስቲያን ወገኖች ወስደን ብናለብላቸው ልባቸውን ለወንጌል ይከፍታሉ።

ብዙ ሰዎች ኢየሱስን ማየት ይፈልጋሉ፤ ማየት የሚችሉት ግን በእኛ ነው። ጌታ ኢየሱስ «ከሁሉ ከሚያገኙ ከእነዚህ ወንድሞቹ ለአንዱ እንኳ ስላደረጋችሁት ለእኔ አደረጋችሁት» (ማቴ. 25:40) ብሏቸዋል። እኛ የውስጣቸውን ፍላጎት የሚረዳ ልብ ሊኖረንና ስናዳምጣቸው በእኛ ውስጥ ኢየሱስን ያያሉ። ስለ ኢየሱስ ክርስቶስ ለሰዎች ለመናገር መጀመሪያ ልባቸውን ልናገኝ ይገባል።

ፕራካሽ የግል ምስክርነት አሥርቱ ትዕዛዛት የሚላቸው የሚከተሉት ናቸው።

1. ዓሣዎች ወዳሉበት ሂድ፤ እነርሱ ወደ መረቡ እይዋኙም።
2. አንተነትህን ይዘህ በወዳጅነት ቅረብ፤ አታስመስል።
3. ጥያቄዎችን ጠይቅ፤ እለበለዚያ ስለ ሰውዬው የምታስበው በግምት ይሆናል።
4. በጥንቃቄ አድምጠው፤ ካልሆነ የምትናገረው ከንቱ ወሬ ይሆናል።
5. ክእለትህ ሁን፤ እትራቀው።
6. የግልህን ሳይሆን መጽሐፍ ቅዱሳዊ መልሶችን መልስ።
7. ለምትጠየቀው ጥያቄ መልሱን የማታውቅ ከሆነ አላውቅም በል።
8. ውስብስብ የሆኑ ነገሮችን ለሌላ ጊዜ አስተላልፍ።
9. ትኩረትህ የምትመሰክርለትን ሰው ወደ ክርስቶስ ማምጣት ብቻ መሆን አለበት።
10. ልባቸውን እግኝ፤ እንደዚያ ከሆነ የደገንነትን ግማሽ መንገድ መጥተዋል ማለት ነው።

5.2. የጀማ ስብከተ ወንጌል

የጀማ ስብከት የምሥራቹን ቃል ለብዙ ሰዎች በእንድ ጊዜ ማወጅ ነው። ይህ በተሰምደው ክንፈራንስ ወይም በዘመንኛው ክሩሴድ የሚባለው ነው። በአዲስ ኪዳን ጌታ ኢየሱስና ደቀ መዛሙርቱ ይህንን ስብከት በተለያዩ ቦታዎች አድርገዋል።

የጌታ ኢየሱስ የተራራ ላይ ስብከቱ ለብዙ ሕዝብ ነበር።  
«ሕዝቡንም አይቶ ወደ ተራራ ወጣ፤ በተቀመጠም ጊዜ ደቀ  
መዛሙርቱ ወደ አርሱ ቀረቡ፤ አፉንም ከፍቶ አስተማረ»  
ማቴ. 5:1

በሌላም ጊዜ እንዲሁ ለብዙ ሕዝብ በምሳሌ አስተማራቸው።  
« . . . ሕዝቡም ሁሉ በወደቡ ቆመው ነበር። በምሳሌም  
ነገራቸው . . . » ማቴ. 13:2-3

ጴጥሮስ በበዓለ ሃምሳ ቀን ከመንፈስ ቅዱስ መውረድ በኋላ  
በሺዎች ለሚቆጠሩ ሰዎች ሰብኮ ሦስት ሺህ ሰዎች አመኑ  
(ሐዋ. 2)። በሦስተኛው ምዕራፍ ደግሞ በሸባው መፈወስ  
ምክንያት ለብዙ ሺህ ሰዎች ሰብኮ ከአምስት ሺህ በላይ  
ሰዎች በኢየሱስ ክርስቶስ አመኑ።

በእስዲያ አንጻሊያ ጳውሎስና ባርናባስ ከጥቂቶች በስተቀር  
የከተማው ሰው ሁሉ በተሰበሰበበት ወንጌልን ሰብከዋል  
(ሐዋ. 13:44)።

በ18ኛው ክፍለ ዘመን እነ ጆን ዊስሊ፣ ጆርጅ ዋይት  
ፊልድና ዲ ኤል ሙዲ የታወቁ የጀማ ሰባኪዎች ነበሩ።  
በ19ኛው ክፍለ ዘመን ከተነሱት ሁሉ ቀዳሚውን ሥፍራ  
የሚይዘው ዶ/ር ቢሊ ግራሃም ነው። ለዶ/ር ቢሊ ግራሃም  
ዮሐ. 3:16 ተወዳጅ የስብከት ጥቅሳቸው ሲሆን በዚህም  
በሚሲዮኖች የሚቆጠሩት ጌታን የግል አዳኝ አድርገው  
ተቀብለዋል።

የጀማ ስብከት ብዙዎችን በአንድ ጊዜ በወንጌል ለመድረስ  
ቀላሉ መንገድ ቢሆንም የራሱ ደካማ ጎኖች አሉት። ዋነኛ  
የሆኑት ሦስቱ የሚከተሉት ናቸው።

ሀ. የጀማ ስብከት በአብዛኛው ወንጌልን ላልሰሙት  
ከማሰማት ይልቅ የክርስቲያኖች መነቃቃት ነው።

ብዙ የጀማ ስብከቶች በብዙ የሙዚቃ መሣሪያ በመታጀብ፤  
በፊውስ አገልግሎቶች፤ በመንፈስ ቅዱስ ሙላትና ሥጋዊ  
ችግር ላለባቸው በመጸለይ ትኩረት ያደረጉ ናቸው። እነዚህ  
ሁሉ መጽሐፍ ቅዱሳዊና በጣም አስፈላጊዎች ናቸው። ነገር  
ግን ወደ ሲኦል እየሄዱ ላሉ ሰዎች ትኩረት የሚሰጥ  
አይደለም። ይህም ማለት

የተሰበከላቸውን እንሰብካለን

በወንጌል የተደረሱትን እንደርሳለን

የተጽናኑትን እናጽናናለን

እርዳታ ላገኙት እርዳታ እንሰጣቸዋለን

የተገለሉትን እናገላቸዋለን

በሌላም አባባል ዋናውን ግብ እንረሳለን ማለት ነው። ዛሬ  
በኢትዮጵያ ብዙ ሰዎች በዚህ አገልግሎት ደስተኛ  
አይደሉም፤ ምክንያቱም ፕሮግራሙን በተካፈሉ ሰዎች  
ሕይወት ውስጥ ለውጥ አያዩም ወይም ብዙዎች በጌታ  
አምነው ሲድኑ አይታይም። የአንድ ጊዜ ሞቅታ ብቻ ሆኖ  
ፍሬ አልባ ስለሆነ ነው።

ለ. በጌታ አምነው ከዳኑት ውስጥ የሚጸኑትና ደቀ መዝሙር የሚሆኑት በጣም ጥቂቶች ናቸው።

የወንጌል ስርጭት ግቡ ደቀ መዝሙርነት ነው። ጌታ ኢየሱስ በታላቁ ተልዕኮ ያለውም «ደቀ መዝሙርት አድርጓቸው» (ማቴ. 28:19-20) ነው። ያመኑት ሰዎች ደቀ መዝሙርት ካልሆኑ የወንጌል ስርጭት ግቡን አልመታም ማለት ነው። በጀማ ስብከት በሺዎች የሚቆጠሩት ወንጌልን የሚሰሙት በአንዴ ስለሆነ አምነው የዳኑትን ተከታትሎ ደቀ መዝሙርት ማድረግ በጣም አስቸጋሪ ነው።

ሐ. ለአንዳንድ ሰባኪዎች የግል ዝናና ጥቅም መፈለግ ፈተና ይሆንባቸዋል።

የጀማ ስብከት በሚደረግበት ወቅት መሪዎችና ሰባኪዎች ትልቅ ዝና ይኖራቸዋል። አንዳንዶችም ዝናቸው ወደ ጥቅም ፍሰጋ ስለሚወስዳቸው በቤተ ክርስቲያን ውስጥ አሰመግባባቶችና ግጭቶች እንዲፈጠር ምክንያት ይሆናል። ስለዚህ የጀማ ስብከት በሚታሰብበት ጊዜ ከቀደሙት ልምምዶች በመነሳት የሚከተሉትን ጥያቄዎች ለመመሰስ መዘጋጀት ያስፈልጋል።

- ለስብከቱ ምላሽ በመስጠት ወደ ፊት የመጡት ወይም የተነሱት የማያምኑት ናቸው ወይስ አማኝ ሆነው ለሌላ ጸሎት የመጡ ናቸው?
- ጌታን የተቀበሉት በቤተ ክርስቲያን በሥርዓት ተይዘዋል?

- አስፈላጊ የሆነ ትምህርት ተሰጥቶአቸው በመንፈሳዊ ሕይወታቸው አድገውና ተጠምቀው የአንድ አጥቢያ ቤተ ክርስቲያን አባል ሆነዋል?

- ከጀማ ስብከት የተነሳ በቤተ ክርስቲያን የምዕመናን ቁጥር ጨምረዋል?

- በአጥቢያ ቤተ ክርስቲያን ምን ሰውጥ እያመጣ ነው? በአንድ ዓመት? በአምስት ዓመት?

እነዚህን ጥያቄዎች በትክክል መመሰስ የሚቻል ከሆነ የጀማ ስብከት ውጤታማ ነው ማለት ነው። አሰበሰቢያ ብዙ ጊዜ፣ ገንዘብ፣ የሰው ኃይልና እውቀት እየባከነ ነው።

### 5.3. ሚዲያ በወንጌል ስርጭት

በ21ኛው ክፍለ ዘመን ሰዎች በሩቅ ካሉት ጓደኞቻቸውና ዘመዶቻቸው ጋር በቀላሉ እንዲገናኙ፣ ሥራዎች በፍጥነትና በቅልጥፍና እንዲከናወኑ ዘመኑ ያመጣቸው ቲክኖሎጂዎች ትልቅ ሚና እየተጫወቱ ነው። በቤተ ክርስቲያን አምልኮ እንኳን ብናይ ድምፅ ማጉያዎችና የሙዚቃ መሣሪያዎች፣ በአንዳንድ ቤተ ክርስቲያናት ደግሞ መዝሙሮችን ከዘመናዊ ሰሌዳዎች ላይ እያነበቡ ለመዘመር ከምቹተርና ፕሮጀክተር ትልቅ ሥራ እየሠሩ ነው። ለወንጌል ስርጭትም በዘመናችን ብዙ መሣሪያዎች አገልግሎት እየሰጡ ይገኛሉ። ሚዲያ በቀላል ዋጋና በአጭር ጊዜ በሚሊዮኖች የሚቆጠሩትን በወንጌል ለመድረስ ስለሚያስችል ብዙዎች ይህንን ዘዴ



እየተጠቀሙ ነው። ከእነዚህ ዋነኞቹ በራሪ ጽሑፎች፣ ቲሌቪዥን፣ ሬዲዮና የኢየሱስ ፊልም ናቸው።

ሀ. በራሪ ጽሑፎች፡- በራሪ ጽሑፎች የምሥራቹን ቃል ለማስተላለፍ እጅግ ጠቃሚ መሣሪያዎች ናቸው። በዓለም ላይ በተለያዩ ቁንቁዎች ተጽፈው እየተሰራጩ ያሉ ብዙ ጽሑፎች አሉ። ምንም እንኳን ጽሑፎቹ ክተበተኑ በኃላ ውጤቱን መገምገሙ እጅግ አስቸጋሪ ቢሆንም ከየአቅጣጫው የሚለሙ ምስክርነቶች በራሪ ጽሑፎች ለወንጌል ስርጭት በጣም አስፈላጊ መሣሪያዎች እንደሆኑ ያመለክታል። አንድ ወንጌላዊ ያሰራጨው የወንጌል ስርጭት በራሪ ወረቀት የአንድን ለው ሕይወት እንዴት እንደለወጠው ከዚህ በታች የተመለከተው ታሪክ ያሳያል።

አንድ ልጅ በሕይወቱ ካለበት ምሬት የተነሳ ተናዶና ተስፋ ቆርጦ ራሱን ሊያጠፋ ከቤት ወጥቶ ይሄዳል። በአንድ መርከብ ተሳፍሮ ጉዞ እንደ ጀመረ አንድ ወንጌላዊ በራሪ ጽሑፍ ሲያሰራጭ ያያል። በጣም ተናዶና ተስፋ ቆርጦ ስለ ነበር ከወንጌላዊው እንደ ተቀበለ ቀዳዶ ከተቀመጠበት ወንበር ሥር ይጥላል። ምሽት ላይ ሰዎች ሁሉ እንቅልፋቸውን ሲተኙ እርሱ ግን እረፍት አጣ። ወደ ታች ዝቅ ብሎም በንዴት ቀዳዶ ከጣላቸው ወረቀቶች አንዱን ያነሳል። በወረቀቱም እንዲህ የሚል ጽሑፍ ያነባል። «በእርሱ የሚያምን ሁሉ የዘላለም ሕይወት እንዲኖረው እንጂ እንዳይጠፋ እግዚአብሔር እንዲያ ልጁን አስኪለጥ ድረስ

ዓለሙን እንዲሁ ወደአልና» (ዮሐ.3:16)። ይህ ጥቅስ በጌታ በኢየሱስ ክርስቶስ ተስፋ እንዲያደርግ ያበረታታዋል፤ ወዲያውም በዚህ ጌታ ለማመን ይወስናል፤ ከዚህም የተነሳ የወንጌል መልዕክተኛና ለወንጌል ተልዕኮ ሌሎችን የሚያነሳሳ መሪ እንደሆነ ይነገርለታል።

የኤስ አይ ኤም ሚሰዮናዊያን መጀመሪያ በኢትዮጵያ ሲያገለግሉ በወቅቱ ሕዝቡ በሚረዱበት ቁንቁ የተጻፈ መጽሐፍ ቅዱስም ሆነ ጽሑፍ አልነበረም። ስለዚህም ሚር አህማን የተባለ ሚሰዮናዊ በ1924 ዓ.ም. የማርቆስን ወንጌልና አንዳንድ የወንጌል ክፍሎችን እያገለገለ በነበረበት በጎፋ ቁንቁ ይተረጉማል። ይህ ትርጉም በተለይም የማርቆስ ወንጌል «ጎፋ ማርቆስ» እየተባለ ቁንቁው በሚመሳሰልባቸው በወላይታ፣ በጋሞና በዳውሮ ሁሉ ለብዙ ዓመታት ለወንጌል ስርጭት እንደ መሣሪያ አገልግሏል።

የበራሪ ጽሑፎች ችግር ጽሑፉን ለመረዳት ለው ቢያንስ ማንበብ የሚችል መሆን አለበት፤ አለበለዚያ ሌላ ለው ሲያነብለት ይገባል። የተጻፈው ደግሞ ጽሑፉን የተቀበለው ለው በሚረዳው ቁንቁ ካልሆነ ማንበብ ብቻ ሳይሆን መተርጎምም አለበት ማለት ነው።

ለ. ቲሌቪዥን፡- ቲሌቪዥን በጆሮ የሚለማና በዓይን የሚታይ መልእክት ይዞ ስለሚቀርብ የለውን ልብ ለመሳብ ትልቅ ኃይል አለው። ቲሌቪዥን ለማየት ዕድሉ ያላቸው

ሰዎች ብዙ መረጃዎችን በቀላሉ ማግኘት ይችላሉ። በውጭ አገር ብዙ መንፈሳዊ ፕሮግራሞች በቴሌቪዥን ስለሚተላለፉ ሰዎች በቀላሉ መከታተል ይችላሉ። በአገራችን በላተላይት ዲቪዥን፣ በዲቪዲዮስ በመሳሰሉት ካልሆነ በስተቀር በቀጥታ በቴሌቪዥን የሚተላለፍ ፕሮግራም የለም። በአሁን ጊዜ ቴቪ ጆሹዋ፣ ኤልሻዳይና ሌሎችም ፕሮግራሞች የታወቁ ሲሆኑ ብዙ ሰዎችም ይከታተሉአቸዋል።

ሦስቱ ዋና የቴሌቪዥን ድክመቶች

1. መልእክቱ የሚደርሳቸው ቴሌቪዥን መግዛትና ማየት ዕድሉ ያላቸውን ብቻ ነው። አገራችንን እንደ ምሳሌ ብንወስድ ካለው ሕዝብ አብዛኛው ቴሌቪዥን የለውም፤ ብዙዎቹ አቅሙም የላቸውም፤ አቅሙ ቢኖር እንኳ የኤሌክትሪክ መብራት ያስፈልጋል። ስለዚህም የመግዛት አቅሙና የኤሌክትሪክ መብራት ላላቸው ብቻ የተወሰነ ነው ማለት ነው።
2. በቴሌቪዥን ወንጌልን የሰሙ ሰዎችን መከታተልና ደቀ መዝሙር ማድረግ አይቻልም፤ ምክንያቱም እነርሱ ካልመሰከሩ በስተቀር ስለማይታወቁ ነው።
3. አንዳንድ አገልጋዮች የቴሌቪዥን አገልግሎትን ወደ ግል ጥቅም አያዙት ነው። አገልግሎቱ ብዙ ወጭ የማስወጣቱን ያህል ብዙ ገቢና ክፍተኛ ዝናን የሚያስገኝም ነው። በሚያሳዝን መልኩ አንዳንዶቹ ወደ

ንግድነት እየቀየሩትም ነው። አንድ ጸሐፊ እንዲህ ብሎ ጽፏል።

የታወቁ ታላላቅ ሰባኪዎች፣ ዘመሪያን፣ ገንዘብ አሰባላቢዎች፣ የዩኒቨርሲቲ ፕሬዝዳንቶችና የድርጅት አስተባባሪዎች ክርስትናን ከቤተ ክርስቲያን ወደ ንግድ፣ ከታሪካዊ አምነትነት ወደ ታዋቂ ሃይማኖትነት አየቀየሩት ነው። በአሁን ጊዜ ጥናቶች እንደሚያመለክቱት ንግድና አገልግሎት የቅርብ ዘመዳሞች ሆነዋል።

ሐ. ሬዲዮ፡- ከቴሌቪዥን በተቃራኒው ሬዲዮ ለመግዛት ርካሽና ለማዳመጥም ቀላል በመሆኑ (በባትሪ ድንጋይ የሚሠራ ስለሆነ) ብዙ ሰዎችን የመድረስ አቅም አለው። በሬዲዮ ብዙ ጠቃሚ ትምህርቶችንና የወንጌል መልእክትን በቀላሉ ማስተላለፍ ይቻላል። ከሬዲዮ ጥቅሞች ዋናዎቹ

- መልእክቱ ብዙ ሰዎችን በቀላሉ መድረስ ይችላል።
- የሬዲዮ ፕሮግራሞች ከአንድ ማሰራጫ ወደ ሌላ ለማዘዋወር አያስቸግሩም።
- በወንጌል ለመድረስ የማይቻሉ ቦታዎችን ለመድረስ እጅግ ጠቃሚ ነው።
- ሬዲዮ ማንበብና መጻፍ የማይችሉትንና መስማት የተሳናቸውን ለመድረስ ዓይነተኛ መሣሪያ ነው።
- ሬዲዮ ብዙ ማኅበራዊና ኢኮኖሚያዊ እንቅፋቶችን ጥሰ የመግባት ኃይል አለው።

እንደ በራሪ ጽሑፎችና ተሌቪዥን የሬዲዮ መልእክትም ቢሆን ከሰሙት ሰዎች ምን ያህል ጌታ ኢየሱስ ክርስቶስን የግል አዳኝ አድርገው እንደ ተቀበሉና ደቀ መዛሙርት እንደሆኑ ለመከታተል ስለማይቻል የራሱ ድክመት አለው።

መ. የኢየሱስ ፊልም፡- በአሁን ጊዜ በዓለም ላይ ወንጌልን ለማስራጨት የኢየሱስ ፊልም ዓይነተኛ መሣሪያ ሆኖ ያገለግላል። ፊልሙ የተዘጋጀው የሉቃስ ወንጌልን መሠረት በማድረግ ነው። ካምፓስ ክሩሴድ የተባለው አገልግሎት መስራች በሆነው በቢል ብራይት እንደ ተጀመረ የሚታወቀው የኢየሱስ ፊልም ከ220 በሚበልጡ አገሮች የታየ ሲሆን ከ700 በላይ በሆኑ አገልግሎቶችና የቤተ ክርስቲያን ድርጅቶች አማካይነት ከአንድ ቢሊዮን በላይ ሰዎች ተደርሰዋል። በ1989 ዓ.ም. የተደረገው ጥናት እንደሚያሳየው 50 ሚሊዮን የሚሆኑት በዚህ ፊልም አማካይነት ጌታን አግኝተዋል። ይሁን እንጂ ቁጥሩ ከዚህ በላይ ሊሆን እንደሚችል አያጠራጥርም።

የኢየሱስ ፊልም ብዙዎች በቀላሉ ወደ ጌታ እንዲመለሱ የሚያደርግበት አራት ምክንያቶች አሉት። የመጀመሪያው ፊልሙ የተሠራው በመጀመሪያው ምዕተ ዓመት በነበሩ በሚስጴጦስያን ባሕር በድራማ መልክ በመሆኑ ለብዙዎች የሚያውቁትና የሚኖሩበት ኑሮ መምሰሉ ነው። ሁለተኛው ፊልሙ ማንበብና መጻፍ የማይችሉትን መድረስ መቻሉ

ነው። ሦስተኛው ብዙ ሰዎች በሕይወታቸው ፊልም የሚባል ነገር አይተው ካለማወቃቸውም ሌላ በራሳቸው ቂንቂ ሲሆን ደግሞ የበለጠ ይማርካቸዋል። አራተኛው ብዙ ምዕራባዊያን ባልሆኑ አገሮች የሚኖሩ ሰዎች እርቆ አሳቢዎች ናቸው። ፊልሙን ሲያዩ ጌታ ኢየሱስን የግል አዳኝ አድርገው የሚቀበሉት አዳኝ ስለሆነ ብቻ ሳይሆን በተፈጥሮ፣ በክፉ መንፈስ፣ በበሽታና በሞት ላይ ሥልጣን እንዳለው ስለሚያምኑ ነው።

እንደ ሌሎቹ ሚዲያዎች የኢየሱስ ፊልምም በወንጌል ስርጭት የራሱ የሆነ ድክመት አለው። ዋነኛው ጌታን የተቀበሉትን ሰዎች አውቆ ደቀ መዛሙር ለማድረግ በጣም አስቸጋሪ ነው። ፊልሙ ከታየ በኋላ ብዙዎች ጌታን ለመቀበል ወስነው ወደ መድረኩ ይመጣሉ፤ ከፕሮግራሙ በኋላ ግን የሚከታተላቸው አይኖርም። ለብዙ ዓመታት በዚህ አገልግሎት ከቆየ በኋላ የዶክተራት ዲግሪውን የሠራ አንድ ጓደኛዬ የመመረቅያ ወረቀቱን የጻፈው ይህን ችግር ምክንያት ባደረገ ጥናት ላይ ነበር። ቢሆንም ሚሊዮኖችን ወደ ጌታ ያመጣ ትልቅ የወንጌል ስርጭት መሣሪያ መሆኑ ሲካድ የማይችል አውነት ነው።

ምሁራን በሚዲያ ወንጌልን በማስራጨት ዘዴ ላይ የተለያዩ አመለካከት አላቸው። በአሜሪካ ከቢሊ ግራሃም ቀጥሎ ታዋቂ ለሆነው ለሉዊስ ፓላኦ ሚዲያ ከሁሉ የተሻለ የወንጌል ማስራጫ ዘዴ ሲሆን፤ በአፍሪካ 38 ዓመታትን

ሲኖር በኬኒያ ዴይ ስታር ዩኒቨርሲቲን መሥርቶ ወደ አሜሪካ ሄዶ እሱም ባለቤቱም 80 ዓመት ከሞላቸው በኋላ ተመልሶ ኬኒያ ሰመጣው ለዶ/ር ዶናልድ ሰሚዝ ግን ሚዲያ ደካማ የወንጌል ስርጭት ዘዴ ነው።

ለዎች ሁሉ የራሳቸውን አገልግሎት፣ ጽሑፍ፣ የወንጌል ስርጭትና የመሳሰሉትን ብቸኛና ከሁሉ የተሻለ አድርገው ያስባሉ፤ ያስተዋውቃሉም። ይህ ግን ስሕተት ነው። በሚዲያ ወንጌልን ማለራጨት ከሁሉ የተሻለ ነው የሚሉት እነ ሉዊስ ፓላኦም ሆኑ ደካማ ዘዴ ነው የሚሉ እነ ዶ/ር ሰሚዝ የራሳቸው ምክንያቶች አላቸው። ይሁን እንጂ እነርሱ እንደሚሉት ከሁሉ የተሻለና ብቸኛ ዘዴም አይደለም፤ የመጨረሻ ደካማ ዘዴም አይደለም። ከላይ በዝርዝር እንደተመለከትነው በሌሎች ዘዴዎች መድረስ የማንችላቸውን ወገኖች ለመድረስ እጅግ ጠቃሚ ዘዴ ነው። የራሱ የሆኑ ደካማ ጎኖችም አሉት። ለለዚህ እንደየገብረተለቡ፣ እንደየዓቅምና እንደየሁኔታው ዘዴዎችን ልንጠቀም ያስፈልጋል።

6. የኢየሱስ ክርስቶስ ስልት

የወንጌላት ጸሐፊዎች በአራቱ ወንጌላት ውስጥ 77 ጊዜ «ኢየሱስን መከተል» የሚለውን ቃል ጽፈውታል። ኢየሱስ «ተከተሉኝ» በሚልበት ጊዜ የሚጠራቸው ደቀ መዛሙርቱ እርሱን እንዲመስሉ ነው። ከእርሱ ጋር በሚቆዩበት ጊዜ

እርሱ እንደሚያስበው እንዲያስቡ፤ እርሱ እንደተናገረ እንዲናገሩ፤ እርሱ እንዳደረገ እንዲያደርጉ፤ እርሱ እንደኖረ እንዲኖሩ፤ እርሱ አባቱን እንዳከበረ እነርሱም እንዲያከብሩ፤ እርሱ ሌሎችን እንደተንከባከባቸው እነርሱም እንድንከባከቡ ነው። ይህንንም ለማድረግ አራት ነገሮችን አድርጋል።

ሀ. ደቀ መዛሙርቱን ጠራቸው።

በነጋም ጊዜ ደቀ መዛሙርቱን ጠራ፤ ከእነርሱም አሥራ ሁለት መረጠ፤ ደግሞም ሐዋሪያት ብሎ ለየማቸው» ሉቃ. 6:14

ይህ የኢየሱስ ክርስቶስ የወንጌል ሥራ ስልት የሚያተኩረው ምኑ ላይ እንደሆነ በግልጽ ያሳያል። የእርሱ ትኩረት ብዙ ሰዎችን አንድ ጊዜ የሚደርስበትን ፕሮግራም ማዘጋጀት ሳይሆን ብዙ ሰዎች የሚከተሉአቸውን ሰዎች ማዘጋጀቱ ላይ ነበር። ጌታ ደቀ መዛሙርቱን መለብለብ የጀመረው አገልግሎቱን ከመጀመሩ በፊት ነበር። ዓለምን ለእግዚአብሔር መንግሥት ለመጥራት ሰዎችን ማዘጋጀት የእርሱ ቀዳሚ ስልት ነበር። የእርሱ ዓላማ እርሱ ወደ አባቱ ካረገ በኋላ ሞቱንና ትንሣዔውን የሚመለከሩና አገልግሎቱን የሚቀጥሉ ሰዎችን ማዘጋጀት ነበር።

የመረጣቸውን ሰዎች ለንመለከት ማናቸውም በምክራብ ውስጥ ትልቅ ቦታ የነበራቸው አልነበሩም፤ በሌላው ደን የክህነት ውስጥ የነበሩም አይደሉም፤ ለነገራቸው የሚያስፈልገውን ከሚያሟሉበት እውቀት ውጭ የተማሩ

ባለ ሙያዎችም አልነበሩም፤ ከሀብታም ቤተሰብ መሆናቸውም አልተጠቀሰም፤ ምናልባት ከምኩራብ የሚሰጠውን ትምህርት ካልተማሩ በስተቀር የሚቆጠርላቸው ዲግሪ ያላቸውም አልነበሩም። አብዛኛዎቹ በጎሊላ አካባቢ ደሃ ጎብረተሰብ ባሉበት ቦታ የኖሩ ናቸው። ኢየሱስ ክርስቶስ ግን እነዚህን ሰዎች ወንጌልን ለዓለም ለማድረስ ጠራቸው። ይህም የሚያላየን ዛሬም ማንንም ለሥራው ሲጠቀም አንደሚችል ነው።

በኢየሱስ አገልግሎት ሁለተኛው ዓመት ላይ የተከታዮቹ ቁጥር በጣም እየጨመረ ሲሄድ አሥራ ሁለቱን ለይቶ መረጣቸውና ደቀ መዛሙርት አላቸው (ሉቃ. 6:13-17)። ይህ ማለት ግን ጌታ ብዙ ሰዎች መከተላቸውን አልወደደም ማለት አይደለም። ለዚህ መረጃ የሚሆነው ደግሞ በኃላ ለባ ሰዎችን መሾሙ ሲሆን (ሉቃ. 10:1) ከእነርሱ ውስጥ ወንጌልን የጻፈው ማርቆስና የኢየሱስ ወንድም የሆነው ያዕቆብ መገኘታቸው ነው (1 ቆሮ. 15:7፤ ገላ. 2:9,12)። ከአሥራ ሁለቱም ጴጥሮስ፣ ያዕቆብና ዮሐንስ ከሌሎቹ ይልቅ ወደ ጌታ ሲቀርቡ እንመለከታለን። የኢየሱስ ልጅ ታማ ጌታ ወደዚያ ሲሄድ (ማር. 5:37፤ ሉቃ. 8:31)፣ ወደ መገሰጥ ተራራ ሲወጡና የእግዚአብሔር ክብር እዚያ ሲገለጥ (ማር. 9:2፤ ማቴ. 17:1፤ ሉቃ. 9:28)፣ ጌታ ሲያዝ በቀረበ ጊዜ ሲጸልይ (ማር. 14:33፤ ማቴ. 26:37) እነዚህ ሦስቱ ከእርሱ ጋር ነበሩ።

ጌታ አሥራ ሁለቱን ብቻ ወስዶ ያለሰጠነበትና ከእርሱ ጋር እንዲቆዩ ያደረገበት ምክንያት

1. ሰውጤታማ ሥልጠና የተማሪዎቹ ቁጥር የተወሰነ መሆን ስላለበት ነው። ኢየሱስ ክርስቶስ በምድር ላይ በነበረበት ጊዜ አብዛኛውን ጊዜ ያላለፈው ከእነዚህ ሰዎች ጋር ነው። በዮሐ. 6:66 ስለ እግዚአብሔር መንግሥት እውነት ባስተማራቸው ጊዜ ብዙዎች ትተውት ሲሄዱ የእርሱ ትኩረት በእነዚህ ጥቂቶች ላይ ነበር። ዓለም በወንጌል እውነት እንዲድን ከተፈለገ እነዚህ እውነቱን በደንብ መረዳት ነበረባቸው። ጌታ የተከተሉትን ሁሉ አስተምሮአቸዋል፣ ሰብኮአቸዋል፣ በሽተኞችን ፈውሶአል፣ ሲራቡ መግባቸዋል፣ አጋንንት የያዛቸውን ነጻ አውጥቶአቸዋል፣ ልጆቻቸውን ባርከአል። ይህም ማለት ሕዝብን ሁሉ አገልግሏል። ትልቁ ትኩረት ግን ጥቂቶቹን ማስታጠቅ ነበር።

2. ጥቂቶቹን አሠልጥኖ ብዙኃኑን እንዲመሩ ማድረግ የኢየሱስ ክርስቶስ የወንጌል ስርጭት ስልት ነበር። ኢየሱስ ዓለም እንዲድን ይፈልጋል፣ ነገር ግን ዓለምን ወደ ወንጌል እውነት የሚመሩ ሰዎች መዘጋጀት ነበረባቸው። ሕዝብ የሚመራውና የሚጠበቀው ከሌለ ለስሕተት ትምህርት ወዲያው ይጋሰጣል (ማር. 6:34፤ ማቴ. 9:36፤ 14:14). የሚጠቅም ወዳጅ ይሁን የሚጎዳ ጠላት በጥሩ የተስፋ ቃል ከመጣ ሕዝብ በቀላሉ ይከተላል። ለዚህ ጥሩ ምላሌ የሚሆነው ጌታ ተአምራትን ሲሠራ አይተው ተደንቀው

ይከተሉ የነበሩ ብዙ ሰዎች ባለ ሥልጣናቸውን ሲያዩ ወዲያው ደግሞ መተዋቸው ነው። ስለዚህም ሰዎች የወንጌልን እውነት ከተቀበሉ በኋላ የሚመራቸው፣ የሚጠብቃቸውና የሚያሳድጋቸው ከሌለ ስለሚበተኑ ጌታ የሚመራቸውን ሰዎች ማዘጋጀትና ብዙውን ጊዜ ከእነርሱ ጋር ማሳለፍ ነበረበት። ከትንሣዔው በኋላ የቤተ ክርስቲያን ኃላፊነት የሚለጠው ለእነርሱ ነውና።

3. ውጤታማ የወንጌል ሥራ የሚሠራው በሠስጠኑ ጥቂት ሰዎች ነው። ጌታ ከእነዚህ ሰዎች ጋር ጊዜ ወስዶ አሠለጠናቸው፣ እነርሱም ወንጌልን ዓለምን አደረሱ። ጌታ የተመለከተው ዘላቂና ቀጣይ የሆነ ሥራ መሥራትን ነው። ይህ በዘመናችን የወንጌል ስርጭት አገልግሎታችን የተረሳና ልናስብበት የሚገባ ጉዳይ ነው።

ሰ. ደቀ መዛሙርቱን ክራሱ ጋር አቆያቸው።  
ከእርሱም ጋር እንዲኖሩና ለመስበክ እንዲልካቸው . . .  
አሥራ ሁለት አደረገ (ማር. 3:14-15)።  
ኢየሱስ ክርስቶስ ደቀ መዛሙርቱን ለማሠልጠን ከወደደባቸው መንገዶች አንዱ ከእነርሱ ጋር በመቆየት የሕይወት ምሳሌነትን ማሳየት ነበር። እውቀትን እንዲገበዩ ጌታ የመረጠው ስልት ሕግንና ሥርዓትን «አድርጉ፤ አታድርጉ፤ ልክ ነው፤ ልክ አይደለም፤» በማለት ሳይሆን እርሱ የሚያደርገውንና የማያደርገውን በማየት እንዲማሩና እንዲለማመዱ ነው። ደቀ መዛሙርቱ ከመስበካቸውና ከማስተማራቸው በፊት ከእርሱ ጋር መቆየት ነበረባቸው።

ምስክሮቹ ትሆናላችሁ

የጌታ አገልግሎት በምድር ላይ እየተገባደደ በሄደበት በሦስተኛው ዓመት ጌታ ለደቀ መዛሙርቱ የበለጠ ጊዜ ይለጥ ነበር። በአደባባይ ያስተማረውን ወደ ቤት ሲመጡ በግል ይጠይቁት ነበር፤ ምስጢርን ሁሉ ይገልጥላቸው ነበር። ከእነርሱ ጋር በልቲል፣ የተለያዩ ቦታዎችን ተጉዟል፣ ተወያይቷል፣ በምድረ በዳና በተራራ አብረው ጸልዩዋል፣ አጋንንትን ሲያስወጣ፣ ሙታንን ሲያስነሣ፣ ከጻፎችና ከፈረሳውያን በሚመጣው ጥያቄና ተቃውሞ ውስጥ ሁሉ አብረው ነበሩ። ጌታ ወደ አባቱ ሲያርግም «እኔ እስከ ዓለም ፍጻሜ ድረስ ሁል ጊዜ ከእናንተ ጋር ነኝ» (ማቴ. 28:20) ብሎ ተለያቸው። ስለዚህም ደቀ መዛሙርቱ ከእርሱ ጋር በመቆየታቸው ሕይወታቸው በኢየሱስ ትምህርትና ሥራ ተቀረጸ።

ሐ. ደቀ መዛሙርቱን አሠለጠናቸው።  
ጌታ ደቀ መዛሙርቱን ሲጠራቸው ወደ ፊት ከትንሣዔው በኋላ ወደ አባቱ ሲሄድ ሞቱንና ትንሣዔውን ለዓለም ሁሉ የሚያደርሱና ሕዝብን የሚመሩ ሰዎች እንዲሆኑ አይቶ እንጂ እርሱ በምድር ላይ በሚቆይበት ጊዜ ከእርሱ ጋር የሚያሳልፉበትን ጊዜ ዓላማ አድርጎ አልነበረም። እንደዚያ ቢሆን ኖሮ ጴጥሮስ አንዴ ከእግዚአብሔር አብ ዘንድ መገለጥን አግኝቶ «ሥጋና ደም አልገለጠልህም፤ በዚህች ዓለት ላይ ቤተ ክርስቲያንን አሠራለሁ» ተብሎ ከተወደለ በኋላ ብዙም ሳይቆይ ስለ ሞቱ ሲናገር «አይሆንብህም» ብሎ የዲያብሎስን መልእክት ሲያስተናግድ፣ ከዚያ አልፎም ዶሮ እሰኪጮህ

ምስክሮቹ ትሆናላችሁ

ሦስት ጊዜ ሊክደው እያለ፤ ቶማስ ተጠራጣሪ፤ የዙብዴዎስ ልጆች ጌታ ስለ ሞቱ ሊናገር እነርሱ ግን የሥልጣን ጥያቄ ሊያቀርቡ የተቀሩትም በእነርሱ ላይ ሊቆጡ፤ ይሁዳ እንደተጻፈው ቃል አሳልፎ ሊለጥ እንዳለው እያወቀ ለሦስት ዓመት አሠለጠናቸው። አሠለጣጡ እኛ ከምናስበው ፈጽሞ የተለየ ነበር። ደቀ መዛሙርቱ ከሕይወቱና ከአገልግሎቱ እንዲማሩ ያደረጋቸውን ስድስት መንገዶች እንመልከት።

1. በሕይወቱ ምሳሌነትን በማሳየት አሰለጠናቸው።

የኢየሱስ ክርስቶስ ሕይወት ምድራዊ አገልግሎቱን እንደ ጀመረ ብዙ ወንዶችና ሴቶች እንዲከተሉት ማርኮስ አቅጥሯል። እርሱ ጎልማሳ ሲሆን ጠንካራና ብሩህ አዕምሮ ያለው ስለሆነ በካህናትና በአለቆች ይፈራል፤ ነገር ግን በትናንሽ ሕፃናት ይወደዳል። ቤተ መቅደስን የሚያረክሱትን በጅራፍ የሚያባርር ቁጡ ሲሆን ለተራቡትና ለተጎዱት የሚያዝን፤ ለእስልምና የሚያለቅስ ርገሩን ነበር። ደቀ መዛሙርቱ እርሱን ለመከተል ከወሰኑበት ጊዜ አንስቶ በየቀኑ ለአባቱ ፈቃድ የሚታዘዝና ታማኝ መሆኑን ያዩ ነበር።

ደቀ መዛሙርቱ ጌታ ኢየሱስ የተለያዩ ለዎችን እንዴት ይቀርብ እንደነበረ አብረው በመቆየታቸው ተምረዋል። ጌታ በየቀኑ ከተማሩና ካልተማሩ፤ ከባለ ሥልጣናትና ከተራ ለዎች፤ ከሽማግሌዎችና ከወጣቶች ጋር እንዴት ይነጋገር እንደነበር አይተዋል። ለተራቡት፤ ለታመሙት፤ ለተቸገሩትና ለሞቱትም ጭምር ጌታ እንደሚያዝን

ርገራጌውን አይተዋል። በወቅቱ ለነበሩ የሐሰት አስተማሪዎች የሚመልሰውን መልስ አዳምጠዋል። ራሳቸውን ጻድቅ የሚያደርጉ ፈሪሳውያንን፤ በገንዘብ ፍቅር የተነደፉትን ሰዱቃውያንን፤ ብልሹ አካሄድ ያላቸውን የሄሮድስ ወገን የሆኑትን ሁሉ እንዴት እንደገጠማቸው አሳይቶአቸዋል። ስዎች የሙሴን ሕግ እንዴት ለራሳቸው ጥቅም እንደተረጎሙትና እንዳጣመሙት እንዲመለከቱ አድርጓቸዋል።

አንድ ሚስቶናዊ ወደ ሕንድ አገር ሄዶ ሁለት ዓመታትን ከቆየ በኋላ ቋንቋቸውን መናገር ስላልቻለ የላከው ሚስቶን ድርጅት ወደ ቤቱ እንዲመለስ ደብዳቤ ይጽፍሰታል። ሚስቶናዊው በተላከበት አገር ያሉ የቤተ ክርስቲያን ሽማግሌዎችን ደብዳቤውን አሳይቶ ሊሰናበት ሊሄድ ሽማግሌዎቹ ደግሞ ሌላ ደብዳቤ እስከንጽፍ ቆይ ብለው «ይህ ሚስቶናዊ ምንም እንኳን የአፋችንን ቋንቋ ባይናገር የልባችንን ቋንቋ ስለሚናገር እንዲመለስ አንፈቅድም አሉ» ይባላል። ከሰው የአፍ ቋንቋ የተማረ ሰው ሊረሳ ይችላል፤ የልብን ቋንቋ የተማረ ሰው ግን ፈጽሞ ሊረሳ አይችልም።

2. በማስተማር አሰለጠናቸው።

ከኢየሱስ ክርስቶስ አገልግሎቶች አንዱ ማስተማር እንደሆነ የወንጌላት ጸሐፊዎች በተደጋጋሚ ጠቅሰውታል። ኢየሱስ ከሚጠራባቸው ስሞች አንዱ «መምህር» የሚለው ነው ማቴ. 10: 24)። «ሊቅ» ተብሎም ተጠርቷል (ማቴ.

23:10):: በምኩራቦቻቸው አስተምሩል (ማቴ. 9:35):: ደቀ መዛሙርቱ እርሱን መስሰው ክኖሩ በቂ እንደሆነ ሲገልጽም «ደቀ መዝሙር ከመምህሩ አይበልጥም፤ ፈጽሞ የተማረ ሁሉ ግን አንደ መምህሩ ይሆናል» (ሉቃ. 6:40) አሰ:: ጌታ ኢየሱስ ራሱ «እኔ ጌታና መምህር ስሆን» ብሎ በዮሐ. 13:14 ማስተማር አገልግሎቱ እንደሆነ ገልጸላቸዋል::

ጌታ ደቀ መዛሙርቱን ያስተማረው በብዙ መንገድ ነው:: መጥምቁ ዮሐንስ ደቀ መዛሙርቱን ስለ ኢየሱስ አንዲጠይቁት በሳክ ጊዜ ስለ ራሱ ስለ መጥምቁ ዮሐንስና ስለ እግዚአብሔር መንግሥት አስተማራቸው (ማቴ. 11:7-19)::

ደቀ መዛሙርቱ ለብቻቸው ሲሆኑ በጉባዔ ያስተማራቸውን ነገር መልሰው ሲጠይቁትና ሲያስረዳቸው፤ ሲወያዩም ነበር:: አንድ ባሰጠጋ ሰው የእግዚአብሔርን መንግሥት ሰመውረስ ያሰውን ሁሉ ሽጦ ሰደሆኑ ሰጥቶ እንዲከተል ሲጠየቅ አዝኖ ትቶ ሲሄድ ስለ ብልጥግና፤ ስለ ደኅንነት፤ ስለ ዋጋ መክፈል፤ ስለሚመጣው መንግሥት፤ ስለ ፍርድና ስለ ዘላለማዊው ሕይወት አስተማራቸው (ማቴ. 19:22-30)::

የያዕቆብና የዮሐንስ እናት መጥታ በመንግሥቱ አንዱ ልጅ በቀኙ፤ አንዱ ደግሞ በግራው እንዲቀመጡ በጠየቀች ጊዜ ስለ መክራ፤ ስለ እግዚአብሔር ፈቃድ፤ ስለ ሚመጣው መንግሥት፤ ስለ መሪነት፤ ስለ ትህትና፤ አገልጋይ ስለ መሆንና ለብዙዎች ራሱን መስዋዕት አድርጎ ስለማቅረቡ አስተማራቸው (ማቴ. 20:20-28)::

ምስክርቱ ትሆናላችሁ

አንዲት ደሀ መበሰት ከአንድ ሳንቲም የማይበልጡ ሁለት ናሶችን በመጣ ዕቃ በጣሰች ጊዜ ስለ ቤተ መቅደስና አንድን ስጦታ ዋጋ እንዲኖረው የሚያደርገው ምን እንደሆነ አስተማራቸው (ማር. 12:41-13:2)::

ሕዝብ በሚሰበሰብበት ቦታ በምሳሌ ያስተምርና ሰደቀ መዛሙርቱ ሰብቻቸው ደግሞ ምሳሌውንና ትርጉሙን ሁሉ ያስረዳቸዋል (ማር. 4:33-34):: ምክንያቱም እነርሱ ከትንሣዔው በኋላ አገልግሎቱን የሚሸክሙና ሕዝቡንም የሚመሩ ስለሆኑ በትክክል መረዳት ነበረባቸው::

በቤተ ክርስቲያን የሚሰጠው ትምህርት መጀመሪያ በክፍል ውስጥ ትምህርቱ ከተሰጠ በኋላ ተማሪዎቹ በመስክ ተግባራዊ እንዲያደርጉ ይጠየቃሉ:: ኢየሱስ ግን መጀመሪያ እንዲለማመዱት ካደረገ በኋላ ትርጉሙንና ለምን እንደሚያደርጉት ያስረዳቸዋል::

3. በጸሎት ሕይወት ምሳሌነት አስተማራቸው::

ደቀ መዛሙርቱ በኢየሱስ ሕይወት ከሚያዩአቸው ነገሮች አንዱ የጸሎት ሕይወቱን ነበር:: በኢያንዳንዱ አገልግሎትና ሥራ የአባቱን ፈቃድ አየጠየቀና አየጸለየ እንደሚያከናውን አይተዋል:: ሰረጅም ሰዓታትና አንዳንድ ጊዜም ሌሊቱን ሙሉ ሰደቀ መዛሙርቱና ከእነርሱ ጋር ላሉት ሰዎች እየጸለየና እያማለደ ሲያሳልፍ፤ (ሉቃ. 6:12) ሰጸሎት ሰብቻው ወደ ሰዋራ ቦታዎች ሲሄድ (ማቴ. 6:6፤ ሉቃ. 5:16) ተመልክተዋል:: እርሱ አንደ ጸለየ አነርሱም እንዲጸልዩ አስተምሮአቸዋል (ማቴ. 6:5-13):: የመክሩ ጌታ

ምስክርቱ ትሆናላችሁ



ለመከሩ ሠራተኞችን እንዲልክ እንዲጸልዩ (ማተ. 9:37-38)፤ ለጠላቶቻቸውና ለሚያሳድዱአቸው እርሱ እንደ ጸለየ እንዲጸልዩ (ሱቃ. 6:28)፤ በድካማቸው ወቅት ወደ ፈተና እንዳይገቡ ተግተው መጸለይ እንዳለባቸው (ሱቃ. 22:40)፤ በጉድለታቸው ጊዜ «የዕለት እንጀራ እንዲለጣቸው እንዲጸልዩ (ማተ. 7:7-11) እስተምሮአቸዋል።

ጌታ በቃል ብቻ ሳይሆን በኑሮው ምሳሌነት ሳይታክቱ ሁል ጊዜ መጸለይ እንዳለባቸው (ሱቃ. 18:1) አሳይቶአቸዋል። የኢየሱስ ጸሎት እንዴት ይመለስ እንደነበረና አገልግሎቱ እንዴት የተከናወነ እንደነበረ አይተዋል (ዮሐ. 11:22-42)። ከዚህ የጸሎት ልምምድ በኋላ በጸሎት መትጋት የአገልግሎታቸው ቁልፍ እንደነበረ የሐዋርያት መጽሐፍ ይነግረናል።

4. በዓላማው በመጽናት አለለጠናቸው።

ዕብ. 4:15 «ከኃጢአት በቀር በነገር ሁሉ እንደ እኛ የተፈተነ ነው እንጂ በድካማችን ሊራራልን የማይችል ሊቀ ካህናት የለንም» ይላል። ኢየሱስ ክርስቶስ ፍጹም ሰው ስለሆነ እንደ ለው በምድር ላይ በሁሉ መንገድ ተፈትኋል። ከደቀ መዛሙርቱ ጋር ረጅም መንገድ ተጉዟል፤ የፀሐይ ሙቀት፤ አውሎ ነፋስና ወጀብ፤ የሕዝብ ተቃውሞ፤ ጥማትና ድካም ሁሉ ተፈራርቀውበታል። በዚህ ሁሉ ግን በየቀኑ በመቅደስ ያስተምር እንደ ነበር ደቀ መዛሙርቱ አይተዋል (ሱቃ. 21:37)። እነርሱ በመጽናት መልካም ፍሬ ማፍራት እንዳለባቸው እስተምሮአቸዋል (ሱቃ. 8:15)።

5. በፍቅር ኑሮ አለለጠናቸው።

ኢየሱስ ክርስቶስ ዓለሙን ሁሉ የመውደድ ፍቅር ከለማይ እንዲመጣ አደረገው። በሕይወቱም ከሚያሳየው በሁኔታዎች ከማይወሰነው ፍቅር ደቀ መዛሙርቱ ብዙ ተምረዋል። እነርሱ ራሳቸው የተለያዩ ባሕርይ ነበራቸው። ለተጎዱት፤ ለታመሙት፤ ማየት ለተሳናቸው፤ መስማት ለተሳናቸው፤ ለሽባዎች፤ በእጋንንት ለተያዙ፤ ለ12 ዓመት ደም ለፈለሳት፤ ለሞቱት ላይቀር ፍቅርን ሲገልጽ አይተዋል። በሰው ለተናቁ ለቀራጮችና ለአመንዝራዎች ጭምር ፍቅርን አሳይቷል። ለዓይነ ሰውና ቤርጤሜዎስ ቆሞ ጥሩት ሲል፤ እንደ ልጁ ለሞተባት መበለት ሴት ቆሞ ቃረዛውን ነክቶ ሲያስነሳው አይተዋል። ተልዕኮው ኃጢአተኛ የሆነውን ዓለም ለማዳን ስለሆነ ሰውን ሁሉ ይወድ ነበር። ደቀ መዛሙርቱ ራሳቸው እንዳንድ ጊዜ ሲሰቱ፤ እምነታቸው ሲፈተን ሁሉ ፍቅር ግን ያው ነበር። ሊይዙት ከመጡት የእንዱን ጆሮ ጴጥሮስ በለይፍ ሲቆርጥ ጌታ ግን መልሶ ሲፈውሰው አይተዋል። ከዚህም የተነሳ ጴጥሮስ «ፍቅር የኃጢአትን ብዛት ይሸፍናል» (1ጴጥ. 4:8) ብሎ ሲጽፍ ዮሐንስ ደግሞ «እግዚአብሔር ፍቅር ነው» (1ዮሐ. 4:16) ብሏል። በመጨረሻ ሊያዝ በነበረ ጊዜ ሊክድ ያለውን ጴጥሮስን፤ አሳልፎ ሊለጥ ያለውን ይሁዳን፤ ከሞት ሲነሣ «በችንካር የተወጋውን እጁንና ጎኑን ካላየሁ አላምንም» የሚለውን ቶማስን ጭምር እግራቸውን አጥቦ የመጨረሻ

ፍቅርን ገለጠላቸው። በመጨረሻም ከዚህ ፍቅር የተነሳ ራሱን ለመስቀል ሞት አሳልፎ ሰጠ። ይህን የተመለከተው ዮሐንስ «ነፍሱን ስለ ወዳጆቹ አሳልፎ ከመስጠት ይልቅ ከዚህ የሚበልጥ ፍቅር ለማንም የለውም» (ዮሐ. 15:13) አለ። የኢየሱስ ፍቅር እቻ የሌለው በሁኔታዎች ያልተወሰነ ነበር።

6. ራሱን መስዋዕት አድርጎ በማቅረብ አስተማራቸው።

ኢየሱስ የመጨረሻ ያደረገው ራሱን መስዋዕት አድርጎ ሰዓለም መዳን መስጠት ነበር። ጠራቸው፣ ከአርሱ ጋር እንዲኖሩ አደረገ፤ አሰለጠናቸው፤ በመጨረሻም ራሱን አሳልፎ ሰጠ። ደቀ መዛሙርቱ ኢየሱስ ያደረገውን ስለተመለከቱ አነርሱም መንፈስ ቅዱስ ከመጣ በኋላ በፍጹም መሰጠት ሲያገለግሉና የቤተ ክርስቲያን ታሪክ እንደሚያሳየን ብዙዎቹ በወንጌል ምክንያት ሰማዕት እንደሆኑ እንመከሳቸዋለን።

መ. ላካቸው።

ታላቁ ተልዕኮ በአራቱም ወንጌላትና በሐዋርያት ሥራ ተጽፎ እናገኛለን። «እንግዲህ ሂዱና . . . ደቀ መዛሙርት አድርጓቸው» (ማተ. 28:18-20)፤ «ወደ ዓለም ሁሉ ሂዱ፤ ወንጌልንም ሰፍጥረት ሁሉ ስበኩ» (ማር. 16:15)፤ «እናንተም ስዚህ ምስክሮች ናችሁ» (ሉቃ. 24:48)፤ «አብ እንደ ላከኝ እኔ ደግሞ አልካችኋለሁ» (ዮሐ. 20:21)፤ «. . . በኢየሩሳሌም፣ በይሁዳም፣ በሰማርያም፣ እስከ ምድር ዳርም ድረስ ምስክሮቹ ትሆናላችሁ» (ሐዋ. 1:8)። ይህ እንግዲህ

ለታላቁ ተልዕኮ ምን ያህል አጽንዖት እንደ ተሰጠው ያሳያል።

ይህ ግን መጀመሪያ እየላካቸውና እያገለገሉ ከጌታ ጋር በቆዩባቸው ጊዜያት ከሦስት ዓመታት ሥልጠና በኋላ ኃላፊነትን ለመሸከም ብቁ መሆናቸው ከተረጋገጠ በኋላ ነው። መጀመሪያ አሥራ ሁለቱን ላካቸው (ማተ. 10:7)፣ ቀጥሎ ደግሞ ሰባዎቹን ላካቸው (ሉቃ. 10:1)። በሚሄዱበት ጊዜ እግዚአብሔር የሚያስፈልጋቸውን እንደሚያዘጋጅላቸው በመተማመን እንዲሄዱ አዘዛቸው። በነጻ የተቀበሉትንም በነጻ እንዲሰጡ ነገራቸው (ማተ. 10:8)። አገልግለው ሲመሰሉም ስላዩትና ስለነበራቸው ጊዜ እንዲያመለግኑና እንዲጸልዩ፣ እንዲወያዩም ጸጥ ወዳለ ቦታ ይወስዳቸው ነበር።

ጌታ ሊያዝ በነበረበት በመጨረሻው ምሽት አሥራ ሁለቱን ለፋሲካ እራት ሰበሰባቸው። እዚያ ደቀ መዛሙርቱ በሕይወት ዘመናቸው ሊረሱ ያልቻሉትን አራት ነገሮችን አደረጉ።

1. ሊረዱ የሚያስፈልጋቸውን እውነት አስረዳቸው። ስለ አገልጋይነት፣ ስለ አባቱ፣ ስለ መንፈስ ቅዱስና ስለ ራሱ እምላክነት ነገራቸው። ስለ ሕይወት፣ ሞት፣ ጸሎት፣ ፍሬ ስለ ማፍራትና ስለ መጨረሻው ድል ሁሉ አስረዳቸው።
2. እውነተኛ በሆነ ኅብረት የልቡን አሳብ ገለጠላቸው። ስለ እውነተኛ ፍቅር፣ አልፎ ስለ መሰጠቱ፣ ስለ

መስየት፤ ስለ ክብር፤ ስለ ክህደት፤ ስለ ስደት፤ ስለ ኃዘንና ደስታ ሁሉ የልቡን ገልጦ ነገራቸው።

3. ተራ በሚመስል ምግብ ነገር ግን ትልቅ ትርጉም ባለው ግብዣ አብሮአቸው አሳልፎአል። ለዓለም ሁሉ ኃጢአት የሚቆረለው ሥጋ ምሳሌ የሆነውን እንጀራ አንስቶ፤ ለዓለም ኃጢአት የሚፈለውን የደሙ ምሳሌ የሆነውን ወይን አንስቶ ለጣቸው።

4. በጸሎት እነርሱንም አገልግሎታቸውንም ለአባቱ አላልፎ ለጠ። ደቀ መዛሙርቱ ደስታ እንዲኖራቸው፤ አብ አባቱ እንዲጠብቃቸው፤ እውነተኛ መረዳት እንዲኖራቸው፤ ስለ ቅድስና፤ ስለ አንድነትና እርስ በርስ መዋደድ፤ ለዓለም መስካሪዎች እንዲሆኑ ጸለየላቸው። ክዚያ በኋላ መዝሙር ዘምረው ወጡ።

ከላይ የተጠቀሱትንና በውስጡ የተካተቱትን ስንመለከት የኢየሱስን ስልት በሚክተለው ሁኔታ ልናጠቃልለው እንችላለን።

- የራሱ የሆኑትን በጥንቃቄ መረጣቸው።
- ተግባራዊ በሆነ ምሳሌነት አለለጠናቸው።
- በግልጽ ሁሉንም ነገር ክእነርሱ ጋር ተወያዩ።
- ለወንጌል ስርጭት አዘጋጃቸው።
- በእምነት እንዲኖሩ አስተማራቸው።
- ለአጭር ጊዜ የወንጌል አገልግሎት ልኮ አለማመዳቸው።

• ክዚያ በኋላ «ወደ ዓለም ሁሉ ሂዱ» አላቸው።

የኢየሱስ ክርስቶስ የአገልግሎት ስልት ልንከተለው የሚገባ፤ የጣልነውን ልናነሳ፤ ያልተሰማመድነውን ልንለማመድና በሳትንበት ነገር ላይ ልናስተካክል የሚገባን ምሳሌያዊ ሕይወት ነው።

7. የጳውሎስ የወንጌል ስርጭት ስልት

በተልዕኮና በወንጌል ስርጭት አገልግሎት ሐዋርያው ጳውሎስ ከጌታ ኢየሱስ ቀጥሎ ትልቁ ምሳሌያችን ነው። ሉቃስ በሐዋርያት ሥራ መጽሐፍ እንደ ጠቀሰው ጳውሎስ ወንጌልንና ክርስቲናን ያስፋፋ ትልቅ ሐዋርያ ሲሆን ለወንጌል አገልግሎትም ብዙ ርቀቶችን እንደ ተጓዘ ይነግረናል። በምኩራቦች፤ በገበያ ቦታዎች፤ በሕዝብ መለብለቢያ አዳራሾችና በመሳሰሉት ባገኘው አጋጣሚ ሁሉ ወንጌልን ለብኳል። እዚህጋ ግን ትልቁ ጥያቄ ጳውሎስ የወንጌል ስርጭት ዘዴ ነበረው ወይስ መንፈስ ቅዱስ እንደ መራው ይለብክ ነበር? የሚለው ነው።

እንደ ማይክል ግሪን ያሉ ምሁራን ጳውሎስ ምንም ስልት አልነበረውም፤ ቢኖርም በጣም ትንሽ ነው። ወንጌል የተለራጨው ባልታቀደ መንገድ መንፈስ ቅዱስን በመታዘዝና ጌታም በር እንደ ክፈተለት ነው። እኛ ልንማር የምንችለው በመንፈስ ቅዱስ መደገፍን ብቻ ነው ይላሉ። እንደ ዶናልድ ማክጋቭራን ያሉት ደግሞ ጳውሎስ በአንጾኪያ በነበረ ጊዜ የሜዲቴራኒያንን አካባቢ አገሮች በወንጌል

ለመድረስ ስልት አዘጋጅቶ ነበር። ስለዚህም ጳውሎስ ወንጌልን ለማሰራጨት ስልት ነበረው ይላሉ። ሄርበርት ኬን የተባለ ጸሐፊ ደግሞ ጳውሎስ በአንድ በኩል በመንፈስ ቅዱስ የሚደገፍ ሲሆን በሌላ በኩል ግን የራሱ የሆነ ስልትም ነበረው በማለት ሁለቱን የሚያስታርቅ አሳብ እንዲህ በማለት ያቀርባል።

እኛ ራሳችንን ጳውሎስ የወንጌል ተልዕኮ ስልት ነበረውን? ብለን ልንጠይቅ እንችላለን። አንዳንዶቹ አዎን ሲሉ ሌሎቹ ደግሞ አይ አልነበረውም ይላሉ። በአብዛኛው የሚወሰነው ስልት ለሚሰው ቃል በምንሰጠው ትርጉም ነው። ስልት ስንል አቅዶ፤ በጽሑፍ አዘጋጅቶ፤ በጥናት ተመስርቶ ለተግባር የተዘጋጀ ማለት ከሆነ ጳውሎስ ስልት አልነበረውም ወይም በጣም ትንሽ ስልት ነበረው ማለት እንችላለን። ነገር ግን ስልት ስንል በመንፈስ ቅዱስ ምሪት የታቀደ፤ በሁኔታዎች ሊሰወጥ የሚችልና ለመንፈስ ቅዱስ ፍጹም ተገዢ የሆነ ብለን ካሰብን ጳውሎስ ስልት ነበረው።

ሉቃስ በሐዋርያት ሥራ እንደ ጠቀሰውና ጳውሎስ ራሱ በመልእክቶቹ እንደ ጻፈው ለወንጌል ስርጭታችን ከጳውሎስ የምንማራቸው አራት የወንጌል ስርጭት ስልቶች አሉ።

**7.1. በመንፈስ ቅዱስ መመራት (ሐዋ. 16:6-10)**

«በእስያም ቃሉን እንዳይናገሩ መንፈስ ቅዱስ ስለ ከለከላቸው በፍርግያና በገላቲያ እገር አለፉ፤ በሚስያም አንጻር በደረሱ ጊዜ ወደ ቢታኒያ ይሄዱ ዘንድ ሞክሩ፤ የኢየሱስ መንፈስም አልፏቸውም፤ በሚስያም አጠገብ አልፈው ወደ ጢርላንዳ ወረዱ። ራእይም ለጳውሎስ በሌሊት ታየው፤ አንድ የመቄዶኒያ

ምስክሮቹ ትሆናላችሁ

ሰው፡- ወደ መቄዶኒያ ተሻገርና እርዳን እያለ ቆሞ ሲለምነው ነበር። ራእዩንም ካየ በኋላ ወዲያው ወደ መቄዶኒያ ልንወጣ ፈለግን፤ ወንጌልን እንሰብክላቸው ዘንድ እግዚአብሔር እንደ ጠራን መሰለናልና» (ሐዋ. ሥራ 16:6-10)።

ጳውሎስና ባርናባስ በምዕ. 13 በመንፈስ ቅዱስ ጥሪ ለወንጌል ሥራ ተለይተው ወጥተው አብረው በብዙ ስደትና መከራ እግዚአብሔር ብዙ ምርኮ እየሰጣቸው ካገለገሉ በኋላ በ15:36-41 በማርቆስ ምክንያት ሳይግባቡ ሲቀሩ ባርናባስ ማርቆስን ሲመርጥ ጳውሎስ ሲላስን ይዞ ወደ ተለያየ አቅጣጫ ሄዱ። በምዕ. 16 ጳውሎስ ጢሞቴዎስን እግኝቶ ጉዞውን በቀጠለበት ጊዜ መንፈስ ቅዱስ ጣልቃ ገባ።

በዚህ ክፍል በግልጽ እንደምንመሰክተው የጳውሎስ ዕቅድ በእስያ ቃሉን ሲሰብክ ነበር፤ ነገር ግን ተከሰከሉ። ወደ ቢታኒያም ሲያልፍ ሞክሮ አሁንም መንፈስ ቅዱስ አልፏቸውም። በዚህ ጊዜ ጳውሎስ ቆሞ ብሎ ያስበና የጸለየ ይመስላል፤ ምክንያቱም ዕቅዱን መንፈስ ቅዱስ ከከለከለው አሁንም ፈቃዱንና ምሪቱን ማወቅ ነበረበት። ለዚህ ነው በቆላስይስ 4:2-4 «... የክርስቶስን ምሥጢር እንድንነግር እግዚአብሔር የቃሉን ደጅ ይከፍትልን ዘንድ ስለ እኛ ደግሞ ጸልዩ» ያሰው።

በዚህ ክፍል ሉቃስ ትኩረት ሰጥቶ የሚናገረው ነገር በወንጌል አገልጋዮች አገልግሎት ከራሳቸው ዕቅድ ይልቅ የመንፈስ ቅዱስ ምሪት ቀዳሚ መሆኑን ነው። መንፈስ

ምስክሮቹ ትሆናላችሁ

ቅዱስ እነ ጳውሎስን ወደ እስያና ቢታኒያ እንዳይሄዱ ከልክሎ ወደ መቄዶኒያ በሚመራበት ጊዜ ጳውሎስ በሙሉ ፈቃደኝነት ታዘዘ።

7.2. ሰዎች ካሉበት ሁኔታ መጀመር

ለጳውሎስ እገልግሎት ስኬት አንዱ የሰዎችን ሁኔታ ተመልክቶ በዚያ ሁኔታ መሠረት ወንጌልን መስበኩ ነው። የሐዋ. 17:22-31ን ስንመሰክት ጳውሎስ ሲሳስንና ጢሞቴዎስን በአቴና እየጠበቀ እያለ በከተማይቱ ጣዖት መሙላቱን አየ። ለተሰያዩ ጣኦታት መቅደሶች፣ መሠዊያዎችና ምስሎች ቆመው ነበር። ከተተክሉት ውስጥ ግን የጳውሎስን ዓይን የሳበው በአንደኛው ላይ የተጻፈው «ለማይታወቅ አምላክ» የሚል ጽሑፍ ነበር። ጳውሎስ «እንግዲህ ይህን ሳታውቁ የምታመልኩትን እኔ አነግራችኋለሁ» ሲል እነርሱ የሠሩትን የጣዖት መሠዊያ ወይም አምላክ ብለው ያቆሙትን ማስተዋወቁ ወይም ማድነቁ አልነበረም። ይልቅስ እነርሱ «ለማይታወቅ» ያሉትን አንደ መነሻ በማድረግ አውነተኛውና የሚያድነው አምላክ ማን እንደሆነ ለመንገር እንደ መሣሪያ ተጠቀመው። በዮሐ. 4 ጌታ ኢየሱስ የሰማርያዊቷን ሴት ትኩረት ከሚጠጣው ምድራዊው ውኃ ወደ ሕይወት ውኃ እንደ ቀየረው ጳውሎስም የጣዖት እምልኮ አስተሳሰባቸውን ወደ አውነተኛውና ሰማይንና ምድርን ወደ ፈጠረ አምላክ ሲያዞር እንመሰክታለን። አቴናዊያን አውነተኛውን አምላክ ሳያውቁ

በጣዖት እምልኮ ይኖሩ ነበር። ይህ ጽሑፍ ግን ጳውሎስ አስተሳሰባቸውንና አመለካከታቸውን እንዲቀይሩ አስችሎታል። ጽሑፉ አቴናዊያን አውነተኛውን አምላክ አሰማወቃቸውን ሲያሳይ ለጳውሎስ ግን ወንጌልን ለመስበክ በር ከፍቶሰታል።

ጌታ ኢየሱስ በዮሐ. 4 ያደረገው ይህንኑ ነበር። ሴቲዮዋ ወደ ያዕቆብ ጉድጓድ የመጣችው ውኃ ልትቀዳ ነው። ጌታ ደግሞ ስለ ሕይወት ውኃ ስመናገር መነሻ ያደረገው ቀን በጠራራ ጸሐይ ወደ ጉድጓድ ያመጣትን ምድራዊ ውኃ ነው። ይህም ስለ ሕይወት ውኃ እንድትለማ ልቧንና ጆሮዋን አንድትከፍት አደረገ።

7.3. የሕይወት ምስክርነትን መናገር

ጳውሎስ የተጠቀመው ሌላው ስልት የራሱን የሕይወት ምስክርነት መናገር ነበር። በግል ምስክርነት ወቅት የሕይወት ምስክርነትን መናገር ጠቃሚ እንደሆነ ከላይ ተመልክተናል። ጳውሎስም በተደጋጋሚ ይህንን ያደርግ ነበር። ጳውሎስ በኢየሩሳሌም መቅደስ ወንጌልን ሲሰብክና በተሰይም የአይሁድን ሥርዓት ከመጠበቅ ጋር በተያያዘ ያስተማረውን ትምህርት በስሕተት ተረድተው ስለነበር ለማስተማር ወደ መቅደስ ገብቶ እያለ ከእስያ የመጡ አይሁድ ሰደት አስነስተው ይደበድቡት ነበር። በዚህ ወቅት የጭፍራው ሻለቃ ከወታደሮቹ ጋር መጥቶ እስጣሰው (21:15-40)። በ22:4-16 ሻለቃውን አስፈቅዶ የተናገረው

እርሱ ራሱ አይሁዳዊ ሆኖ ለሃይማኖት በመቅናቱ ቤተ ክርስቲያንን የሚያሳድድ ሰው እንደ ነበረና ጌታ እንዴት እንደ ሰወጠው የራሱን ምስክርነት ነበር። በንጉሥ አግሪጳ ፊት በቀረበም ጊዜ ያደረገው ይህንኑ ነው (ም.26)።

በሐዋ. 18:1-4 ሱቃስ አንድ ታሪክ ያስነብበናል። አቂላና ጳርስቂላ የተባሉ ባልና ሚስት አይሁዳውያን ሁሉ ሮምን ለቀው እንዲወጡ ቁሣር ባዘዘው መሠረት ከሮም ወጥተው ወደ ቆሮንቶስ መጥተው ድንኳን እየሰፉ ይኖሩ ነበር። ጳውሎስም ሥራቸው አንድ ስለ ነበር ከእነርሱ ጋር በመሆን ድንኳን እየሰፉ ወንጌልን ይመሰክር ነበር። ይህንንም ሁኔታ አስመልክቶ አገልጋዮች ለሌላው ሸክም መሆን እንደ ሌለባቸውና መሥራት እንዳለባቸው ይመሰክር ነበር። በ1ተሰ. 2:9 « . . . ከእናንተ በአንዱ ስንኳ እንዳንክብድበት ሌሊትና ቀን እየሠራን የእግዚአብሔርን ወንጌል ለእናንተ ለበክን» ይልና በ2ተሰ. 3:8 በተመሳሳይ «ከእናንተ በአንዱ ስንኳ እንዳንክብድበት ሌሊትና ቀን በድካምና በጥረት እየሠራን እንኖር ነበር እንጂ ከማንም እንጀራን እንዲያው አልበላንም» ይላል። ይህ ምስክርነት አገልጋዮች በእገልግሎት ብቻ ሳይሆን በሥራም መልካም ምሳሌ መሆን እንዳለባቸው ያሳያል።

በ1ቆሮ. 9:14-15 ጳውሎስ ወንጌልን የሚያገለግል አገልጋይ ከወንጌል ቀሰብ ማግኘት እንዳለበት መጽሐፍ እንደሚደነግግ ይናገራል! ነገር ግን ይህን መብት አልተጠቀምኩም ይላል።

ምስክርቶ ትሆናላችሁ

ይህን መብት ያልተጠቀመባቸውን ሁለት ምክንያቶች ለተሰሉንቁ ሰዎች በጻፈው መልእክቱ ያብራራል።

የመጀመሪያው ለማንም ሸክም መሆን ስላልፈለገ ነው። «ከእናንተ በአንዱ ስንኳ እንዳንክብድበት . . . » 1ተሰ. 2:9፤ 2:ተሰ. 3:8

ሁለተኛው ለሌሎች ምሳሌ ለመሆን ነው። «እኛን ልትመስሉ እንዴት እንደሚገባችሁ ራሳችሁ ታውቃላችሁና . . . ሌሊትና ቀን በድካምና በጥረት እየሠራን . . . ይህም እኛን ልትመስሉ ራሳችንን እንደ ምሳሌ እንሰጣችሁ ዘንድ ነበር እንጂ ያለ ሥልጣን ስለ ሆንን አይደለም» 2ተሰ. 3:7-9።

ጳውሎስ ጌታ እንዴት እንደ ሰወጠውና በእጁም እንዴት በድካምና በጥረት እየሠራ እንዳገለገለ ብቻ ሳይሆን አገልግሎታቸው በብዙ ዋጋ መክፈል እንደነበረ በ1ተሰ. 2:1-12 እንዲህ ሊል ይናገራል።

- በብዙ ገድል የእግዚአብሔርን ወንጌል ለእናንተ እንናገር ዘንድ በአምላካችን ደፈርን ቁ. 2
- እግዚአብሔር የታመንን ሆነን እንዳገኘን መጠን እንዲሁ አንናገራለን ቁ.4ሀ
- ልባችንን የሚመረምር እግዚአብሔርን እንጂ ሰውን ደስ እንደምናሰኝ አይደለም ቁ. 4ለ
- እያቆላመጥን ከቶ አልተናገርንም ቁ. 5
- ከሌሎች ክብርን ከሰው አልፈለግንም ቁ. 6

ምስክርቶ ትሆናላችሁ

- ሞግዚት የራሱን ልጆች እንደምትከባከብ በመካከላችሁ የዋሆች ሆንን ቁ. 7
- እያፈቀርናችሁ የእግዚአብሔርን ወንጌል ለማካፈል ብቻ ሳይሆን የገዛ ነፍሳችንን ደግሞ እናካፍላችሁ ዘንድ በጎ ፈቃዳችን ነበረ ቁ. 8
- ከአናንተ በእንዲ ሰንኳ እንዳንከብድበት ሌሊትና ቀን እየሠራን የእግዚአብሔርን ወንጌል ለአናንተ ሰበክን ቁ. 9
- በአናንተ በምታምኑ ዘንድ በእንዴት ያለ ቅድስናና ነቀፋ በሌለበት ኑሮ እንደ ሄድን እናንተና እግዚአብሔር ምስክሮች ናችሁ ቁ.10
- እየመከርንና እያጸናን እየመሰክርንላችሁም አቁት ለልጆቹ እንደሚሆን ለእያንዳንዳችሁ እንደሆንን ታውቃላችሁና ቁ. 12

ከእነዚህ አባባሎች እንደምንረዳው ሐዋሪያው በምን ያህል መስዋዕትነትና ፍቅር እንዲሁም ወንጌልን ሳያመቻምች እንደ ሰበክ በግልጽ ያሳየናል። ጳውሎስ ይህንን ያደረገበት ምክንያት እገልግሎቱ ውጤታማ እንዲሆንና ምስክርነቱ ለሌሎች ትምህርት ስለሆነ ነው። ለተጻፈላቸው ለመጀመሪያ ተደራሲያን ብቻ ሳይሆን ዛሬ እኛም በተለይም በወንጌል እገልግሎት የተሰማሩ እገልጋዮች ራሳቸውን ሊያዩበት የሚገባ መስተዋት ነው።

7.4. መልእክትን አውዳዊ ማድረግ  
 1ቆሮ. 9:19-23 ስንመለከት ጳውሎስ «... በሁሉ መንገድ እንዳንዶችን አድን ዘንድ ከሁሉ ጋር በሁሉ ነገር እንደ እነርሱ ሆንሁ» ይላል። እዚህ ሁሉ ሲል የጠቀሳቸው አይሁድ፣ ከሕግ በታች ያሉት፣ ሕግ የሌላቸውና ደካሞች ናቸው። እነዚህ ሁሉ የራሳቸው የሆነ ሃይማኖታዊና ባሕላዊ ልምምድ አላቸው። ጳውሎስ ወንጌልን የሰበከሁት በእነርሱ አውድ ነው ይለናል። ይህ ማለት ጳውሎስ እያመቻመቻ ነው ማለት አይደለም። ይልቅስ መልእክቱን አውዳዊ እያደረገው ነበር። ከአይሁድ ጋር እንደ አይሁድ ሆንሁ ሲል አይሁድ የሚያከብሩላቸውና የሚያደርጓቸው ሥርዓቶች አሉ። ስምሳሌ መገረዝ (1ቆሮ. 7:19፣ ገላ. 6:15)፣ የምግብ ሕጎች (1ቆሮ. 8:8፣ ገላ. 2:10-13፣ ሮሜ. 14:17፣ ቆላ. 2:16)፣ ሌሎችም ሥርዓቶች ነበሩ (ቆላ. 2:16)። ጳውሎስ እነዚህን ለማክበር ግዴታ የሰበትም። እርሱ በጌታ ነፃ ነው። ነገር ግን አይሁድን ለማጸን ሲል መብላት የሚፈልገውንም ባለመብላት፣ ቃሉ ያልከሰከለውን ለእነርሱ ሲል በመከልከል ወንጌልን ሰብኳል።

እሕዛብ ደግሞ ሕግን የሚጠብቁ አይደሉም። ጳውሎስ እነዚህን ለመማረክ ሲል ኃጢአት እስካልሆነ ድረስ እነርሱ የሚያደርጉትን እያደረገ ሰበካላቸው። ማመቻመቻና አውዳዊነት የሚመሳሰሉ ግን ፍጹም የተለያዩ ነገሮች ናቸው። ማመቻመቻ በይሉኝታ የወንጌልን መልእክት

በማጣመም ስውን ለማስደለት የሚደረግ ስብከት ሲሆን አውዳዊነት ግን የወንጌል መልእክት ይዘት ሳይቀየር በኅብረተሰቡ ባሕልና አኗኗር እየኖሩ ወንጌልን መስበክ ነው። ስለዚህም ጳውሎስ እያመቻመቻ ሳይሆን እንደየባሕላቸው መልእክቱን ሳያዛባ ይሰብክላቸው ነበር።

8. የወንጌል ስርጭት ስሕተቶች

በእሁን ጊዜ ብዙ ወንጌል መስካሪዎች የሚጠቀሙአቸው ነገር ግን ትክክለኛ ያልሆኑና መጽሐፍ ቅዱሳዊ ድጋፍ የሌላቸው አቀራረቦች አሉ። እነዚህ የተለመዱ ስሕተቶች ሲሆኑ ብዙ ሰዎች ግን ስሕተት መሆናቸውን አይረዱም። ከእነዚህ ዋናዎቹ የሚከተሉት ናቸው።

8:1. የተሳሳተ ግብዣ፡ ወደ ቤተ ክርስቲያናችን ና ለሰዎች ወንጌልን ስንመሰክር ወደ ቤተ ክርስቲያናችን ና ማለት የተለመደ ግብዣ ነው። ይህ ግብዣ ሁለት ችግሮች አሉበት። የመጀመሪያው ሰዎችን ወደ ኢየሱስ እንዲመጡና ጌታን ለመቀበል ክወሰኑ ወይም ክተቀበሉ ወደ ቤተ ክርስቲያን እንዲመጡ እንጋብዛቸዋለን። ወደ ቤተ ክርስቲያናችን ኑ ስንላቸው የሚያድናቸው ቤተ ክርስቲያናችን መምጣታቸው እንደሆነ ያስባሉ፤ አባባሉም ይመስላል። ሐዋሪያው ጳውሎስም ሆነ ሌሎች በእግዚአብሔር ቃል የምንመለከታቸው ሰዎች እንደዚህ አልጋበዙም። ሁለተኛው ችግር ሰዎች በተለያዩ ቤተ ክርስቲያናት ያለውን ችግር ስለሚያውቁ ወዲያው

ምስክርቱ ትሆናላችሁ

የሚመልሱልን መልስ «የእናንተ ክእኛ በምን ይሻላል?» የሚል ነው። ጌታ ኢየሱስ ክርስቶስን በሚገባ ያላወቁ ሰዎች መንፈሳዊ ጥማት አሰባቸው። በጌታ ማረፍም ይፈልጋሉ። ነገር ግን ሰዎችን የሚያረካ የሕይወት ውኃ ያለውንና የሚያሳርፈውን ኢየሱስን ትተን ቤተ ክርስቲያናችንን ስለምናሳይ፤ እንዳንዴም «ወደ እኛ ኑ» ስለምንል እንቅፋት ይሆንባቸዋል።

8.2. ትችት፡ የእናንተ ልክ አይደለም

ሰዎች ሁሉ የያዙአቸውን ሃይማኖቶችና እምነቶች ትክክለኛ እንደሆነ ያምናሉ። ስማመን የራሳቸው መረጃም አላቸው። ይህን ስለማይረዱ ብዙ ሰዎች ሲመሰክሩ «የእናንተ ልክ አይደለም» በማለት ይጀምራሉ፤ ይተቻሉ። ለምሳሌ ለሙስሊሞች ሲመሰክሩ መሐመድ የሞተ ስለሆነ ለሕይወታችሁ አስፈላጊ አይደለም ይላሉ። ነገሩ እውነት ነው፤ ነገር ግን ይህ እነርሱ መስማት የሚፈልጉት ነገር አይደለም። ለእነርሱ መሐመድ የአላህ መልእክተኛና የመጨረሻው ነቢይ ነው። ለእርቶዶክስ እምነት ተክታዮችና ለካቶሊኮች ስለ ማርያምና ስለ መላእክት ባላቸው አመለካከት ላይ መተቸት ማስቆጣት ብቻ ሳይሆን የወንጌልን እውነት እንዳይሰሙ በር ይዘጋባቸዋል። ጌታ ኢየሱስ ፍጹም ሰው ሆኖ እያለ ኃጢአተኛ ክሆነች ስማርያዊት ሴት ጋር ሲነጋገር ሕይወቷንና ኑሮዋን አልተቸም። ይልቅስ የተቸገረችበትን የውኃ ጥማት መነሻ በማድረግ የሕይወት ውኃን ሰጣት። ጳውሎስ በአቴና ጣዖት መሙላቱን ተመልክቶ መንፈሱ

ምስክርቱ ትሆናላችሁ



ቢበሳጭበትም «ለማይታወቅ አምላክ» ብለው የጸፉትን ጽሑፍ ምክንያት በማድረግ እውነተኛውን አዳኝ አስተዋወቃቸው። ስለዚህም ለሰዎች የወንጌልን እውነት ተናግረን ወደ ሕይወት መምራት እንጂ እምነታቸውን መተቸት አግባብ አለመሆን ብቻ ሳይሆን የወንጌልን እውነት እንዳይሰሙ ጆሮአቸውን የሚደፍንባቸው እንቅፋት ነው።

### 8.3. አላስፈላጊ ክርክር

በወንጌል ምስክርነት ሌላው ችግር አላስፈላጊ ክርክር ወይም መግት መግጠም ነው። አስፈላጊ ሆኖ ሲገኝ ከአግዚአብሔር ቃል እውነትን በመግለጥ መሞገትና ዝም ማሰኘት ተገቢ ነው። እንዳንድ ጊዜ ግን በማይመስል ጉዳይ አላስፈላጊ የሆነ መግትና ክርክር ይገጠምና ለወንጌል ስብከት በር ይዘጋል። ብዙ ጊዜ ወንጌልን ለመመስከር ስጀምር «እኔ ከእናንተ ጋር መከራክር አልፈልግም» ያሉኝን ሰዎች አውቃቸዋለሁ። ለዚህ ምክንያቱ ደግሞ ሌሎች ሰዎች እየተከራከሩ ስላሰለቹአቸው ነው። ጌታ ኢየሱስና ጳውሎስ ከሰዎች ጋር በትምህርታቸው ምክንያት ጥያቄና መልስ ነበሩአቸው፤ ነገር ግን ጭፍን መግት አልነበረም። ንግግራቸውና ትምህርታቸው ጥበብ የተሞላበትና እውነትን በመግለጥ ስለነበር ብዙዎች በኢየሱስ ክርስቶስ እንዲያምኑ ምክንያት ሆነዋል።

ምስክሮቹ ትሆናላችሁ

8.4. መናገር ነገር ግን አለማዳመጥ  
አንዳንድ ወንጌል መስካሪዎች ጥሩ የምስክርነት ጸጋ አላቸው፤ በሚገባም ይመሰክራሉ። ነገር ግን የሚመስክርላቸውን ሰዎች ጥያቄ እንዲጠይቁ ወይም እንዲናገሩ ዕድል አይሰጡአቸውም። ሰዎች እውነቱን ለማወቅ ከሚችሉባቸው መንገዶች አንዱ ጥያቄ በመጠየቅና የሚሰማቸውን በመናገር ነው። አንዳንዶች ጌታን መቀበል እየፈለጉ ያልተረዱአቸው ነገሮች ሊኖሩ ስለሚችሉ በነጻነት እንዲናገሩ ማበረታታት ወዳጅነትን ከማጠንከርም ሌላ ያልገባቸው ነገር ግልጽ እንዲሆንላቸው ያደርጋል። የንግግራችን ብዛት ክስለቻቸው ወስነው ሳይሆን ለመለየት ሊሉ ብቻ ጌታን እቀበላለሁ ሊሉ ይችላሉ። ከዚያ በኋላ ለወንጌል ጆሮአቸውንም ልባቸውንም ይዘጋሉ። ያንን መልሶ ለማስከፈት ብዙ ዋጋ ያስከፍላል። ጥቂት ደቂቃዎችን እነርሱን አለመስማት ለብዙ ጊዜያት ምናልባትም በሕይወት ዘመናቸው ወንጌልንና መልእክተኞቹን እንዳይሰሙ ያደርጋቸዋል።

### 8.5. የወንጌል መስካሪዎች ትዕግስት ማጣት

የወንጌል መልእክት ሦስት ዓይነት ምላሾች አሉት። አንዳንድ ሰዎች መልእክቱን እንደሰሙ ጌታ ኢየሱስን የግል አዳኛ ቸውና ጌታቸው አድርገው ለመቀበል ይወስናሉ። አንዳንዶች ደግሞ የመልእክቱ እውነትነት ቢገባቸውም እንደ መጀመሪያዎቹ ቶሎ አይወስኑም። ሌላ ጊዜ አያሰሁ፤ እስቲ አስብበታለሁ የሚሉ መልሶችን በመመሰስ ቀጠሮ ይሰጣሉ።

ምስክሮቹ ትሆናላችሁ

አንዳንዶቹ ደግሞ ወዲያው የእምቢታ መልስ ይሰጣሉ። ለዚህ ነው ጌታ ኢየሱስ ደቀ መዛሙርትን በሚልክበት ጊዜ «በማናቸውም በምትገቡበት ቤት በዚያ ተቀመጡ፤ ከዚያም ውጡ፤ ማናቸውም የማይቀበሉትን ቢሆኑ . . . » (ሉቃ. 9:45) ያለው። መመስከር የእኛ ድርሻ ነው፤ ሰዎችን ወደ ጌታ ማምጣት የመንፈስ ቅዱስ ድርሻ ነው። አንዳንድ ሰዎች ወንጌልን ከሰሙ በኋላ ዓመታትን ቆይተው ወደ ጌታ ሊመጡ ይችላሉ። ይህ ደግሞ ከመስከርን በኋላ ጌታ የሚሠራውን በትዕግስት መጠበቅን ይፈልጋል። ዘርን መዘራት የእኛ ፋንታ ነው። የሚያበቅለው በጊዜው እስከሚያበቅል ድረስ መጠበቅ የጥበበኛ ገበሬ ምልክት ነው። ትዕግስት እጥቶ የተዘራው ዘር አሁኑኑ ካልበቀሰ ማለት የተሳሳተ አቀራረብ ነው።

**9. የወንጌል ስርጭት ቁልፎች**

የሐዋርያት ሥራ መጽሐፍ የመጀመሪያውን ግማሽ ስንመለከት ለሐዋርያት የወንጌል አገልግሎት ስኬት ቁልፍ የሆኑ እምስት ነገሮችን እናገኛለን።

**9.1. የመንፈስ ቅዱስ ኃይል**

ጌታ ኢየሱስ በሉቃ. 24:49 ደቀ መዛሙርቱን «እነሆም አባቱ የሰጠውን ተስፋ እኔ እልክላችኋለሁ፤ አናንተ ግን ከላይ ኃይል እስክትሰብሉ ድረስ በኢየሩሳሌም ከተማ ቆዩ» አላቸው። በሐዋ. 1:8 ወደ እባቱ ሊያርግ ጥቂት ሲቀረው ደግሞ «ነገር ግን መንፈስ ቅዱስ በእናንተ ላይ በወረደ ጊዜ

ምስክሮቹ ትሆናላችሁ

ኃይልን ትቀበላላችሁ፤ በኢየሩሳሌምም፤ በይሁዳም ሁሉ፤ በሰማርያም እስከ ምድር ዳርም ድረስ ምስክሮቹ ትሆናላችሁ» አላቸው። ወደ እባቱ ካረገ በኋላ ደግሞ ተስፋ እንደገባላቸው በሐዋ. 2 መንፈስ ቅዱስን ላከላቸውና በኢየሩሳሌም የነበሩ ሁሉ በመንፈስ ቅዱስ ተሞልተው በልዩ ልሳኖች ተናገሩ።

የመንፈስ ቅዱስ መምጣት ዋነኛ ዓላማ ሐዋርያት የክርስቶስ ኢየሱስ ሞትና ትንሳዔ ምስክሮች እንዲሆኑ ነው። ሐዋርያት ግን በደስታ ተሞልተው እየተሟሟቁ በኢየሩሳሌም መቀመጥን መረጡ። ይህ በእንዲህ እንዳለ ያላሰቡት ስደት መጣባቸው። እስጢፋኖስ ተገደለ፤ በስደቱም ምክንያት የተበተኑት ወገኖች ያለ ውዴታቸው በዙሪያቸው ባሉት አካባቢዎች ሁሉ ወንጌልን እየሰበኩ ዞሩ። ይህንን የመጽሐፍ ቅዱስ ክፍል እስመልክተው ነበር ወንጌላዊ እባባ ኤካሶ ባገኙት መድረክ ሁሉ «ኢየሩሳሌምን የበተነ እግዚአብሔር እናንተንም ይበትናችሁ፤ እናንተ እዚህ በሙዚቃ መሣሪያ ታጅባችሁ ትዘምራላችሁ፤ ታጨበጭባላችሁ፤ እዚያ ግን ሰዎች ወደ ሲኦል እየሄዱ ነው» ይሉ የነበረው።

ከመንፈስ ቅዱስ መምጣት በፊት በማቴ. 26:69-74 እንደምንመለከተው ጌታ ኢየሱስ ክርስቶስ እንደ ተናገረው ሦስት ጊዜ የካደው ጴጥሮስ፤ ጌታ ከሞተ በኋላ በዮሐ. 20:19 እንደምናነበው አይሁድን ፈርቶ ደጃቹ በተዘገቡት የተቀመጠው ጴጥሮስ የመንፈስ ቅዱስን ኃይል ከተቀበለ

ምስክሮቹ ትሆናላችሁ

በኋላ በመንፈስ ቅዱስ መውረድ ግራ ስተጋቡ በሺዎች ስሚቆጠሩት ወንጌልን በመስበክ በመጀመሪያ ሦስት ሺህ ሰዎች ሲድኑ ቀጥሎ በሺባው መፈወስ ምክንያት ለተሰበሰቡት ሰዎች የተሰበከው ወንጌል ደግሞ አምስት ሺህ የሚሆኑት በጌታ ኢየሱስ አምነው የሚድኑበትን መንገድ ከፈተ።

በሐዋ. 4 የአይሁድ ሸንጎ በኢየሱስ ስም ፈጽመው እንዳይናገሩና እንዳያስተምሩ ባዘዙት ጊዜ ከዮሐንስ ጋር «እግዚአብሔርን ከመስማት ይልቅ እናንተን እንሰማ ዘንድ በእግዚአብሔር ፊት የሚገባ እንደሆነ ቁረጡ፤ እኛስ ያየነውንና የሰማነውን ከመናገር ዝም ማለት እንችልም» ያሉት በመንፈስ ቅዱስ ኃይል ስለተሞሉ ነበር።

በጴጥሮስና በዮሐንስ መታሰር ምክንያት ተግተው ይጸልዩ የነበሩ ደቀ መዛሙርት እነርሱ ተፈትተው ከመጡ በኋላ እንደ ገና እንደ ጸለዩ ም.4:23-31 ይነግረናል። ከጸለዩ በኋላ ተሰብስበው የነበሩበት ስፍራ ተናወጠ፤ በሁሉም መንፈስ ቅዱስ ሞላባቸው፤ የእግዚአብሔርንም ቃል በግልጥ ተናገሩ።

በመጽሐፉ ውስጥ የምንመለከታቸው ተአምራት ሁሉ የተደረጉት በመንፈስ ቅዱስ ኃይል ነበር። ሽባዎች ዘሰዋል፤ በሽተኞች ተፈውሰዋል፤ መንፈስ ቅዱስን የዋሹ ሐናንያና ሰጴራ በሞት ተቀጥተዋል፤ አጋንንቶች ታዘው ወጥተዋል።

ሐዋ. 19:11-12 «እግዚአብሔርም በጳውሎስ እጅ ምስክርቱ ትሆናላችሁ

የሚያስገርም ተአምራት ያደርግ ነበር፤ ስለዚህም ከአካሉ ጨርቅ ወይም ልብስ ወደ ድውዮች ይወስዱ ነበር፤ ደዌያቸውም ይለቃቸው ነበር፤ ክፉዎች መናፍስትም ይወጡ ነበር» ይላል። ይህን ያህል የመንፈስ ቅዱስ ኃይል ይሠራ ነበር። ይህ በመጀመሪያው ምዕተ ዓመት ዓለምን ላጥሰቀሰቀው የወንጌል መስፋፋት የመጀመሪያው ቁልፍ ነበር።

9.2. አንድነት

የመጀሪያዎቹ ደቀ መዛሙርት የሚያስገርም አንድነት እንደ ነበራቸው የሐዋሪያት ሥራ መጽሐፍ ይነግረናል። በም.1 ጌታ ኢየሱስ ካረገ በኋላ ወደ ኢየሩሳሌም ተመልሰው «በአንድ ልብ» ሆነው ሰጸሎት ይተጉ ነበር። በም. 2 መንፈስ ቅዱስ የወረደበት በዓለ ጎምላ በደረሰ ጊዜ ሁሉም «በአንድ ልብ ሆነው» አብረው ነበሩ። 2:46 ላይ «በየቀኑም በአንድ ልብ ሆነው በመቅደስ ይተጉ ነበር» ይላል። 4:24 ላይ ጴጥሮስና ዮሐንስ ከእስር ተፈትተው መጥተው የካህናት እለቆችና ሽማግሌዎች ያሉአቸውን በነገሩአቸው ጊዜ «በአንድ ልብ ሆነው» ወደ እግዚአብሔር ድምጻቸውን ከፍ አድርገው እንደ ጸለዩ እናነባለን። ቁ. 32 «ያመኑትም ሁሉ አንድ ልብ እንዲትም ነፍስ ነበሩአቸው» ይላል። ይህ እንግዲህ ደቀ መዛሙርት ወንጌልን ሲሰብኩ በውስጣቸው የጠነከረ የልብ አንድነት እንደነበረ በግልጽ ያሳያል።

ዘፍ. 11:1-9 አንድ አስደናቂ ታሪክ ይነግረናል። ቁ. 1 «ምድርም ሁሉ በአንድ ቂንቂና በአንድ ንግግር ነበረች» ይላል። ከዚህም የተነሳ ላይበተኑ ሰማቸውን ለማስጠራት ከተማና ራሱ ወደ ሰማይ የሚደርስ ግንብ ለመሥራት ተሰማሙ። ሰው ለራሱ ክብርና ዝና የሚያደርገው ነገር የእግዚአብሔርን ክብር የሚሻማ ስለሆነ እግዚአብሔር ለማየት ወረደና አንዱ የአንዱን ነገር እንዳይለማው ቂንቂቸውን ደባለቀው፤ በምድር ሁሉ ላይም በተናቸው። በዚህ ጊዜ እግዚአብሔር የተናገረው ቃል አንድነት ምን ያህል ለታሰበለት ዓላማ ግብ መምታት ወሳኝ እንደሆነ የሚያሳይ ነው። ቁ. 6 ላይ «እግዚአብሔርም አለ፡- እነሆ እነርሱ አንድ ወገን ናቸው፤ ለሁሉም አንድ ቂንቂ አላቸው፤ ይህንም ለማድረግ ጀመሩ፤ አሁንም ያለቡትን ሁሉ ለመሥራት አይከለክሉም» ይላል። እግዚአብሔር ይህንን ካለ ሰዎች በአንድ ልብ ሆነው ከተነሱ ያቀዱት ሁሉ ይከናወናል ማለት ነው። ሥራዎች ታቅደው መከናወን ካቃተን መጀመሪያ ልንፈትሽ የሚገባን አንድነታችንን ነው።

አንድነት ለክርስቲያኖች አጅግ አስፈላጊ ነገር ነው። አንድነት ከሌለ የወንጌል ሥራ ሲሠራ አይችልም። በቤተ ክርስቲያን ውስጥ የሚሠራ ማንኛውም ሥራ ነፍሳትን ወደ ክርስቶስ ለማምጣትና ለማኞችን ደቀ መዛሙርት ለማድረግ ነው። መሪ ከመሪ ጋር፤ ወንጌላዊ ከወንጌላዊ ጋር፤ አገልጋይ ከአገልጋይ ጋር፤ ምዕመናን እርስ በርሳቸው አንድ ልብ ከሌላቸው ዩቱንም ያህል የተዘጋጀ ገንዘብና ዕቃ ቢኖር

ምስክሮቹ ትሆናላችሁ

የታሰበውና የታቀደው ዓላማ ሲከናወን አይችልም። ስለዚህም የወንጌል ሥራ ሲታሰብ አንድነት ወሳኝ ነገር ነው።

9.3. ኅብረት

ከይኖረያ የሚለው የግሪኩ ቃል ትርጉሙ ኅብረት ማለት ሲሆን ሰዎች ያላቸውን እርስ በርስ መካፈልን ያመለክታል። ኅብረት ማለት ሰው ለአንድ ዓላማ መያያዝን ወይም መተባበርንም ያሳያል። በዚህ አውድ ከአብ የተላከው መንፈስ ቅዱስ በመካከላቸው መኖሩ ስለስተሳሰራቸው ይህ ኅብረት ደቀ መዛሙርትንና የመጀመሪያዎቹን ምዕመናን በአስቸጋሪ ሁኔታና ሰደት ውስጥ እያለፉም ወንጌልን በድፍረት እንዲናገሩና እንዲጠነክሩ አድርጎአቸዋል። የሐዋርያት ኅብረት ስጦታዎችን መለብለብንና ማከፋፈልንም ያካተተ ሲሆን ይህ ደግሞ ኅብረታቸውን በተግባር የሚገልጹበት የመጀመሪያ መንገድ ነበር (ሮሜ 15:26፤ 2ቆሮ.8:4፤9:13፤ዕብ. 13:16)

ሰዎች ብቻቸውን ከሚሠሩላቸው ነገሮች ይልቅ በኅብረት የሚያደርጓቸው ነገሮች የበለጠ ውጤታማ ከመሆናቸውም ሌላ በቀላሉ ይከናወናሉ። መክብብ 4:9-12 «አንድ ብቻ ከመሆን ሁለት መሆን ይሻላል። ቢወድቁ አንዱ ሁለተኛውን ያነሣዋልና፤ . . . ሁለቱ በአንድነት ቢተኙ ይሞቃቸዋል» ይላል። ብዙ ሰዎች ይህንን ለትዳር እንደተጻፈ አድርገው ይተረጉማሉ። ይህ ክፍል የተጻፈው ትዳርን ጨምሮ ዩትኛ

ምስክሮቹ ትሆናላችሁ

ውንም ዓይነት ጎብረት የሚመሰከት ነው። ለትዳር እንዲሉ የሚያደርገው ዋናው አሳብ «ሁለቱ በአንድነት ቢተኙ» የሚለው ሐረግ ነው። ይህ ማለት የግድ ባልና ሚስት ማለት አይደለም። ወንድና ወንድ፣ ሴትና ሴት ቢተኙም አንድ ሰው ብቻውን ከሚተኛ ይሞቃቸዋል። በዚህ ክፍል ለሎሞን የመተባበርን አስፈላጊነት ለመግለጽ አባባሉን እንደተጠቀመው ይታመናል።

ጎብረት የሚመጣው አንድነት ሲኖር ነው። ሰው አንድ አሳብ ከሌለው ሲተባበር እይቻልም። ሐዋሪያት የመንፈስ ቅዱስ ኃይልና የጠነከረ አንድነት እንደ ነበራቸው ተመልክተናል። ያ አንድነታቸው ደግሞ እንዲተባበሩ አድርጓቸዋል። የሐዋሪያት ሥራ መጽሐፍን ስንመለከት፡-

- በሐዋሪያትም ትምህርትና በጎብረት፣ እንጂውንም በመቁረስ በየጸሎቱም ይተጉ ነበር (ሐዋ. 2:42) ።
- ያመኑትም ሕዝብ አብረው ነበሩ፣ ያላቸውንም ሁሉ በአንድነት አደረጉ (2:44)።
- ያመኑትም ሕዝብ አንድ ልብ፣ እንዲትም ነፍስ ነበሩባቸው፣ ገንዘባቸውም ሁሉ በአንድነት ነበረ እንጂ ካለው አንድ ነገር ስንኳ የራሱ አንደ ሆነ ማንም አልተናገረም (ሐዋ. 4:32)

በነህሚያ ዘመን እንዲሁ ሰዎች ቅጥሩን ለመሥራት ተባበሩ፣ ነሀ. 4:15-20። ይህ ትብብራቸው ቀንደኛ ባላንጣቸው የነበሩት እነ ጠቢያና ሰናባላጥ በአንድ በኩል ምስክሮቹ ትሆናላችሁ

ሲያሾፋባቸው (ም.2) በሌላ በኩል ደግሞ የጦር መሣሪያ ይዘው ሰውጊያና ለመግደል ሲመጡ (ም.4)፤ በአይሁድ መካከል ያሉ ታላላቅ የተባሉ አቅም፣ ጉልበት፣ ገንዘብና ዕውቀት ያላቸው ሌሎች ሲሠሩ ማስተባበርና ማበረታታት ሲገባቸው እነርሱ ግን ዳር ይዘው ሲቆሙ (ም.3:5)፤ ያም ብቻ ሳይሆን በም. 5 ሕዝቡ ሲራብና ግብር መክፈያ አጥቶ ሲቸገር ገንዘብ እያበደሩ መክፈል ሲያቅታቸው እንዳንደቹን ባሪያ አድርገው ሲገዙአቸው በዚያ ሁሉ ሁከት መኻል ቅጥሩን እንዲሠሩና እንዲያጠናቅቁ አደረጋቸው።

ሰዎች ለበጎ ነገር ብቻ ሳይሆን እግዚአብሔርን ለማያስከብርና አፍራሽ ለሆነ ነገርም ይተባበራሉ።

በዘፍ. 11:1-9 የባቢሎንን ግንብ ሲሠሩ የተነሱ ሰዎች አንድ ቁንቁና አንድ ንግግር ነበራቸው። ይህ አንድነታቸው ግንቡን ለመሥራት ወደ መተባበር አመጣቸው። ትብብራቸው ግን እግዚአብሔር የሚከብርበት ሳይሆን ስማቸውን ለማስጠራት ነበር።

ሐዋ. 19:29 «በአንድ ልብ ሆነው ወደ ጨዋታ ስፍራ ሮጡ» ይህ ጳውሎስን ለመደብደብ ነበር። ሰው ሰውን ለመደብደብና ለማጥፋትም ይተባበራል።

ሐዋሪያው ጳውሎስ ስለ መተባበር በ1ኛ ቆሮንቶስ ገንቢና አፍራሽ የሆኑ ሁለት ዓይነት ጎብረቶች እንዳሉ ይነግረናል።

በገረ. 12 አንዱ ከሌላው ጋር ካልተባበረ ጸጋዎች ሙሉ ሊሆኑ አይችሉም ብሎ በአካል ብልቶች ምሳሌ ሲያስተምር እጅ እግርን፤ ዓይን ጆርን አታስፈልገኝም ሊሉ አይችሉም ብሎአል። ለምሳሌ መነጽር የሚደረገው ለዓይን ነው፤ የሚሸከሙት ግን ጆርና አፍንጫ ናቸው። ጆርና አፍንጫ እምቢ ያሉ ዕለት ዓይን አበቃለት ማለት ነው። የጸጋ ስጦታም እንደዚህ ነው። በቤተ ክርስቲያን ውስጥ ዩትኛ ውም ጸጋ ከሌላው ጋር ካልተባበረ ሙሉ ሲሆን አይችልም፤ ስለዚህ መተባበር ግድ ነው።

በገረ. 6:14-18 ከማያምኑት ጋር በማይመች አካሄድ አትጠመዱ ብሎ አፍራሽ ስለ ሆነው መተባበርም ያስተምራል። ከማያምን ሰው ጋር የሚደረግ ኅብረት መንፈሳዊ ሕይወትን ከመጉዳት አልፎ የጥፋት ተባባሪ ሊያደርግም ይችላል። ይህ ሲባል ግን ጌታ ኢየሱስ በዮሐ. 17:15 «ከከፋ እንድትጠብቃቸው እንጂ ከዓለም እንድታወጣቸው አልለምንም» ያለውን ልናስብ ይገባል። ክርስቲያኖች ከሌሎች ተለይተን ደሴት ውስጥ የምንኖር ላይሆን በዓለም እያለን በተግባራቸው ግን ላንተባበር ብርሃንና ጨው በመሆን እነርሱን ወደ ጌታ እንድናመጣቸው ተጠርተናል። ሐዋርያው ጳውሎስ የሚለውም ይህንን ነው።

ሐዋርያት የነበራቸው ኅብረት በማቴ. 28:18-20ና በሐዋ. 1:8 በታዘዙት መሠረት ወንጌልን ለፍጥረት ሁሉ እስከ ምድር ዳር ድረስ ለመስበክ ሲሆን ጠላቶች በክፋት ተባብረው

በሚመጡበት ጊዜም ባላቸው አንድነትና ኅብረት ተግተው በመጸሰይ ያፈርሱባቸው ነበር። ይህ የሚያስተምረን ለወንጌል ስርጭት ኅብረት ትልቅ አስተዋጽኦ እንዳለው ነው።

#### 9.4. ትጉ ጸሎት

ሐዋርያት ወንጌልን ለማስፋፋት ካገዙአቸው ነገሮች አንዱ የጸሎት ትጋት ነበር። የሐዋርያት ሥራ ይህንን በግልጽ ያስተምረናል።

በም.1:14 ጌታ ኢየሱስ ካረገ በኋላ ደቀ መዛሙርቱ ወደ ኢየሩሳሌም ተመልሰው በአንድ ልብ ሆነው ለጸሎት ይተጉ ነበር።

ም.02:5 «ከለማይም በታች ካሉ ሕዝብ ሁሉ በጸሎት የተጉ አይሁድ በኢየሩሳሌም ይኖሩ ነበር» ይላል።

በቁ.42 «በሐዋርያትም ትምህርትና በኅብረት፤ እንጀራውንም በመቁረስ በየጸሎቱም ይተጉ ነበር» ብሎ ሐዋርያቱ ከሌሎች አገልግሎቶች ጋር አያይዘው ከሚያደርጓቸው ሥርዓቶች አንዱ ትጉ ጸሎት እንደሆነ ሉቃስ ይነግረናል።

በም.4 ጴጥሮስና ዮሐንስ ከእስራት ከተፈቱ በኋላ የመጡት ወደ ወገኖቻቸው ነበር። እነርሱ በአንድነት እየጸለዩ ነበር። እነ ጴጥሮስ መጥተው የሆነውን በተናገሩአቸው ጊዜ በአንድ ልብ ሆነው ድምፃቸውን ከፍ አድርገው እንደጸለዩ ቁ.24 ይነግረናል።

ሰሐዋሪያት የወንጌል ሥራ ተግተው መጸለይ ወላኝ ነበር።  
ሐዋሪያው ጳውሎስም በቆላ.4:2-4 ስለ ጸሎት ሲናገር

- ከማመስገን ጋር በጸሎት እየነቃችሁ ሰእርሱ ትጉ ቁ.2
- እግዚአብሔር የቃሉን ደጅ ይከፍትልን ዘንድ ስለ እኛ ደግሞ ጸልዩ ቁ.3
- ልናገር እንደሚገባኝ ያህል አገልጠው ዘንድ ጸልዩልኝ ቁ.3 ብሏል።  
ስለዚህ ሰስኬታማ የወንጌል አገልግሎት ትጉ ጸሎት አንዱ ቁልፍ ነው።

9.5. እንጀራን መቁረስ

ሐዋ. 2:42 «በሐዋሪያትም ትምህርትና በገብረት እንጀራውንም በመቁረስ በየጸሎቱም ይተጉ ነበር» ይላል። እንጀራ መቁረስ ሁለት ትርጉም አለው። የመጀመሪያው ስዎች በየቀኑ የሚመገቡትን የዕለት ተዕለት ምግብ አብሮ መብላት ሲሆን ሁለተኛው የጌታን እራት መካፈል ነው።

ጌታ ኢየሱስ በምድር ላይ በነበረበት ጊዜ ወንዶች ብቻ ሲቆጠሩ አምስት ሺህ የሆኑትን በአምስት እንጀራና በሁለት ዓሣ መገባቸው (ሱቀ. 9:12-17)። በዚህ ክፍል ቁልፍ ቃላት በቁ. 16 «ባረካቸው፤ ቆርሶም» የሚሉት ናቸው። ጌታን የተከተሉት ደቀ መዛሙርት ስለ ተራቡ ጌታ ስላዘነላቸው የሚበሉትን አዘጋጃላቸው። ይህ አብሮ መብላት መንፈስ

ቅዱስ ከወረደ በኋላም በሐዋሪያትም ሕይወት አንዱ ሥርዓት ሆኖ እናገኛለን።

ሁለተኛው የጌታ እራትን አብሮ መካፈል ነው። ደቀ መዛሙርቱን በአምስት እንጀራና በሁለት ዓሣ የመገበው ጌታ በሱቀ. 22:14-23 የመሞቻው ጊዜ ሲቃረብ ደቀ መዛሙርትን ሰብስቦ ፋሲካን አብረው ሲበሉ እናያለን። ይህም የጌታ እራት የሚል ስያሜ ያገኘ ሲሆን ሐዋሪያው ጳውሎስ በ1ቆሮ. 11:23-34 ለቆሮንቶስ ሰዎች የጌታን እራት እንዴት መካፈል እንዳለባቸው አስተምሮአቸዋል። ይህ ሥርዓት በአዲስ ኪዳን «የቤተ ክርስቲያን ሥርዓቶች» ተብሎው ከተጠቀሱት አንዱ (ጥምቀት ሌላኛው ሲሆን) ሆኖ እናከብረዋለን። በሐዋ. 2 የምንመለከተው «እንጀራ መቁረስ» ሐዋሪያት ካደረጓቸው ነገሮች አንዱ ነበር።

የሐዋርያት ሥራ መጽሐፍ እንደሚነግረን ከእነዚህ ቁልፎች የተነሳ

- ጌታ የሚድኑትን ዕለት በዕለት በእነርሱ ላይ ይጨምር ነበር (2:47)
- በኢየሩሳሌምም የደቀ መዛሙርት ቁጥር እጅግ እየበዛ ሄደ፤ ከካህናትም ብዙ ሰዎች ሰሃይማኖት የታዘዙ ሆኑ (6:7)
- የጌታን የኢየሱስ ክርስቶስን ትንሣዔ በታላቅ ኃይል ይመስከሩ ነበር (4:33)
- በሁሉም ላይ ታላቅ ጸጋ ነበረባቸው (4:33)

- በመካከላቸው አንድ ስንጋ ችግረኛ አልነበረም (4:34)
- በይሁዳም ሁሉና በገሊላ በስማርያም የነበሩት አብያተ ክርስቲያናት በሰላም ኖሩ፤ ታነጹም፤ በእግዚአብሔርም ፍርሃትና በመንፈስ ቅዱስ መጽናናት እየበዙ ይሄዱ ነበር (9:31)። አብያተ ክርስቲያናትም በሃይማኖት ይበረቱ ነበር፤ በቁጥርም ዕለት ዕለት ይበዙ ነበር (16:5)
- በሐሪያትም እጅ ብዙ ምልክትና ድንቅ በሕዝብ መካከል ይደረግ ነበር (5:12)
- ይናገሩበት የነበረውን ጥበብና መንፈስ ወደረኞቻቸው ይቃወሙ ዘንድ አልቻሉም (6:10)

ሰውንጌል ስርጭት እነዚህ አምስቱ ለሐዋርያት ቁልፍ ነበሩ። የመንፈስ ቅዱስ ኃይል ከሌለ ወንጌልን የመመስከር ድፍረት ሊኖር አይችልም። አንድ ልብ ከሌለ ደግሞ የመንፈስ ቅዱስ ኃይል አይሠራም። የመንፈስ ቅዱስ ኃይልና አንድ ልብ ባለበት ንብረት አለ። ይህ ደግሞ አማኞች ተግተው እንዲጸልዩና ያላቸውንም ተካፍለው እንዲበሉ ያደርጋቸዋል። እነዚህ አምስት ቁልፎች ሲኖሩ የወንጌል ስርጭት የተላካ ይሆናል።

## ምዕራፍ ሁለት የወንጌል ተልዕኮና አውዳዊ አገልግሎት

### 1. ባሕል ምንድነው?

ባሕል ሰዎች የሚጋሩአቸውና አብረው የሚገለገሉባቸው ባሕሪያት፤ እሴቶችና ልምምዶች ናቸው። የሚናገሩት ቋንቋ፤ የተለያዩ ሥርዓቶች ለምሳሌ የሠርግ፤ የቀብር፤ የእንግዳ አቀባበል፤ የአሰባስቦ፤ የአነጋገርና የመሳሰሉት ነገሮች ሁሉ ባሕል ናቸው። እንደ ዴቪድ ሄስልግረቭ አገላለጽ ባሕል ብዙ ነገሮችን ያካትታል፤ የቋንቋ፤ የፖለቲካ፤ የምጣኔ ሀብት፤ የማኅበረ ሰብ፤ የሃይማኖት፤ የዘር፤ የአስተሳሰብና የመሳሰሉት ልዩነቶች ሁሉ ባሕል የሚይዛቸው ነገሮች ናቸው። ከሰዎች ጋር ለመግባባት ስናስብ እነዚህ ሁሉ እንደሚንጸባረቁ መታወቅ አለበት።

ፓውል ሂበርት የተባለ ጸሐፊ ባሕልን በሦስት ይክፍለዋል። የቁስ (ንብረት) ባሕል (Material culture)፡- ሰዎች የተለያዩ ዕቃዎችንና ንብረቶችን ለራሳቸው ያበጃሉ። ቤትን በእንጨትና በጭቃ፤ በሣር፤ በብሎኬትና በሲሚንቶ፤ ሌላም በአካባቢያቸው በተገኘው ነገር ይሠራሉ። የበሬዎች ጋጣ ወይም የከብቶች በረት፤ የፈረስ ጋሪ፤ የአስክረን ሣጥንና የመሳሰሉት ሁሉ የአካባቢውን ባሕል ያንጸባርቃሉ።

ሰሜት የሚገለጽበት ባሕል (Expressive culture)፡- ሰዎች የራሳቸውን ሰሜት የደስታም ሆነ የሐዘን የሚገልጹበት ምስክርዬ ትሆናላችሁ